

عمامة کے فضائل اور مسائل



تالیف
مولانا اویس اللہ نقشبندی

دارالاشاعت

اردو بازار، کراچی، فون: 021-2213768



عمامہ کے
فضائل اور مسائل

عمامة کے فضائل اور مسائل

تالیف

مولانا محمد روح اللہ نقشبندی غفوری

اردو بازار ایم ایس جناح روڈ
کراچی پاکستان 2213768

دارالاشاعت

جملہ حقوق ملکیت بحق دارالاشاعت کراچی محفوظ ہیں

باہتمام : خلیل اشرف عثمانی
طباعت : ۲۰۰۵ء علمی گرافکس کراچی
ضخامت : ۲۷۶ صفحات

قارئین سے گزارش

اپنی حتی الوسع کوشش کی جاتی ہے کہ پروف ریڈنگ معیاری ہو۔ الحمد للہ اس بات کی نگرانی کے لئے ادارہ میں مستقل ایک عالم موجود رہتے ہیں۔ پھر بھی کوئی غلطی نظر آئے تو ازراہ کرم مطلع فرما کر ممنون فرمائیں تاکہ آئندہ اشاعت میں درست ہو سکے۔ جزاک اللہ

..... ملنے کے پتے ❁

ادارۃ المعارف جامعہ دارالعلوم کراچی
بیت القرآن اردو بازار کراچی
ادارۃ اسلامیات سوہن چوک اردو بازار کراچی
ادارۃ القرآن والعلوم الاسلامیہ B-437 ویب روڈ بسیدہ کراچی
بیت القلم مقابل اشرف المدارس گلشن اقبال بلاک ۲ کراچی
بیت الکتب بالمقابل اشرف المدارس گلشن اقبال کراچی
مکتبہ اسلامیہ امین پور بازار۔ فیصل آباد

ادارہ اسلامیات ۱۹۰۔ انارکلی لاہور
بیت العلوم 20 ناہر روڈ لاہور
مکتبہ سید احمد شہید اردو بازار لاہور
مکتبہ امداد یہ ٹی بی ہسپتال روڈ ملتان
یونیورسٹی پبک ایجنسی خیبر بازار پشاور
کتب خانہ رشیدیہ۔ مدینہ مارکیٹ راجہ بازار راولپنڈی
مکتبہ اسلامیہ گامی اڈا۔ ایبٹ آباد

مکتبہ المعارف محلہ جنسی۔ پشاور

❁ انگلینڈ میں ملنے کے پتے ❁

Islamic Books Centre
119-121, Halli Well Road
Bolton BL 3NE, U.K.

Azhar Academy Ltd.
At Continenta (London) Ltd.
Cooks Road, London E15 3PW

فہرست مضامین

صفحہ نمبر	مضامین	نمبر شمار
۱۶	انتساب	۱
۱۷	پسند فرمودہ	۲
۱۸	فضائل عمامہ پر ایک نظم	۳
۱۹	ابتدائی باتیں	۴

پہلا باب: سنت کی اہمیت احادیث رسول ﷺ کے آئینہ میں

۲۳	سنت سے محبت پر انعام	۵
۲۳	سرکارِ دو جہاں نبی اکرم ﷺ کے ارشاداتِ مبارکہ	۶
۲۳	فیشن پرست مسلمان متوجہ ہوں	۷
۲۴	تمام سنتیں خداوندِ قدوس کو پسند ہیں	۸
۲۴	سنت کو زندہ کرنے کا ثواب	۹
۲۴	خاتم النبیین ﷺ کی وصیت	۱۰
۲۵	ترک سنت پر وعید	۱۱

دوسرا باب: عمامہ شریف قرآن کریم کے آئینہ میں

۲۸	ارشاد باری تعالیٰ	۱۲
۲۸	تفسیر جلالین کی تحقیق	۱۳
۲۸	لفظ مسوئین کی ایک تفسیر و تحقیق	۱۴
۲۹	صحابہ کرام رضی اللہ عنہم سے نشانی کی تفسیر	۱۵
۲۹	جنگ بدر میں فرشتوں کی نشانیاں سفید عمامہ تھے	۱۶

۳۰	ایک سوال اور اس کا جواب	۱۷
۳۱	فائدہ نمبر ۱	۱۸
۳۱	فائدہ نمبر ۲	۱۹
۳۱	فائدہ نمبر ۳	۲۰
۳۱	ارشاد باری تعالیٰ ہے	۲۱
۳۲	تفسیر	۲۲
۳۲	صاحب تفسیر روح البیان کی تحقیق	۲۳

تیسرا باب: عمامہ شریف کی فضیلت احادیثِ نبویہ ﷺ کی روشنی میں

۳۵	تمہید	۲۴
۳۵	عمامہ شریف کی تاکید	۲۵
۳۶	حضور ﷺ کا عمامہ پہننے میں دوام	۲۶
۳۶	مومن و مشرک میں فرق	۲۷
۳۷	عمامہ اور نماز	۲۸
۳۸	فتح مکہ کے دن آپ ﷺ کے سر مبارک پر عمامہ	۲۹
۳۸	روز جمعہ پگڑی باندھ کر جمعہ میں حاضر ہونے والوں اور پگڑی والوں کو فرشتے سلام کرتے ہیں	۳۰
۳۸	جنگ بدر اور جنگ حنین میں فرشتوں نے پگڑیاں پہن رکھی تھیں	۳۱
۳۹	فائدہ نمبر ۱	۳۲
۳۹	فائدہ نمبر ۲	۳۳
۳۹	اکثر فرشتوں کو حضور ﷺ نے پگڑیوں میں دیکھا	۳۴
۴۰	پگڑی فرشتوں کا نشان ہے	۳۵

۴۰	فائدہ	۳۶
۴۰	جنگ بدر میں فرشتوں نے پہلے عمامے باندھے ہوئے تھے	۳۷
۴۰	عمامے کا تارک دیدارِ الہی سے محروم	۳۸
۴۱	عمامہ شریف کی فضیلت پر احادیث مبارکہ	۳۹
۴۶	فوائد	۴۰
۴۷	حدیث پاک کے تین فائدے۔ فائدہ نمبر ۱	۴۱
۴۷	فائدہ نمبر ۲	۴۲
۴۷	فائدہ نمبر ۳	۴۳
۴۷	تنبیہ	۴۴
۴۸	حدیث پاک کے تین فائدے۔ فائدہ نمبر ۱	۴۵
۴۸	فائدہ نمبر ۲	۴۶
۴۸	فائدہ نمبر ۳	۴۷
۴۹	تنبیہ	۴۸
۴۹	حدیث پاک کے چار فائدے۔ فائدہ نمبر ۱	۴۹
۴۹	فائدہ نمبر ۲	۵۰
۴۹	فائدہ نمبر ۳	۵۱
۴۹	فائدہ نمبر ۴	۵۲
۵۰	حدیث پاک سے چار فائدے۔ فائدہ نمبر ۱	۵۳
۵۰	فائدہ نمبر ۲	۵۴
۵۰	فائدہ نمبر ۳	۵۵
۵۰	فائدہ نمبر ۴	۵۶
۵۱	فوائد	۵۷
۵۱	حدیث شریف سے دو فائدے۔ فائدہ نمبر ۱	۵۸
۵۱	فائدہ نمبر ۲	۵۹

۵۱	تنبیہ	۶۰
۵۲	قطرت کی تعریف	۶۱
۵۲	حدیث شریف سے دو فائدے۔ فائدہ نمبر ۱	۶۲
۵۲	فائدہ نمبر ۲	۶۳
۵۳	فائدہ	۶۳
۵۵	عمامہ سنت نبوی ﷺ اور جدید سائنسی تحقیقات	۶۵
۵۵	عمامہ میڈیکل نقطہ نظر سے	۶۶
۵۵	عمامہ اور لو سے بچاؤ	۶۷
۵۶	عمامہ کی سنت کے طبعی فوائد	۶۸
۵۷	عمامہ کے فوائد طب اور سائنس کی نظر میں	۶۹

چوتھا باب: عمامہ کے ساتھ نماز پڑھنے کے فضائل کا ذکر

۶۰	عمامہ کے ساتھ نماز پڑھنے کے فضائل	۷۰
۶۰	احادیث رسول ﷺ کے آئینہ میں	۷۱
۶۰	فضائل نماز با عمامہ یعنی نماز میں عمامہ کی فضیلت	۷۲
۶۳	فائدہ	۷۳
۶۳	تنبیہ	۷۴
۶۵	ایک سوال اور اس کا جواب	۷۵
۶۵	جواب نمبر ۱	۷۶
۶۶	جواب نمبر ۲	۷۷
۶۶	حدیث شریف سے تین فائدے، فائدہ نمبر ۱	۷۸
۶۶	فائدہ نمبر ۲	۷۹
۶۶	فائدہ نمبر ۳	۸۰
۶۶	عمامہ اور نماز	۸۱

پانچواں باب: حضور اقدس ﷺ کا عمامہ مبارک اور اس کی تفصیل کا ذکر

۷۰	آنحضرت ﷺ کا عمامہ مبارک	۸۲
۷۰	رسول اللہ ﷺ کا عمامہ مبارک اور اس کی تفصیل	۸۳
۷۱	عمامہ کی مقدار	۸۴
۷۴	تنبیہ	۸۵

چھٹا باب: صحابہ کرام رضی اللہ عنہم و سلف صالحین رحمہم اللہ کے عماموں کا ذکر

۷۶	صحابہ کرام رضی اللہ عنہم و سلف صالحین رحمہم اللہ اور عمامہ	۸۶
۷۸	صحابہ کرام رضی اللہ عنہم کے عمامے	۸۷

ساتواں باب: عمامہ میں شملہ لڑکانے کا ذکر

۸۰	عمامہ میں شملہ لڑکانا	۸۸
----	-----------------------	----

آٹھواں باب: عمامہ کے رنگوں کا ذکر اور سفید رنگ اور جدید سائنسی تحقیقات

۸۶	عمامہ کا رنگ	۸۹
۸۶	حضور اقدس ﷺ اور خلفائے راشدین رضی اللہ عنہم زیادہ تر سفید عمامے باندھتے تھے۔	۹۰
۸۷	سفید رنگ کے ثبوت کے لئے ایک حدیث مبارک	۹۱
۸۹	سفید لباس کی اہمیت اور سنت نبوی ﷺ اور جدید سائنسی تحقیقات	۹۲
۸۹	سفید لباس بلحاظ صحت	۹۳

۹۱	سفید رنگ اور جدید سائنسی تحقیقات	۹۴
۹۲	فلاڈلفیا کی ایک فیکٹری پر سفید رنگ کا تجربہ	۹۵
۹۲	سفید اور سیاہ رنگ پر ماہرین سے سوال و جواب	۹۶
۹۳	سفید رنگ کا اثر	۹۷
۹۳	گرمیوں میں سفید لباس پہننا دانشمندی کیوں ہے؟	۹۸
۹۳	گرمیوں میں لوگ سفید کپڑے پہننے کو کیوں ترجیح دیتے ہیں؟	۹۹
	نواں باب: عمامہ کو ٹوپی پر باندھنے کا ذکر	
۹۵	عمامہ کو ٹوپی پر باندھنا	۱۰۰
۹۸	فائدہ	۱۰۱

دسواں باب: نماز میں عمامہ پہننے کا مسئلہ اور سنن زوائد کا حکم

۱۰۰	نماز میں عمامہ کا مسئلہ اور سنن زوائد کا حکم	۱۰۲
۱۰۰	روالمختار میں ہے۔	۱۰۳
۱۰۱	امام صاحب قوم کے نمائندہ ہوتے ہیں	۱۰۴

گیارہواں باب: حضور اقدس ﷺ اور صحابہ کرام رضی اللہ عنہم اور تابعین رحمہ اللہ کے کرتے اور ان کی کیفیات کا ذکر اور آپ ﷺ کا لباس اور جبہ اور چادریں عمامہ اور ٹوپی کا ذکر

۱۰۴	کرتا (قیص)	۱۰۵
۱۰۴	کرتے اور اس کی آستین کی لمبائی	۱۰۶
۱۰۵	تنبیہ نمبر ۱	۱۰۷
۱۰۷	تنبیہ نمبر ۲	۱۰۸
۱۰۷	صحابہ رضی اللہ عنہم اور تابعین رحمہم اللہ کے کرتے اور ان کی کیفیات	۱۰۹
۱۱۰	رسول اللہ ﷺ کا لباس کرتے	۱۱۰

۱۱۰	کرتے کے گریبان کا کھلا ہونا	۱۱۱
۱۱۰	حبرہ (چادر)	۱۱۲
۱۱۱	قیمتی جبہ اور قیمتی چادریں	۱۱۳
۱۱۱	عمامہ	۱۱۴
۱۱۱	ٹوپی	۱۱۵
۱۱۱	عمامہ اور ٹوپی	۱۱۶
۱۱۲	گرمی میں سر مبارک کو چادر سے ڈھکنا	۱۱۷
۱۱۲	پسینے والے کپڑے تبدیل کرنا	۱۱۸
۱۱۲	ادائے رسول ﷺ	۱۱۹
۱۱۲	روزمرہ کا لباس	۱۲۰
۱۱۳	مسئلہ	۱۲۱

بارہواں باب: عمامہ شریف باندھنے کا صحیح طریقہ احادیث رسول ﷺ کی روشنی میں

۱۱۶	حدیث نمبر ۱	۱۲۲
۱۱۶	حدیث نمبر ۲	۱۲۳
۱۱۶	حدیث نمبر ۳	۱۲۴
۱۱۶	فوائد	۱۲۵
۱۱۷	ایک سوال اور اس کا جواب	۱۲۶
۱۱۸	دوسرا سوال اور اس کا جواب	۱۲۷
۱۱۸	تشریح	۱۲۸
۱۱۹	ربط	۱۲۹

تیرہواں باب: حضور اقدس ﷺ اور صحابہ کرام و تابعین کی ٹوپوں کا ذکر

۱۳۰	حضور اقدس ﷺ سفید ٹوپی پہنتے تھے	۱۲۱
۱۳۱	آپ ﷺ کے پاس تین ٹوپیاں تھیں	۱۲۱
۱۳۲	سفید چپٹی ہوئی ٹوپی	۱۲۱
۱۳۳	آپ ﷺ کی سفر و حضر میں ٹوپی	۱۲۲
۱۳۴	صحابہ کرام رضی اللہ عنہم اور تابعین رحمہم اللہ کی ٹوپوں کا ذکر	۱۲۲
۱۳۵	ٹوپی کی دو قسمیں ہیں	۱۲۴
۱۳۶	ٹوپی سنت نبوی ﷺ اور جدید سائنسی تحقیقات	۱۲۵
۱۳۷	ٹوپوں اور ہیٹ کے فائدے	۱۲۵
۱۳۸	ٹوپی پر ایک یورپی محقق کی ریسرچ	۱۲۷
۱۳۹	کسی ہوئی ٹوپی نہیں پہننی چاہئے	۱۲۸
۱۴۰	بال بچاؤ ٹوپی کی ایجاد	۱۲۹
۱۴۱	ٹوپی سے جلد کے سرطان کا بچاؤ	۱۲۹
۱۴۲	ٹوپی کی افادیت اور میڈیکل سائنس	۱۲۹
۱۴۳	ٹوپی کی برکت	۱۳۰

چودھواں باب: ٹوپی کے ساتھ نماز پڑھنے کا ذکر یعنی ٹوپی یا عمامہ کے ساتھ نماز پڑھئے

۱۴۴	ٹوپی کے ساتھ نماز پڑھنے پر ایک مختصر تحقیق احادیث رسول ﷺ کے	۱۳۴
	آئینہ میں	
۱۴۵	حضرت عبداللہ بن مسعود رضی اللہ عنہ کا ارشاد	۱۳۴
۱۴۶	حضور اقدس ﷺ کا ارشاد مبارک	۱۳۵
۱۴۷	عمامہ ٹوپی پہننا فطرت انسانی ہے	۱۳۶

۱۳۶	صرف ٹوپی پہننے کا ثبوت	۱۴۸
۱۳۷	ٹوپی سے نماز کے جواز کے مزید دلائل	۱۴۹
۱۳۹	صاحب فتاویٰ عالمگیری کی تحقیق	۱۵۰
۱۳۹	البحر الرائق میں ہے	۱۵۱
۱۳۹	احیاء العلوم میں ہے	۱۵۲
۱۴۰	کشف الغمہ میں ہے	۱۵۳
۱۴۰	شرح جامع الصغیر سے ایک حدیث شریف	۱۵۴
۱۴۱	ترمذی شریف میں ہے	۱۵۵
۱۴۱	ٹوپی پہننے کی شرعی حیثیت (جامعہ دارالعلوم کورنگی کا ایک تحقیقی اور علمی فتویٰ)	۱۵۶
۱۴۵	ٹوپی سے اپنا سر ڈھانپنا ایک اسلامی تہذیب ہے	۱۵۷
۱۴۵	آپ ﷺ کی ٹوپی مبارک	۱۵۸
۱۴۷	حضرات صحابہ کرام رضی اللہ عنہم کی ”برنس“ ٹوپی	۱۵۹
۱۴۸	تابعین اور تبع تابعین رحمہم اللہ کے زمانے میں ٹوپی	۱۶۰
۱۴۸	سنگے سر رہنا مکروہ بھی اور انتہائی قبیح فعل ہے	۱۶۱
۱۵۰	دوسرا پہلو اور تصویر کا دوسرا رخ	۱۶۲
۱۵۱	سنگے سر نماز پڑھنا مکروہ ہے، حضرات فقہاء کرام رحمہم اللہ کا فتویٰ	۱۶۳
۱۵۳	ایک وہم اور اس کا ازالہ	۱۶۴

پندرہواں باب: عمامہ کی فضیلت والی احادیث پر اعتراضات کا تسلی بخش جواب

۱۵۶	صاحب مرقات شرح مشکوٰۃ کا ارشاد	۱۶۵
۱۵۶	عمامہ شریف کی سنیت کا انکار کرنے والا کافر ہے (فقہاء کرام رحمہم اللہ کا فتویٰ)	۱۶۶

(اللہ کا متفقہ فتویٰ)

۱۵۶	استہزاء بھی کفر ہے	۱۶۷
۱۵۷	حضرت ملا علی قاری رحمۃ اللہ علیہ کا ارشاد	۱۶۸
۱۵۷	حضرت امام جلال الدین سیوطی رحمۃ اللہ علیہ کا ارشاد	۱۶۹
۱۵۷	المقامۃ الغدیۃ میں ہے	۱۷۰
۱۵۸	مرقات میں ہے	۱۷۱
۱۵۸	حقیقت عیاں ہے	۱۷۲

سولہواں باب: عمامہ شریف کے کچھ اہم مسائل

۱۶۱	عمامہ باندھنا سنت ہے	۱۷۳
۱۶۱	شرم اور تکبر کی بناء پر عمامہ نہ باندھنے والا گنہگار ہے	۱۷۴
۱۶۲	عمامہ کی سنت کی توہین کرنے والا کافر ہے	۱۷۵
۱۶۲	مسئلہ نمبر ۱: عمامہ کی تعظیم کرنی چاہئے	۱۷۶
۱۶۳	مسئلہ نمبر ۲: عمامہ کھڑے ہو کر باندھنا چاہئے	۱۷۷
۱۶۳	مسئلہ نمبر ۳: عمامہ باندھنے کا مستحب طریقہ	۱۷۸
۱۶۳	مسئلہ نمبر ۴: عمامہ کھولنے کا صحیح طریقہ	۱۷۹
۱۶۳	مسئلہ نمبر ۵: ایک ضروری مسئلہ	۱۸۰
۱۶۳	مسئلہ نمبر ۶: اگر نماز میں سر سے عمامہ گر جائے	۱۸۱
۱۶۳	مسئلہ نمبر ۷: ننگے سر نماز پڑھنے کی چار حالتیں	۱۸۲
۱۶۵	مسئلہ نمبر ۸: عمامہ باندھنے میں نیت کا مسئلہ	۱۸۳
۱۶۵	مسئلہ نمبر ۹: عمامہ باندھنے میں شملہ لٹکانے کا مسئلہ	۱۸۴
۱۶۶	مسئلہ نمبر ۱۰: نماز میں عمامہ کا استعمال ثواب میں زیادتی کا سبب ہوتا ہے	۱۸۵
۱۶۶	مسئلہ نمبر ۱۱: عمامہ میں شملہ لٹکانا سنت ہے	۱۸۶
۱۶۶	مسئلہ نمبر ۱۲: عمامہ کوز میں پر پھینکنا نہیں چاہئے	۱۸۷

۱۶۶	مسئلہ نمبر ۱۳: ٹوپی اور عمامہ دونوں مستنون ہیں	۱۸۸
۱۶۷	مسئلہ نمبر ۱۴: آخری اہم سوال اور اس کا جواب	۱۸۹
۱۶۷	حکایت	۱۹۰
۱۶۸	فائدہ	۱۹۱
۱۶۹	اختتام کلام اور آخری گزارشات	۱۹۲
۱۷۰	حکایت	۱۹۳
۱۷۰	شان نزول	۱۹۴

انتساب

میں اپنی ناچیز و حقیر کوشش کو مندرجہ ذیل بزرگان دین کے نام

- ☆ پیشوائے واقفان طریقت، شہسوار میدان طریقت، شیخ طریقت، بدر طریقت، مہر شریعت شیخ العرب والعجم حضرت مولانا محمد عبدالغفور عباسی مدنی نقشبندی نور اللہ مرقدہ
- ☆ نحواص دریائے حقیقت، دریائے علم و عرفان، رہبر سالکین، تاج عارفین، منبع اسرار، مرشد برحق، مشہور امن المدینۃ حضرت مولانا عبدالحق العباسی نقشبندی نور اللہ مرقدہ
- ☆ امام العلماء والصلحاء، رئیس العلماء والأتقیاء، مہر درخشاں نیز تاپاں، مرشد الافاق، شیخ التفسیر والحديث حضرت مولانا محمد یوسف بنوری لحمۃ اللہ علیہ
- ☆ شمس العارفین سید العابدین، مخزن محاسن الاخلاق، رہنمائے رہنمایاں، فخر الکاملین، سلطان العاشقین، شیخ الحدیث حضرت مولانا فضل محمد صاحب رحمہ اللہ (مدرسہ مظہر العلوم مینگورہ، سوات)..... منسوب کرتا ہوں۔

خاکپائے اہل اللہ

فقیر و حقیر محمد روح اللہ نقشبندی غفوری

پسند فرمودہ

سلطان الزاہدین، سراج المقرین، فوائد السالکین، امام العلماء والصلحاء فضیلۃ
الشیخ حضرت مولانا عبدالحفیظ مکی صاحب دامت برکاتہم العالیہ (مکہ مکرمہ)

خلیفہ مجاز

نور المشائخ شیخ الحدیث، سرتاج صوفیائے سالکین حضرت مولانا محمد زکریا صاحب
کاندھلوی نور اللہ مرقدہ۔

بِسْمِ اللّٰهِ الرَّحْمٰنِ الرَّحِیْمِ

الحمد لله وحده والصلوة والسلام على من لا نبى بعده وعلى آله واصحابه اجمعين اما بعد كه عزيز گرامی
قدر الحی فی اللہ محمد روح اللہ نقشبندی غفوری نے اپنے چند رسالے (عمامہ کے فضائل اور مسائل
انسان اور بھول، اسم محمد ﷺ کے فضائل اور برکات، شرح اسمائے مصطفیٰ ﷺ) دکھائے جو
دینی امور سے متعلق ہیں، مختلف جگہوں سے اس سیاہ کار نے ان کو دیکھا، ماشاء اللہ عزیزم
موصوف کا یہ تالیفی جذبہ بہت مبارک ہے، کہ دعوت الی اللہ کا یہ اہم شعبہ ہے، اللہ تعالیٰ عزیزم
موصوف کو جزاء خیر عطا فرمائے، اور ان کی ان تصنیفات سے مخلوق خدا کو مستفید و مستفیض
ہونے کی توفیق عطا فرمائے اور عزیزم موصوف کو اپنے اکابر کے نقش قدم پر چلتے ہوئے مستند خیر
کی باتوں کی نشر و اشاعت کی مزید توفیق عطا فرمائے۔ آمین۔

وبجاء النبی الکریم صلوات اللہ وسلامہ علیہ وعلی آله واصحابہ اجمعین

کتبہ الفقیر الی ربہ الکریم

عبدالحفیظ مکی

۱۳ رجب الاول ۱۴۴۳ھ - ۱۳ مئی ۲۰۰۳ء

فضائلِ امامہ پر ایک نظم

رسول اللہ ﷺ نے باندھا امامہ
 شعارِ مسلمین اور نورِ علی نور ہے امامہ
 یہ باعثِ علم ہے، اور حلم و عزت
 یہ سر کا تاج ہے اعلیٰ امامہ
 مشرف ہے مکرم ہے معظم
 نشانی ہے فرشتوں کا امامہ
 فرشتے دیتے ہیں ان کو دعائیں
 جو دن جمعے کو ہو باندھا امامہ
 ہو عربی کوئی یا عجمی مسلمان
 بے شک ہے تاجِ مردوں کا امامہ
 ملے گا سو شہیدوں کا تجھے اجر
 اگر دل سے تو نے تھاما امامہ

نوٹ: اس نظم میں امامہ کے فضائل جو بیان کئے گئے ہیں، یہ تمام دلائل مع تشریح
 اس کتاب میں موجود ہے۔ (راقم الحروف)

بِسْمِ اللّٰهِ الرَّحْمٰنِ الرَّحِیْمِ ابتدائی باتیں

نحمدہ ونصلی علی رسولہ الکریم اما بعد

ارشاد باری تعالیٰ ہے کہ:

قل ان کنتم تحبون اللہ فاتبعونی یحبکم اللہ

(پ ۳۱ سورہ آل عمران)

شافع محشر ساقی کو شہر حضور اقدس ﷺ کی محبت لازمی امر ہے بلکہ آپ ﷺ نے تو ایمان کا دار و مدار اپنی محبت کو بتایا ہے۔

کما قال صلی اللہ علیہ وسلم لا یؤمن احدکم حتی اکون احب الیہ من والدہ وولده والناس اجمعین (متفق علیہ)

تم میں سے کوئی ایک مؤمن نہیں ہو سکتا، جب تک کہ مجھے اپنے والدین اور اولاد اور تمام لوگوں سے زیادہ محبوب نہ مانے۔

اس حدیث پاک سے یہ ثابت ہوا کہ مؤمن کی پہچان یہ ہے کہ وہ اپنے پیارے و محبوب نبی حضرت محمد ﷺ کو تمام چیزوں سے زیادہ محبوب رکھے، اور محبت کی علامت ہوتی ہے کہ وہ جس سے محبت کرتا ہے اس کی ہر ادا کو اپناتا ہے، اس کے ہر ہر فرمان پر لبیک کہتا ہے، کیا محبت اسی کا نام ہے کہ اپنے محبوب نبی ﷺ کی سیرت و صورت سے عداوت اور ان کے دشمن انگریز کی تہذیب و تمدن سے پیار.....

..... شرم تم کو مگر آتی نہیں

آج کل کے مسلمان اپنے پیارے و محبوب نبی ﷺ کے فرامین مبارک پڑھ کر ٹھنڈے دل سے سوچیں کہ ہم لوگ کس راستہ پر گامزن ہیں؟
بلکہ ہونا تو یہ چاہئے تھا کہ

اس نئی تہذیب کے گندھے ہیں انڈے
اٹھا کر پھینک دو باہر گلی میں

دور دنیا آخری چکر میں ہے، لیکن انسان نشہ غفلت میں چکنا چور ہے، حالانکہ تھوڑی دیر کے لئے غور و فکر کرنے پر یقین ہو جاتا ہے کہ اس فانی جہاں سے لازماً کوچ کرنا ہے، اور ایسے مقام پر جانا ہے، جہاں سے واپس لوٹنے کی تمام امیدیں منقطع ہو گئیں، پھر یہ عقیدہ ہر مسلمان کے دل میں راسخ ہے کہ مرنے کے بعد اعمال کام آئیں گے اور سب سے بڑا نیک عمل "شہادت فی سبیل اللہ" ہے..... لیکن شہادت کہاں سے اور کیسے یہ ایک سخت مشکل امر ہے۔

لیکن امت کے شفیق نبی علیہ السلام نے خوش خبری سنائی ہے، وہ یہ کہ جو کسی سنت نبوی ﷺ کو زندہ کرے اسے سو شہیدوں کا ثواب ملے گا۔

آج کل عمامہ یعنی پگڑی باندھنے کی سنت مردہ ہو چکی ہے، اسے زندہ کرنے سے سو شہیدوں کا اجر و ثواب نصیب ہوتا ہے۔

اللہ تبارک و تعالیٰ نے اپنے محبوب ﷺ کی حیات طیبہ اور میرت مبارکہ کو ہمارے لئے اسوۂ حسنہ قرار دیا ہے، ہمارا نظام زندگی اسوۂ حسنہ کے مطابق ہونا ضروری ہے، نظام زندگی کا ایک اہم شعبہ "لباس" ہے، لہذا ہمیں لباس میں بھی سنت مصطفویہ (ﷺ) کی پیروی کرنا ہوگی، اور آپ ﷺ نے جیسا لباس پہنا ہے، ویسا لباس ہمیں بھی پہننا ہوگا، آپ ﷺ کے لباس کا ایک اہم رکن "عمامہ" ہے، عمامہ یعنی پگڑی بھی حضور اقدس ﷺ کے لباس مبارک کا حصہ ہے، لہذا عمامہ سنت رسول ﷺ بھی ہوئی اور مسلمانوں کی عزت بھی وقار بھی، مگر اب یہ سنت متروک ہوتی جا رہی ہے، یہ حقیقت تمام اہل دل اور صاحب عقل کے ہاں مسلم ہے کہ حق تعالیٰ شانہ نے حضور اقدس ﷺ کی ذات بابرکات میں تمام کمالات و حسنات کو جمع فرمایا، اور آپ ﷺ کے ظاہر و باطن کو حسین و جمیل بنایا (جسے بیان کرنا ہر ایک کے بس سے یاہر ہے) اور امت کے لئے اسوۂ حسنہ بنا کر آپ ﷺ کی اتباع کو لازم کر دیا ہے، ہماری فلاح و صلاح اس میں ہے کہ ہم آپ (ﷺ) کی پیروی کریں۔

اس پر فتن دور میں جبکہ ضلالت و گمراہی عروج پر ہے، اور ہر مسلمان سنت رسول (ﷺ) سے کوسوں دور و نفور ہے، غیر مسلموں کی ظاہری ترقی دیکھ کر ان کے کردار و لباس وغیرہ کی

طرف راغب و مائل ہے، فی وقتہ بہت ضروری ہے کہ سنت فی اللباس والافعال والاقوال کو تحقیق و تدقیق کے رو سے اجالا و اظہر من الشمس کیا جائے۔

الحمد للہ یہ بھی اسی سلسلہ کی کڑی ہے۔

بندۂ ناچیز و حقیر نے اس رسالہ کو ”عمامہ کے فضائل اور مسائل“ کے نام سے موسوم کیا ہے، اللہ تعالیٰ کے فضل و کرم سے مکمل کر لیا ہے، آیات قرآنیہ سے عمامہ کے فضائل اور احادیث مبارکہ و فضائل عمامہ اور عمامہ کے مختصر مسائل و احکام کا ذکر کیا ہے، ہر آیت اور حدیث کے بعد اس سے احکامات کا استنباط کیا ہے، تاکہ اس کتاب کی افادیت کامل و تام ہو اور ہر شخص اس سے نفع کامل اٹھا سکے۔

ہمیں چاہئے کہ ہم اپنے پیارے محبوب کریم رسول اللہ ﷺ کے حکم مبارک پر عمل کریں، اور آپ ﷺ کے محبوب و پسندیدہ فعل کو پسند کریں، اور آپ ﷺ کے ارشادات و احکام کو اپنی آنکھوں اور ول پر رکھیں، انگریز و مخالفان اسلام کے فیشن اور طریقوں کو اپنے پاؤں تلے روند ڈالیں۔

اللہ تعالیٰ عز و جل ہم سب کو اپنے پیارے محبوب کریم علیہ الصلوٰۃ والسلام کا کامل اتباع نصیب فرمائے اور آپ ﷺ کی محبت میں فانی و مستغرق فرمائے۔ آمین ثم آمین۔

بندۂ ناچیز و عاجز و مسکین کے لئے اللہ تعالیٰ کی رحمت کے بعد سب سے بڑا آمر اس کے صاحب ایمان بندوں کی دعاؤں ہی کا ہے، اس لئے بندہ کے لئے مغفرت و رحمت کی اللہ تعالیٰ سے دعا فرمائیں۔

بندۂ ناچیز و گنہگار

محمد روح اللہ نقشبندی غفوری

پہلا باب

سنت کی اہمیت

احادیثِ رسول ﷺ کے آئینہ میں

بِسْمِ اللّٰهِ الرَّحْمٰنِ الرَّحِیْمِ

سنت سے محبت پر انعام:

عن انس قال قال لی رسول اللہ صلی اللہ علیہ وسلم یا بنی من أحب

سننی فقد احبنی ومن احبنی کان معی فی الجنة (رواه الترمذی)

ترجمہ: حضرت انس رضی اللہ تعالیٰ عنہ سے روایت ہے، آپ ﷺ نے فرمایا کہ رسول

اللہ ﷺ نے مجھ سے فرمایا کہ بیٹا! جس شخص نے میری سنت سے محبت کی تو یقیناً اس نے مجھ

سے محبت کی اور جس نے مجھ سے محبت کی تو وہ جنت میں میرے ساتھ ہوگا۔

(ترمذی شریف، مشکوٰۃ شریف عربی صفحہ ۳۰)

سرکارِ دو جہاں نبی ﷺ کے ارشادات مبارکہ:

کتب احادیث میں سرکارِ دو جہاں ﷺ کے ارشادات بار بار ملتے ہیں جن کے مطالعہ

سے پتہ چلتا ہے کہ اپنے نبی ﷺ کی مبارک سنتوں پر چلنا بے حد ضروری ہے، اور سنتوں کے

خلاف عمل کرنا سخت خسارہ کی بات ہے، آنحضرت ﷺ کے چند ارشادات مبارکہ ذیل میں

ملاحظہ فرمائیے:

(۱) جو میری سنت پر عمل نہ کرے وہ میرا نہیں ہے

(۲) جو دوسروں کے طریقے پر چلے وہ ہم میں سے نہیں ہے

(۳) جو میرے طریقے سے منہ پھیر لے وہ میری جماعت میں سے نہیں ہے

(۴) جس نے میری سنت برباد کی اس پر میری شفاعت حرام ہے

(فتاویٰ رحیمیہ ج ۲ ص ۴۰۴، ۴۰۵)

فیشن پرست مسلمان متوجہ ہوں:

اللہ، اللہ کس قدر تاکید فرمائی ہے آقائے دو جہاں ﷺ نے اپنی سنتوں پر عمل کرنے

کی، ہمارے فیشن پرست مسلمان ذرا ان ارشادات کا بغور مطالعہ تو فرمائیں اور خوب سوچ لیں

کہ کیا ہم امریکہ، کینیڈا، یورپ اور روس میں بسنے والی قوموں کی تقلید کریں گے یا ہمارے سرکار

دو عالم ﷺ کی مبارک سنتوں پر چلیں گے۔

آخر کبھی تو ان سب باتوں پر غور کرو، کبھی تو عمل کرنے کی سوچو، آخر ہمیں مرنا ہے یا نہیں؟

تمام سنتیں خداوند قدوس کو پسند ہیں

امام ربانی حضرت مجدد الف ثانی رحمۃ اللہ علیہ فرماتے ہیں کہ تمام سنن خداوند عالم کے پسند فرمودہ ہیں اور جو چیزیں خلاف سنت ہیں وہ شیطان کی پسند کردہ ہیں۔

(مکتوبات جلد ۱ صفحہ ۲۵۵)

سنت کو زندہ کرنے کا ثواب:

غرض حضور ﷺ نے اتباع سنت کی بہت ہی تاکید فرمائی جیسا کہ ایک حدیث میں آتا

ہے:

من احییٰ سنة من سنتی قد اُمیت بعدی فان له من الاجر مثل اجور من

عمل بها من غیر ان ینقص من اجورهم شیئا.

کہ جس نے میری سنتوں میں سے کسی سنت کو جو مردہ ہو چکی تھی، زندہ کیا تو اس کو ان سب لوگوں کے برابر ثواب ملے گا، جو اس پر عمل کریں گے اور ان عمل کرنے والوں کے ثواب میں کمی نہیں کی جائیگی۔ (اطاعت رسول ﷺ ص ۱۲۶)

آج اگر ہم اپنے معاشرے کا جائزہ لیں تو پتہ چلے گا کہ اس وقت بے شمار سنتیں ایسی ہیں جن پر عمل نہیں ہو رہا ہے گویا کہ وہ مردہ ہو چکی ہیں بلکہ ان سنتوں کا مذاق اڑایا جا رہا ہے طرح طرح کی تاویل کی جا رہی ہیں بس ایک ذریعہ موقع ہمارے سامنے ہے اللہ کا نام لے کر آگے بڑھیں اور سنتوں پر عمل کرنا شروع کر دیں اور اس ثواب عظیم کے مستحق بن جائیں، خدا کرے کہ ایسا ہی ہو۔ آمین۔

خاتم النبیین ﷺ کی وصیت:

ایک حدیث میں آتا ہے کہ حضور ﷺ نے فرمایا کہ ”میں تم میں دو چیزیں چھوڑ کر جاتا ہوں جب تک تم ان دونوں کو مضبوطی سے پکڑے رہو گے گمراہ نہ ہو گے، ایک اللہ کی کتاب یعنی

قرآن مجید اور ایک اللہ کے رسول ﷺ کی سنت ایک دوسری روایت کے الفاظ ہیں تو رکت فیکم ثقلین میں تم میں دو بوجھل (بھاری) چیزیں چھوڑ کر جاتا ہوں، جب تک تم ان دونوں کو مضبوطی سے پکڑے رہو گے گمراہ نہ ہو گے، ایک اللہ کی کتاب، دوسرے میری سنت، جب بھی سنت کا دامن ہاتھ سے چھوٹے گا پھر گمراہی ہی گمراہی ہے گویا سنت کی اتباع کرنے والا راہ راست پر ہوگا اور سنت کو ترک کرنے والا گمراہ ہوگا۔

ترک سنت پر وعید:

آئیے اب ہم دیکھیں کہ حضور ﷺ کی مبارک سنتوں کی مخالفت کرنے اور ان کو ترک کرنے والوں کے بارے میں آپ ﷺ کے کیا ارشادات ہیں، سینکڑوں احادیث میں ایسے لوگوں کے بارے میں وعیدیں آئی ہیں، لیکن اختصار کے لئے یہاں پر صرف دو ہی احادیث درج کی گئی ہیں جن سے اندازہ ہو جائے گا کہ سنت کے ترک کرنے پر آقائے دو جہاں حضور ﷺ کس قدر ناراض اور خفا ہوتے ہیں اور آپ ﷺ پر یہ کس قدر ناگوار گزرتا ہے۔

(۱) حضرت عائشہ رضی اللہ عنہا فرماتی ہیں کہ حضور اکرم ﷺ نے فرمایا کہ چھ آدمیوں پر میں بھی لعنت کرتا ہوں اور اللہ تعالیٰ بھی لعنت فرماتا ہے اور ہر نبی مستجاب الدعوات ہوتا ہے، پھر آپ ﷺ نے ان چھ آدمیوں کے بارے میں فرمایا جن میں سے ایک "تارک سنت" بھی ہے یعنی ان چھ قسم کے افراد میں سنت کا چھوڑنے والا بھی ہے۔

(اطاعت رسول ﷺ ص ۴۹)

واقعی ہمارے لئے یہ سوچنے کا مقام ہے کہ ہم کس قدر غفلت کے اندھیرے میں پڑے ہیں، سنتوں کو ہلکا جان رہے ہیں اور بعض تو ان کو حقارت کی نظر سے دیکھ رہے ہیں اور اللہ اور اس کے رسول ﷺ ایسے افراد پر لعنت فرما رہے ہیں۔

خدا را سوچئے کہ اللہ اور اس کے رسول ﷺ کی لعنت کے بعد دنیا اور آخرت میں کسی کا کیا ٹھکانا ہو سکتا ہے، آخر ہم کہاں جا رہے ہیں؟ اور ہمیں کیا ہو گیا ہے؟

(۲) ایک اور حدیث میں حضور ﷺ نے فرمایا کہ میری پوری امت جنت میں جائے

گی سوائے اس کے جو انکار کرے، صحابہ کرام رضی اللہ عنہم نے دریافت فرمایا یا رسول اللہ (ﷺ)!

وہ کون ہے جو آپ کا انکار کرتا ہے، آپ ﷺ نے جواب دیا کہ جس نے میری اطاعت کی وہ جنت میں داخل ہوا اور جس نے نافرمانی کی اس نے مجھے نہ مانا اور انکار کیا۔ (مشکوٰۃ)

گوکہ ایسا شخص مسلمان ہونے کی وجہ سے کبھی نہ کبھی جنت میں داخل ضرور ہوگا لیکن بہر حال اسے کافروں کے ساتھ کچھ عرصہ تو جہنم میں رہنا پڑے گا، کیونکہ دنیا میں اس نے ان کی نقالی کی تھی اور ان کا ساتھ دیا تھا اور سنتوں کی مخالفت کی تھی تو دنیا میں جتنی مقدار اور جتنی مدت ان کی نقالی کی ہوگی اور اپنے نبی ﷺ کے طریقوں کو چھوڑا ہوگا اسی حساب سے اس کی سزا بھی تجویز ہوگی، اللہ تعالیٰ ہم سب مسلمانوں کو اپنے نبی برحق ﷺ کی اطاعت کی توفیق عطا فرمائے اور جہنم سے امان نصیب فرمائے اور اپنے حبیب ﷺ کے ساتھ پہلے ہی زمرہ میں جنت میں داخلہ نصیب فرمائے۔ آمین۔

دوسرا باب

عمامہ شریف

قرآن کریم کے آئینہ میں

ارشاد باری تعالیٰ:

اللہ تعالیٰ عزوجل نے قرآن مجید میں ارشاد فرمایا:

اذتقول للمؤمنين ان يكفيكم ان يمدكم ربكم بثلاثة الاف من الملكة
منزلين ۵ بل ان تصبروا و اتقوا و يا اتواكم من فورهم هذا يمددكم ربكم بخمسة
الاف من الملكة مسومين -

(ترجمہ) جب آپ (جنگ بدر کے موقع پر) مسلمانوں کو فرماتے لگے کہ کیا تمہیں یہ کافی نہیں کہ تمہارا رب تمہیں تین ہزار فرشتوں کے ذریعے سے جو کہ (آسمان سے) اتارے گا ہوں امداد فرمائے۔ ہاں! اگر تم صبر کرو اور ڈرتے رہو اور وہ (دشمن) اسی دم تم پر آئیں تو تمہارا رب تمہیں پانچ ہزار فرشتوں کے ذریعے سے جو کہ نشان بنائے ہوں گے امداد فرمائے گا۔
(پارہ: ۳، سورہ آل عمران، آیت نمبر: ۱۲۴، ۱۲۵)

صاحب جلالین کی تحقیق:

(تفسیر و تشریح) تفسیر جلالین صفحہ ۶۰ میں ہے کہ صحابہ کرام رضوان اللہ تعالیٰ علیہم اجمعین نے میدان بدر میں بلاشبہ صبر اور تقویٰ کو مضبوطی سے تھاما اور اللہ تعالیٰ عزوجل نے اپنے وعدہ کو اس طرح پورا فرمایا کہ پانچ ہزار فرشتے اس علامت سے کہ سب کے سروں پر عمامے شریف تھے اور ان کے شملے پیٹھ کے پیچھے لٹکے ہوئے تھے، ابلق گھوڑوں (یعنی سیاہ و سفید رنگ والے چتکبرے گھوڑوں) پر سوار نازل فرمایا، اسی طرح تفسیر روح المعانی و روح البیان میں ہے۔

لفظ مسومین کی ایک تفسیر و تحقیق:

قرآن مجید کا لفظ مبارک مسومین جس کا ترجمہ ہوا ”نشان بنائے ہوں گے“ اس کا مادہ ہے سَوَمَہ یا سِیَمَہ جس کے معنی ہیں علامت و نشانی، پس اس لفظ مبارک کے ظاہر سے صرف اتنا معلوم ہوا کہ وہ فرشتے نشان بنا کر آئے تھے، باقی نشانوں کا تعین یعنی یہ بات کہ وہ نشان کس طرح کے تھے، عمامے تھے یا کچھ دوسری چیزیں اس بارے میں لفظ قرآن مجید مجمل ہے۔ (مجمل سے اصطلاحی و اصولی مجمل مراد ہے) پس بقاعدہ اصولیین جب ہم نے استفسار کی

تو ہمیں اللہ تعالیٰ عزوجل کے رسول ﷺ کی طرف سے اس کی تفسیر ملی، چنانچہ آپ ﷺ نے فرمایا ہے کہ (علیکم بالعمائم فانها سیماء الملئكة) رواہ البیہقی فی شعب الایمان عن عبادة رضی اللہ تعالیٰ عنہ۔ مشکوٰۃ صفحہ ۳۷۷۔ وفی روایۃ اخرى عن علی رضی اللہ تعالیٰ عنہ قال قال رسول اللہ ﷺ ان اللہ امدنی یوم بدر وحنین بملئكة یعمون هذه العممة رواہ ابوبکر بن ابی شیبۃ فی مصنفہ و ابوداؤد الطیالسی وابن منیع فی الاسانید و البیہقی فی السنن)

ترجمہ: بلاشبہ اللہ تعالیٰ نے بدر اور حنین کے دن ایسے ملائکہ سے میری امداد فرمائی، جو ہماری طرح کے عمامے باندھتے ہیں۔

صحابہ کرام رضوان اللہ علیہم اجمعین سے نشانی کی تفسیر:

نیز صحابہ کرام رضوان اللہ تعالیٰ علیہم اجمعین نے بھی اس نشانی کی تفسیر فرمائی ہے چنانچہ فضائل البوعین میں ہے:

عن عروة بن الزبير كانت عمامة جبريل يوم بدر صفراء، نزلت الملائكة كذلك، روح المعاني، الجمل علی الجلالین۔

ترجمہ: حضرت عروہ بن زبیر رضی اللہ عنہ نے فرمایا کہ جنگ بدر کے دن جبریل علیہ السلام کا عمامہ شریف زرد تھا، اور باقی فرشتے بھی اسی طرح (یعنی عمامہ شریف باندھے ہوئے) نازل ہوئے تھے۔

جنگ بدر میں فرشتوں کی نشانیاں سفید عمامے تھے:

اور ابن اسحاق و طبرنی حضرت ابن عباس رضی اللہ عنہما سے روایت کرتے ہیں:

قال كانت سيماء الملائكة يوم بدر عمائم بيضاء (روح المعاني و الجمل علی الجلالین)، و جمع بين الروایتين بان جبريل كانت عمامته صفراء و غيره كانت عمامته بيضاء، الجمل علی الجلالین۔

ترجمہ: حضرت ابن عباس رضی اللہ عنہما فرماتے ہیں کہ جنگ بدر کے دن فرشتوں کی نشانیاں سفید عمامے تھے (روح المعانی اور جمل علی الجلائین) مندرجہ بالا دونوں روایتوں میں تطبیق اس طرح دی گئی ہے کہ جبرئیل علیہ السلام کا عمامہ زرد تھا اور باقی دوسرے فرشتوں کا سفید تھا۔ (جمل)

ایک سوال اور اس کا جواب:

سوال: آپ نے اوپر یہ ثابت کیا ہے کہ قرآن مجید کے لفظ مبارک مسومین (جس میں نشانی کا معنی ہے) سے مراد عمامہ شریف ہے، حالانکہ بعض دیگر روایات سے گھوڑوں کا نشان کیا گیا ہونا معلوم ہوتا ہے پس اس تفسیر پر اس عمامہ شریف کا ثبوت کیوں کر ہوگا؟

جواب: اگر لفظ مسومین کو اسم مفعول کے صیغہ سے پڑھا جائے (جو کہ اکثر قراء کی قرأت ہے، تفسیر روح المعانی میں ہے کہ اکثر قراء سے مراد چار قراء نافع، حمزہ، کسائی اور ابن عامر رحمہم اللہ تعالیٰ ہیں، اور باقی تین قراء یعنی ابن کثیر، ابو عمر، اور عاصم رحمہم اللہ تعالیٰ قرأت مسومین (بصیغہ اسم فاعل) کے قائل ہیں، روح المعانی صفحہ ۳۶ جلد سوم) تو اس وقت نشانی سے گھوڑوں کی نشانی مراد لینا غیر ظاہر ہے کیونکہ اس وقت لفظ مسومین حال ہوگا ملائکہ کا، پس ظاہر ہے کہ نشان کئے گئے سے مراد ملائکہ ہی ہوں گے نہ کہ ان کے گھوڑے، یعنی اس قرأت پر ملائکہ کو مراد لینا ظاہر اور قریب ہے، گھوڑوں کو مراد لینا غیر ظاہر و بعید ہے، جیسا کہ روح المعانی میں ہے:

والمبتادر علی هذه القراءة ان الاسامة لهم، واما انها كانت لخیلهم فغیر ظاہر (روح المعانی صفحہ ۳۶ جلد ۳)

ترجمہ: اس قرأت (یعنی جب کہ لفظ "مسومین" کو اسم مفعول کے صیغہ سے پڑھا جائے) کی بناء پر قریب اور ظاہر بات یہ ہے کہ نشانیوں سے مراد فرشتوں کی نشانیاں ہیں، باقی گھوڑوں کی نشانیاں مراد لینا سو غیر ظاہر و بعید ہے۔

اور اگر اس لفظ کو مسومین یعنی اسم فاعل کے صیغہ سے پڑھا جائے جو کہ قرأت مشہور ہے تو پھر ترجمہ یہ ہوگا کہ نشان بنانے والے (یعنی اپنی ذات اور اپنے گھوڑے دونوں پر نشان بنانے والے) پس اس سے مراد یہ ہوگی کہ وہ فرشتے اپنی ذات اور اپنے گھوڑے دونوں پر نشان بنا

کر آئے تھے، یہ مراد نہ ہوگی کہ صرف گھوڑوں پر نشان بنا کر آئے تھے اور اپنی قوت میں نشان نہیں بنا رکھے تھے اور اس تشریح سے دونوں قرأتوں میں کچھ تعارض بھی نہ رہا اور ہمارا مقصود بھی بالکل برقرار ہی رہا۔

فائدہ نمبر.....۱:

جب قرآن مجید کے لفظ مبارک مسومین کو اکثر قراء کی قرأت کے موافق یعنی اسم مفعول کے صیغہ سے پڑھا جائے تو اس کا قائل اللہ تعالیٰ ہوگا (روح المعانی وغیرہ) پس اس لفظ مبارک سے معلوم ہوا کہ اللہ تعالیٰ کو سر پر عمامہ شریف باندھنا بہت پسند و محبوب ہے کیونکہ اگر اس کو یہ کام پسند نہ ہوتا تو فرشتوں کو اس علامت سے ہرگز نازل نہ فرماتا۔

فائدہ نمبر.....۲:

اللہ تعالیٰ عزوجل نے فرشتوں کو عمامہ شریف کے تاجوں سے سجا کر اس لئے بھیجا تا کہ تمام مجاہدین کی وردی ایک طرح ہو، پس اس سے معلوم ہوا کہ میدان بدر کے تمام صحابہ کرام رضوان اللہ تعالیٰ علیہم اجمعین عمامہ شریف کے ساتھ ہی تھے جیسا کہ بعض کا عمامہ شریف کے ساتھ ہونا تو احادیث مبارکہ میں بصراحت موجود بھی ہے۔

فائدہ نمبر.....۳:

معلوم ہوا کہ عمامہ شریف جہاد کی حالت میں بھی نہیں اتارنا چاہئے بلکہ مجاہدین اسلام کی یہ اعلیٰ و بہترین وردی ہے، کاش کہ حق تعالیٰ عزوجل ہم سب کو اس اعلیٰ و افضل و محبوب ترین صورت اور وردی سے نوازے۔ (آمین)

اور ارشاد باری تعالیٰ ہے کہ:

قل ان كنتم تحبون الله فاتبعوني يحببكم الله ويغفر لكم ذنوبكم والله

غفور رحيم.

آپ فرمادیجئے! اگر تم اللہ سے محبت کرتے ہو تو میرا اتباع کرو، اللہ تم سے محبت فرمائے

گا، اور تمہارے گناہ بخش دے گا اور اللہ بخشنے والا مہربان ہے۔

(پارہ نمبر ۳ سورہ آل عمران آیت نمبر: ۳۱)

تفسیر:

یعنی اگر دنیا میں کسی شخص کو اپنے مالک حقیقی کی محبت کا دعویٰ یا خیال ہو تو اس کو لازم ہے کہ وہ اپنی محبت کو اتباع محمدی ﷺ کی کسوٹی پر کس کر دیکھ لے، پس جو شخص جس قدر حبیب خدا محمد مصطفیٰ ﷺ کی راہ چلتا اور آپ ﷺ کا اتباع و پیروی کرتا ہے سمجھنا چاہئے کہ وہ خدا تعالیٰ کی محبت کے دعویٰ میں اسی قدر سچا اور کھرا ہے، یعنی جس قدر اپنے دعویٰ میں سچا ہوگا اتنا ہی حضور ﷺ کی پیروی میں مضبوط و مستعد پایا جائے گا جس کا پھل یہ ملے گا کہ حق تعالیٰ اس سے محبت فرمانے لگے گا اور اللہ تعالیٰ کی محبت اور حضور ﷺ کے اتباع کی برکت سے پچھلے گناہ معاف ہو جائیں گے اور آئندہ طرح طرح کی ظاہری و باطنی مہربانیاں مبذول ہوں گی۔

صاحب تفسیر روح البیان کی تحقیق

اس آیت مبارکہ کے ماتحت تفسیر روح البیان صفحہ ۲۳ جلد ۲ میں ہے:

فمن ادعی محبة الله وخالف سنة نبیه فهو كذاب بنص كتاب الله تعالى
وانما كان كاذبا في دعواه لان من احب اخر يحب خواصه والمتصلين به من
عبیده وغلمانہ وبيتہ وبنیائہ ومحله ومکانہ وجدارہ وکلبہ وحمارہ وغیرہ
ذلک فهذا هو قانون العشق وقاعدة المحبة والی هذا المعنی اشار المجنون
العامری حیث قال

امر علی الدیار دیار لیلی اقبل ذالجدار و ذالجدارا

وماحب الدیار شغفن قلبی ولكن حب من سكن الدیارا

ترجمہ: جو شخص اللہ تعالیٰ عزوجل کی محبت کا دعویٰ کرے اور اس کے رسول ﷺ کی سنت کے خلاف کرے تو وہ بدلیل نص قطعی جھوٹا ہے اور وہ اپنے دعویٰ میں جھوٹا اس لئے ہے کہ (قانوناً) جو شخص کسی سے محبت کرتا ہے تو وہ اپنے محبوب کی جملہ علامات اور متعلقین مثلاً اس کے

بندے، عمامہ، گھر، عمارت، محل، مکان، دیوار، کتے اور گدھے وغیرہ سب سے محبت کرتا ہے اور یہی عشق کا قانون اور محبت کا قاعدہ ہے اور اسی معنی کی طرف مجنون عامری نے اشارہ کیا ہے جیسا کہ کہتا ہے:

میں لیلیٰ کے گھروں کے پاس سے گزرتا ہوں تو اس کے گھروں کی دیواروں کو چومتا ہوں، مجھے ان گھروں کی محبت نے بے تاب نہیں کیا ہے بلکہ ان گھروں کے مالک کی محبت نے (بے تاب کیا ہے) (روح البیان عربی صفحہ ۲۳، جلد ۲)

اب جاننا چاہئے کہ عمامہ شریف حضور سیدنا و سید المرسلین ﷺ کی محبوب و پسندیدہ سنت ہے، آپ نے عمامہ کو مسلمانوں کا تاج فرمایا ہے اور اس کو مسلمانوں اور مشرکوں کا فرق قرار دیا ہے اور اس کے ترک کو ذریعہ بے عزتی ارشاد فرمایا ہے جیسا کہ اس کی مکمل تفصیل آگے بیان احادیث مبارکہ میں آتی ہے ان شاء اللہ تعالیٰ۔

پس جو شخص حضور سید المرسلین علیہ الصلوٰۃ والسلام کا محبت ہو وہ کس طرح اپنے پیارے محبوب کریم علیہ الصلوٰۃ والسلام کی اس محبوب سنت سے محبت نہیں کرے گا اور اس پر عمل نہیں کرے گا جب کہ محبوب کا درود یوار اور کتا و گدھا بھی محبوب ہوتے ہیں جیسا کہ پہلے گزرا۔

کاش کہ حق تعالیٰ عزوجل ہم سب کو اپنے پیارے محبوب کریم ﷺ کی کامل محبت نصیب فرمائے اور اپنے محبوب کریم ﷺ کی ہر سنت و سیرت پر بلا خوف و شرم اخلاص سے عمل کرنے کی توفیق عطاء فرمائے۔ آمین ثم آمین۔

تیسرا باب

عمامہ شریف کی فضیلت

احادیثِ نبویہ ﷺ کی روشنی میں

تمہید

پگڑی باندھنا ایک ایسا مقدس عمل ہے جس پر حضور سرور عالم ﷺ نے مداومت فرمائی ہے، سفر ہو یا حضر کبھی بھی ایسا نہیں کر اپنے سر مبارک کو پگڑی سے مزین نہ فرمایا ہو، سلطان العلماء علامہ سلطان علی القاری رحمۃ اللہ علیہ المقامة العذبة فی العمامہ والعذبة میں فرماتے ہیں ”انہ ثبت فی الاخبار والآثار انہ ﷺ تعمم بالعمامة مما کاد ان یکون متواترا فی المعنی“ یعنی اس سے ثابت ہوا کہ حضور سرور عالم ﷺ نے عمامہ شریف کو استعمال فرمایا یہاں تک کہ احادیث و اخبار سے تواتر بالمعنی کا حکم ثابت ہوا، بلکہ آپ ﷺ نے عمامہ شریف کے استعمال پر بہت بڑے فضائل بیان فرمائے۔

مختصر تمہید کے بعد سرور انبیاء محبوب خدا ﷺ کی احادیث مبارکہ ملاحظہ ہوں، جن میں عاشق سنت اور تبع سنت شریعت کو چیلنج ہے۔

کاش کہ ہم اپنے پیارے محبوب کریم علیہ الصلوٰۃ والسلام کی تعلیمات کو سمجھیں اور ان پر محبت و اخلاص سے عمل کریں۔ آمین ثم آمین۔

عمامہ شریف کی تاکید:

علیکم بالعمائم فانها سیماء الملائکة و ارخوها خلف ظهورکم.

(مشکوٰۃ صفحہ ۷۷۷ ۳ کنز العمال صفحہ ۱۸ ج ۸)

”حضرت عبادہ بن صامت رضی اللہ عنہ فرماتے ہیں کہ نبی پاک ﷺ نے فرمایا کہ عمامے تم پر لازم ہیں اس لئے کہ عمامے ملائکہ کی علامت ہیں اور عمامے کا شملہ پیٹھ کے پیچھے لٹکاؤ۔“

واخرج الطبرانی عن ابن عمر قال قال رسول الله ﷺ علیکم بالعمائم

وارخوها خلف ظهورکم فانها سیماء الملائکة .

(خصائص کبریٰ ص ۲۰۹ ج ۲)

حضرت عبداللہ بن عمر رضی اللہ عنہما سے روایت ہے وہ فرماتے ہیں کہ رسول اللہ ﷺ نے فرمایا کہ عمامے تم پر لازم ہیں اور عمامے کے شملے اپنی پشتوں کے پیچھے لٹکاؤ اس لئے کہ یہ فرشتوں کی نشانی ہے۔

حضور ﷺ کا عمامہ پہننے میں دوام:

اخبرنا عتاب بن زیاد قال اخبرنا عبداللہ بن المبارک قال اخبرنا ابوشیبۃ
الواسطی عن ظریف بن شہاب عن الحسن قال کان رسول اللہ ﷺ یعمم
ویرخی عمامة بین کتفیه. (طبقات ابن سعد ۲۵۵، ۲۵۶)

حضرت حسن رضی اللہ عنہ سے روایت ہے آپ نے فرمایا کہ رسول اللہ ﷺ ہمیشہ عمامہ شریف باندھتے تھے اور آپ اپنے عمامے شریف کے شملے کو دونوں کندھوں کے درمیان لٹکاتے تھے۔

مومن و مشرک میں فرق:

(۱) العمامة علی القلنسوة فصل ما بیننا وما بین المشرکین یعطی یوم
القیمة بكل کورة یدروها علی رأسه نورا.

(کنز العمال صفحہ ۱۸ ج ۸)

حضرت رکانہ رضی اللہ عنہ سے روایت ہے کہ حضور ﷺ نے فرمایا ٹوپی پر عمامہ شریف باندھنا ہمارے اور مشرکین کے درمیان امتیازی علامت ہے، ٹوپی پر عمامہ باندھنے والے کو ہر بیچ جو اپنے سر پر پھیرتا ہے اس کے بدلے قیامت کے دن نہ ردیا جائے گا۔

(۲) عن رکانة عن البنی ﷺ قال فرق ما بیننا و بین المشرکین العمام

علی القلانسی. (کنز العمال ج ۸ ص ۱۸)

حضرت رکانہ رضی اللہ عنہ فرماتے ہیں کہ نبی پاک ﷺ نے فرمایا کہ ہمارے اور مشرکین کے درمیان فرق ٹوپوں پر عمامے باندھنے کا ہے۔

(۳) ان اللہ امدنی یوم بدر وحنین بملائکة یعمون هذه العمۃ ان العمامة حاجزة بین الکفر والایمان. (کنز العمال ص ۱۸ ج ۸)

حضور ﷺ نے فرمایا کہ یقیناً اللہ تعالیٰ نے بدر اور حنین کے دن میری مدد فرمائی ایسے فرشتوں سے جو یہ عمامے باندھے ہوئے تھے، بے شک عمامہ کفر و ایمان کے درمیان فرق کرنے والا ہے۔

مذکورہ بالا احادیث سے معلوم ہوتا ہے کہ مسلمان ٹوپی پر عمامہ باندھ کر اسلامی شعار کا اظہار کرتے ہیں۔

عمامہ اور نماز:

حضرت ابن عمر رضی اللہ عنہما فرماتے ہیں کہ رسول اللہ ﷺ نے فرمایا کہ:

صلوة تطوع او فريضة بعمامة تعدل خمسا وعشرين صلوة وجمعة بعمامة تعدل سبعين جمعة بلاعمامة .

یعنی جو نفل اور فرض عمامہ باندھ کر پڑھے جائیں وہ بغیر عمامہ والے پچیس نفل و فرض نماز کے برابر ہیں اور عمامہ باندھ کر پڑھا جانے والا جمعہ بے عمامہ ستر جمعوں کے برابر ہے۔

(تاریخ ابن عساکر، ابن النجار، فتاویٰ رضویہ ص ۹۵، ۹۴ ج ۳)

امام جلال الدین سیوطی رحمہ اللہ نے اس حدیث کے نقل کرنے کے بعد ”صح“ کا لفظ لکھا ہے جو صحیح کا مخفف ہے، یعنی ان کے نزدیک یہ حدیث صحیح ہے۔

(الجامع الصغیر ص ۴۷ ج ۲)

حضرت جابر بن عبد اللہ رضی اللہ عنہ سے روایت ہے کہ نبی کریم ﷺ نے ارشاد فرمایا:

رکعتان بعمامة خیر من سبعین رکعة بلاعمامة،

(الجامع الصغیر ص ۲۲ ج ۲، فتاویٰ رضویہ ص ۹۹ ج ۳)

یعنی ایسی دو رکعتیں جو عمامہ باندھ کر پڑھی جائیں وہ بغیر عمامہ والی ستر رکعتوں سے بہتر

فتح مکہ کے دن آپ ﷺ کے سر مبارک پر عمامہ:

حضرت جابر رضی اللہ عنہ نے فرمایا کہ فتح مکہ کے دن حضور ﷺ نے عمامہ شریف باندھا تھا (ترمذی ص ۴۴، ابوداؤد ص ۲۰۷، نسائی ص ۲۹۹، ابن ماجہ ص ۲۶۳، مصنف ابن ابی شیبہ ص ۲۳۴ شامل ترمذی ص ۱۰، حضرت ابن عمر رضی اللہ عنہما کی روایت سے بھی فتح مکہ کے موقع پر حضور ﷺ سے عمامہ شریف باندھنا ثابت ہے

(ابن ماجہ ص ۲۶۳، مصنف ابن ابی شیبہ ص ۲۳۶)۔

روز جمعہ پگڑی باندھ کر جمعہ میں حاضر ہونے والوں
اور پگڑی والوں کو فرشتے سلام کرتے ہیں

حضرت ابن عمر رضی اللہ عنہ فرماتے ہیں فرشتے جمعہ کے روز پگڑیاں باندھ کر (نماز جمعہ میں) حاضر ہوتے ہیں اور پگڑی والوں کو سورج کے غروب ہونے تک سلام کہتے ہیں۔
(تاریخ ابن عساکر)

فائدہ:

اس حدیث سے پگڑی باندھنے کی فضیلت معلوم ہوتی ہے۔

جنگ بدر اور جنگ حنین میں فرشتوں نے پگڑیاں پہن رکھی تھیں

حضرت علی رضی اللہ عنہ فرماتے ہیں جناب رسول اللہ ﷺ نے غدیر خم کے دن مجھے عمامہ باندھا جس کا ایک سر امیری پشت پر لٹکا دیا اور فرمایا "اللہ تعالیٰ نے روز بدر اور روز حنین میں ان فرشتوں کے ساتھ میری مدد فرمائی جنہوں نے عمامے (پگڑیاں) پہن رکھی تھیں"۔

(ابوداؤد طیالسی، سنن الکبریٰ بیہقی (منہ) بیہقی ۴/۱۰ اہل فظہ، جامع کبیر ۵/۱۲، جمع الجوامع

۴۷۰۴، المطالب العالیہ ۲/۱۵۸)

فائدہ نمبر..... (۱)

پگڑی باندھنا آنحضرت ﷺ کی سنت ہے اور پگڑی نہ باندھنا بھی آپ ﷺ سے منقول ہے، اگر پگڑی باندھ کر نماز پڑھی جائے بلکہ نماز جمعہ میں شمولیت اختیار کی جائے تو بڑی فضیلت کی بات ہے، غدیر خم مکہ اور مدینہ کے درمیان ایک جگہ ہے جہاں حضور ﷺ نے حجۃ الوداع سے واپسی پر ایک خطبہ ارشاد فرمایا تھا اور اس میں کتاب اللہ کے بعد اپنی عنترت کے بارے میں وصیت فرمائی تھی اور حضرت علی رضی اللہ عنہ کا ہاتھ پکڑ کر ارشاد فرمایا تھا 'من کنت مولاً ہ فعلی مولاً' جس کا میں دوست ہوں علی بھی اس کا دوست ہے۔

(مسند احمد، ابن ماجہ، ترمذی، نسائی، ضیاء، جامع الصغیر حدیث نمبر ۹۰۰۰)

تو حضرت عمر رضی اللہ عنہ نے حضرت علی رضی اللہ عنہ سے فرمایا اے ابن ابوطالب! آپ کو مبارک ہو آپ نے تمام مسلمان مردوں اور عورتوں کا ولی بن کر صبح و شام کی ہے۔

فائدہ نمبر..... (۲)

علامہ ابن تیمیہ رحمہ اللہ نے منہاج السنۃ اور الصارم المسلمول میں اس حدیث مولانا پر کلام کیا ہے۔

(غماری حاشیہ الحبانک ص ۱۳۱)

جبکہ علامہ جلال الدین سیوطی رحمہ اللہ اس حدیث کو متواتر کہتے ہیں۔

(فیض القدر ج ۶ ص ۲۱۸)

بہر حال یہ روایت درجہ حسن سے کم میں نہیں ہے، موسوعۃ اطراف الحدیث النبوی میں اس روایت کو انتیس کتب حدیث سے تقریباً ڈیڑھ صد حوالہ جات سے نقل فرمایا ہے۔

اکثر فرشتوں کو حضور ﷺ نے پگڑیوں میں دیکھا:

حضرت عائشہ رضی اللہ عنہا فرماتی ہیں کہ جناب بنی کریم ﷺ نے ارشاد فرمایا:

رأیت اکثر من رأیت من الملائکة متعممین.

ترجمہ: میں نے جن فرشتوں کو دیکھا ہے ان میں اکثر کو پگڑیوں میں دیکھا ہے۔

(تاریخ دمشق ابن عساکر ۶/۲۳۲، کنز العمال ۳۳۸۹۳)

پگڑی فرشتوں کا نشان ہے:

حضرت ابن عمر رضی اللہ عنہ فرماتے ہیں کہ جناب رسول اللہ ﷺ نے ارشاد فرمایا:

وعليكم بالعمائم فانها سيماء الملائكة وارجوا لها خلف ظهوركم.

(تذكرة الموضوعات ص ۲۵۵، طبرانی کبیر ۱۲/۳۸۳)

ترجمہ: تم پر ضروری ہے کہ پگڑیاں باندھا کرو، کیونکہ یہ فرشتوں کا نشان ہیں اور ان کو اپنی

پشت پر ڈھیلا چھوڑ دیا کیا کرو۔

فائدہ:

اس حدیث میں ایک تو آپ ﷺ نے پگڑی باندھنے کا حکم فرمایا ہے، دوسرے یہ کہ پگڑی

کا کچھ حصہ (شملہ) اپنی پشت پر لٹکا دیا جائے۔

جنگ بدر میں فرشتوں نے پیلے عمامے باندھے ہوئے تھے:

حضرت عروہ بن زبیر رضی اللہ عنہ فرماتے ہیں کہ جو فرشتے جنگ بدر میں نازل ہوئے

تھے وہ سیاہ و سفید نشانات کے گھوڑوں پر سوار تھے اور پیلے رنگ کے عمامے (پگڑیاں) باندھے

ہوئے تھے۔

(طبرانی کبیر ۱۲/۳۸۳، کنز العمال ۱۱۵/۳۰۱۱۵، الجامع الصغير ۵۵۴۱، فیض القدير ۱۲/۳۴۴)

عمامے کا تارک دیدار الہی سے محروم:

ابونعیم عن ابن عباس قال قال رسول الله ﷺ لا ينظر الله الى قوم لا

يجعلون عمائمهم تحت ردائهم يعني في الصلوة.

(کنز العمال ص ۱۱۰ ج ۳)

حضرت ابن عباس رضی اللہ عنہما فرماتے ہیں کہ رسول اللہ ﷺ نے فرمایا جو قوم اپنی

چادروں کے نیچے نماز میں سر پر عمامے نہیں باندھتی وہ اللہ تعالیٰ کے دیدار سے محروم رہے گی۔

عمامہ شریف کی فضیلت پر احاث مبارکہ

عمامہ کی خاص فضیلت کیا ہے؟ تو معلوم ہونا چاہئے کہ عمامہ کی سنیت جب ثابت ہے تو کوئی خاص فضیلت نہ بھی ثابت ہو تب بھی محض سنت ہونا ہی اس کی فضیلت ہے، مثلاً سفید لباس کا حکم حدیث میں دیا گیا، اس لئے سفید کپڑا پہننا افضل ہوگا، خواہ کوئی خاص فضیلت اور ثواب کی کثرت نہ معلوم ہو، ایسے ہی عمامہ کو بھی سمجھنا چاہئے۔

اس کے علاوہ عمامہ کی فضیلت میں متعدد روایات وارد ہوئی ہیں، ان میں زیادہ تر ضعیف ہیں، اور کچھ موضوع ضعیف چونکہ متعدد ہیں اس لئے ان کے مجموعہ سے قوت پیدا ہوگی۔

(۱)..... ابن عباس رضی اللہ عنہ سے روایت ہے کہ حضرت محمد رسول اللہ ﷺ نے فرمایا عمامے عربوں کے تاج ہیں، اور گوٹ باندھ کر بیٹھنا ان کی دیوار ہے، اور ان کا مسجد میں بیٹھنا ان کا رباط ہے (دیلیمی نے اس کو روایت کیا)

(۲)..... حضرت علی رضی اللہ عنہ سے اسی مضمون کی حدیث مرفوع مروی ہے، اس کو قضاعی نے روایت کیا۔

(۳)..... امام زہری رحمۃ اللہ علیہ سے ان کا قول اس مضمون کا مروی ہے، اس کو بیہقی نے نقل کیا، ابن عباس رضی اللہ عنہما کی مذکورہ روایت میں یہ بھی ہے کہ عرب کے لوگ جب عمامہ رکھیں گے تو اپنی عزت کھوٹیگیں گے، ایک روایت میں یوں ہے، عمامے مؤمن کا وقار ہیں اور عربوں کی عزت، جب عرب اپنے عمامے کو رکھیں گے تو عزت بھی چلی جائے گی۔

(اس کو دیلمی نے روایت کیا)

(۴)..... عمامہ باندھا کرو تمہاری بردباری بڑھ جائیگی۔ (بیہقی)

(۵)..... عمامہ لازم پکڑ لو، یہ ملائکہ کی نشانی ہے اور پیچھے لٹکا یا کرو۔ (اس کو بیہقی

نے ابن عباس رضی اللہ عنہما سے مرفوعاً نقل کیا)

(۶)..... اوپر والا مضمون طبرانی اور دیلمی نے ابن عمر رضی اللہ عنہما سے مرفوعاً ذکر

کیا۔ یہ تمام روایتیں ضعیف ہیں۔ (مقاصد حسنہ ص ۶۶، ۶۷)

(۷)..... عمامہ باندھا کرو حلم میں بڑھ جاؤ گے، حاکم نے ابن عباس رضی اللہ

عنہما سے اس کو نقل کیا اور فرمایا کہ یہ حدیث صحیح الاسناد ہے، لیکن علامہ ذہبی نے فرمایا کہ اس کے ایک راوی عبید اللہ کو امام احمد نے ترک کیا ہے۔ (المستدرک ج ۲ ص ۵۵۵)

طبرانی نے بھی ابن عباس رضی اللہ عنہما سے اس کو نقل کیا ہے ان کی سند میں ایک راوی عمران بن تمام ضعیف ہیں، بقیہ رجال ثقہ ہیں۔ (مجمع الزوائد ص ۵۲۲ و فیض القدر ج ۱ ص ۵۵۵)

یہ دونوں طرق ضعیف ہیں موضوع نہیں (فیض ایضاً) ان کے مجموعہ سے قوت پیدا ہوگی۔

(۸)..... عمامہ باندھا کرو حلیم میں بڑھ جاؤ گے اور عمامے عرب کے تاج ہیں۔ (ابن عدی اور بیہقی نے اسامہ بن عمیر سے اس کو روایت کیا، یہ بھی ضعیف ہے)

(الجامع الصغیر مع فیض القدر ج ۱ ص ۵۵۵)

(۹)..... حضرت علی رضی اللہ عنہ سے روایت ہے کہ عمامہ مسلمانوں اور مشرکین کے درمیان فرق کرنے والا ہے۔

(۱۰)..... حضرت ابن عمر رضی اللہ عنہ سے مروی ہے کہ فتح مکہ کے دن حضرت محمد ﷺ داخل ہوئے تو آپ پر کالامامہ تھا۔ (ابن ماجہ ص ۲۵۶ و ابن ابی شیبہ ج ۸ ص ۲۳۷)

روایت میں عصابت و سماء کا لفظ ہے اور عصابت ہر اس چیز کو کہا جاتا ہے جو پیٹی جائے اور عمامہ بھی لپیٹا جاتا ہے اس لئے اس میں کوئی استبعاد نہیں۔

دوسرا ترجمہ اس کا یہ ہوگا، چکنی پیٹی، یعنی سر مبارک پر آپ ﷺ پیٹی (شاید دوسری وجہ سے) باندھے ہوئے تھے جو (شاید تیل لگنے کی وجہ سے) چکنی تھی۔

(۱۱)..... حضرت ابوسعید خدری رضی اللہ عنہ سے روایت ہے کہ آنحضرت ﷺ جب کوئی نیا کپڑا پہنتے تو اس کا نام لیتے عمامہ یا کرتایا چادر پھر فرماتے، اے اللہ تیرا شکر ہے کہ تو نے یہ مجھے پہننے کو دیا، میں اس کا خیر مانگتا ہوں اور اس خیر کو جس کے لئے یہ بنایا گیا، اور اس کے ثمر سے تیری پناہ میں آتا ہوں اور اس ثمر سے جس کے لئے بنایا گیا (ترمذی ج ۱ ص ۳۰۶ اور اس کو حسن بتایا نیز مستدرک ج ۲ ص ۱۹۲ اور حاکم نے مسلم کی شرط کے مطابق صحیح بتایا اور ذہبی نے بھی اس سے موافقت کی)

(۱۲)..... حضرت ابن عمر رضی اللہ عنہ سے روایت ہے کہ حضرت محمد ﷺ نے فرمایا

محرّم، کرتا، عمامہ، پاجامہ اور ٹوپی (ایک خاص قسم کی جس کو برنس کہتے ہیں) نہیں پہن سکتا (بخاری شریف ج ۱ ص ۲۰۹ و ۲۱۰ ص ۸۶۳ و دیگر کتب حدیث)۔

اس سے معلوم ہوا کہ حضرت محمد ﷺ کے زمانہ میں لوگ یہ کپڑا پہنتے تھے، اس میں عمامہ بھی مذکور ہے، دیگر بہت سی روایات آرہی ہیں جن سے صحابہ کرام رضی اللہ عنہم کا ٹوپی اور عمامہ کا پہننا ثابت ہوتا ہے۔

(۱۳)..... رسول اللہ ﷺ نے فرمایا:

العمامة على القلنسوة فصل ما بينا وبين المشركين يعطى بكل كورة يدورها على راسه نورا.

ٹوپی پر عمامہ ہمارا اور مشرکین کے درمیان فاصلہ ہے، ہر پیچ کہ مسلمان اپنے سر پر دے گا اس پر روز قیامت ایک نور عطا کیا جائے گا۔

(۱۴)..... حضرت علی و عبد اللہ بن عباس رضی اللہ تعالیٰ عنہم سے مروی ہے کہ رسول اللہ ﷺ فرماتے ہیں:

العمائم تيجان العرب (رواه الديلمي في مسند الفردوس)

عمامے عرب کے تاج ہیں۔

(۱۵)..... انس بن مالک رضی اللہ عنہ سے روایت ہے رسول اللہ ﷺ فرماتے ہیں:

العمائم تيجان العرب فاذا وضعوا العمائم وضعوا عزهم وفي لفظ وضع الله.

عمامے عرب کے تاج ہیں جب وہ عمامہ چھوڑیں تو وہ اپنی عزت اتار دیں گے، مسند الفردوس۔

(۱۶)..... امیر المؤمنین حضرت علی کرم اللہ وجہہ الکریم سے مروی ہے کہ رسول اللہ

ﷺ فرماتے ہیں:

ابتوا المساجد مراد معصين فان العمائم تيجان المسلمين.

مسجدوں میں حاضر ہو کر سر برہنہ نہ بنو اور عمامے باندھو اس لئے کہ عمامے مسلمانوں

کے تاج ہیں۔ (رواہ ابن عدی)

(۱۷)..... حضرت عبد اللہ ابن عباس رضی اللہ تعالیٰ عنہما سے مروی ہے کہ رسول

اللہ ﷺ فرماتے ہیں:

اعتموا تزادادوا حلماً (المستدرک)

عمامہ باندھو تمہارا حلم بڑھے گا۔

(۱۸)..... رسول اللہ ﷺ نے فرمایا:

العمائم وقار المؤمن وعز العرب فاذا وضعت العرب عمائمها وضعت عزها.
عمامے مسلمان کے وقار اور عرب کی عزت ہیں، تو جب عمامے اتار دیں تو اپنی عزت
اتار دیں گے۔

(رواہ الدیلمی عن عمران بن حصین رضی اللہ عنہ)

(۱۹)..... رکانہ رضی اللہ عنہ سے مروی ہے کہ رسول اللہ ﷺ نے فرمایا:

لا تزال امتی علی الفطرة ملبسوا العمائم علی القلائس

میری امت ہمیشہ دین حق پر رہے گی جب تک وہ ٹوپیوں پر عمامے باندھیں گے۔

(۲۰)..... امیر المؤمنین حضرت علی رضی اللہ عنہ سے مروی ہے کہ رسول اللہ ﷺ

فرماتے ہیں:

ان اللہ امدنی یوم بدر وحنین بملئکة یقیمون هذه العمة ان العمامة
حاجرة بین الکفر والایمان.

بے شک اللہ عزوجل نے بدر و حنین کے دن ایسے ملائکہ سے میری مدد فرمائی جو اس طرز کا
عمامہ باندھتے ہیں بے شک عمامہ کفر اور ایمان میں فارق ہے۔

(رواہ ابن ابی شیبہ و ابوداؤد الطیالسی و ابن المنیع و البیہقی)

(۲۱)..... علی ابن عدی رضی اللہ عنہ نے فرمایا:

هكذا فاعتموا فان العمامة سيماء الا سلام وهي حاجرة بين المسلمين
والمشركين.

اسی طرح باندھو عمامے کہ عمامہ اسلام کی نشانی ہے اور وہ مسلمانوں اور مشرکوں میں فارق
ہے۔ (رواہ الدیلمی فی مسند الفرووس)

(۲۲)..... حضرت علی کرم اللہ تعالیٰ وجہہ الکریم سے مروی ہے کہ رسول اللہ ﷺ

نے عمامہ کی طرف اشارہ کر کے فرمایا:

هكذا تكون تيجان الملكة (رواه ابن شاذان)

فرشتوں کے تاج ایسے ہی ہوتے ہیں۔

(۲۳)..... رسول اللہ ﷺ فرماتے ہیں۔

ان الله تعالى اكرم هذه الامة بالعصائب

بے شک اللہ عزوجل نے اس امت کو عماموں سے مکرم فرمایا۔

(رواه ابو عبد الله محمد وابن رزاح في فصل لباس العمائم عن مالدين مادام مرسلًا)

(۲۴)..... رسول اللہ ﷺ فرماتے ہیں:

عليكم بالعمائم فانها سيماء الملكة وادخروا لها خلف ظهوركم

عمامے اختیار کرو کہ وہ فرشتوں کے شعار ہیں اور ان کے شملے اپنے پس و پشت چھوڑو۔

(رواه الطبرانی في الكبير عن عبد الله بن عمر والبيهقي عن عباد بن صامت رضي الله عنه)

(۲۵)..... رسول اللہ ﷺ فرماتے ہیں:

اعتموا خالفوا على الامم قبلكم رواه البيهقي عن ابى الدرداء رضی اللہ

تعالیٰ عنہ قال قال رسول اللہ ﷺ ان اللہ عزوجل وملئکتہ یصلون علی

اصحاب العمائم يوم الجمعة .

عمامے باندھو اگلی امتوں یعنی یہود و نصاریٰ کی مخالفت کرو وہ عمامے نہیں باندھتے۔

یعنی رسول اللہ ﷺ فرماتے ہیں کہ بے شک اللہ تعالیٰ اور اس کے فرشتے درود بھیجتے ہیں

جمعہ کے دن عمامہ والوں پر۔ (رواه الطبرانی في الكبير)

(۲۶)..... انس رضی اللہ تعالیٰ عنہ سے مروی ہے کہ رسول اللہ ﷺ فرماتے ہیں:

الصلوة في العمامة تعدل بعشر الاف حسنة

عمامہ کے ساتھ نماز دس ہزار نیکی کے برابر ہے۔ (رواه الديلمی)

(۲۷)..... معاویہ رضی اللہ تعالیٰ عنہ سے مروی ہے کہ رسول اللہ ﷺ فرماتے ہیں:

العمائم تيجان العرب فاعتموا تزددوا حلما ومن اعتم فله بكل

کور حسنة فاذا حط فله بكل حطة خطيئة.

عمامے عرب کے تاج ہیں تو عمامے باندھتے تو ہمارا وقار بڑھے گا اور جو عمامہ باندھے اس کے لئے ہر بیچ پر ایک نیکی اور جب (بلا ضرورت یا ترک قصد پر) اتارے تو ہر اتارنے پر ایک خطا ہے یا جب (بضرورت بلا قصد ترک بلکہ بارادہ معاودت) اتارے تو ہر بیچ اتارنے پر ایک گناہ اترے۔

نوٹ:..... یہ احادیث مبارکہ مرقات شرح مشکوٰۃ صفحہ ۲۲۶، ۲۲۷ جلد چہارم اور صاحب مرقات رحمہ اللہ کے رسالہ "المقامۃ العدیۃ فی العمامۃ والعذیۃ" سے لی گئی۔

(۲۸)..... عمامہ کے بارے میں حضرت شیخ الحدیث مولانا محمد زکریا صاحب کاندھلوی رحمہ اللہ نے شمائل ترمذی کی شرح خصائل نبوی میں لکھا ہے کہ عمامہ باندھنا سنت مستمرہ ہے، نبی اکرم فخر دو عالم ﷺ سے عمامہ باندھنے کا حکم بھی نقل کیا گیا ہے، چنانچہ ارشاد ہے کہ عمامہ باندھا کرو اس سے علم میں بڑھ جاؤ گے (فتح الباری)

(۲۹)..... حضرت عبداللہ بن عمر رضی اللہ عنہ سے کسی نے پوچھا کیا عمامہ باندھنا سنت ہے؟ انہوں نے فرمایا ہاں سنت ہے (یعنی)

(۳۰)..... ایک حدیث میں آیا ہے عمامہ باندھا کرو، عمامہ اسلام کا نشان ہے اور مسلمان اور کافر میں فرق کرنے والا ہے (یعنی) خصائل نبوی صفحہ ۶۸ باب العمامہ بلفظ۔

(۳۱)..... عن جابر قال دخل رسول اللہ ﷺ مكة يوم الفتح وعليه عمامة سوداء، الوفاء لابن جوزی صفحہ ۵۶ جلد نمبر ۲ ورواہ الاربعۃ۔

ترجمہ: حضرت جابر رضی اللہ عنہ سے روایت ہے آپ نے فرمایا کہ حضرت رسول اللہ ﷺ فتح مکہ کے دن مکہ شریف میں ایسے حال میں داخل ہوئے کہ آپ ﷺ (کے سر مبارک) پر سیاہ رنگ کا عمامہ شریف تھا۔

(ترمذی وقال ہذا حدیث حسن صحیح، ابوداؤد، نسائی، ابن ماجہ، الوفا لابن جوزی صفحہ ۵۲ جلد ۲)

فوائد:

فائدہ نمبر ۱:..... معلوم ہوا کہ آپ ﷺ بعض خاص موقعوں پر خوبصورت و بہترین لباس بھی استعمال فرماتے تھے، چنانچہ آپ ﷺ فتح مکہ کے دن سیاہ عمامہ شریف باندھا کر مکہ

تمامہ فضائل اور مسائل ۲۷
مکرمہ میں داخل ہوئے۔

فائدہ نمبر ۲: معلوم ہوا کہ سیاہ عمامہ شریف باندھنا بھی شرعاً جائز و سنت ہے۔
(۳۲)..... عن عبدالرحمن بن عوف قال عممنی رسول اللہ ﷺ
فسد لہا بین یدی ومن خلفی رواہ ابو داؤد۔
ترجمہ: حضرت عبدالرحمن بن عوف رضی اللہ عنہ سے روایت ہے فرماتے ہیں کہ رسول اللہ
ﷺ نے میرے (سر پر) عمامہ باندھا تو اسے میرے آگے اور پیچھے لٹکا دیا۔
(ابوداؤد و مشکوٰۃ شریف صفحہ ۳۷۴)

حدیث مبارکہ کے تین فائدے:

فائدہ نمبر ۱: معلوم ہوا کہ حضور ﷺ نے خود اپنے ہاتھ مبارک سے اپنے بعض
صحابہ کرام رضی اللہ عنہم کے سروں پر عمامہ شریف باندھا ہے ان میں ایک حضرت عبدالرحمن بن
عوف رضی اللہ عنہ ہیں، ابن ابی شیبہ میں ہے کہ حضور ﷺ نے حضرت علی رضی اللہ عنہ کے سر پر
بھی عمامہ شریف باندھا ہے، بعض دیگر روایتوں میں ہے کہ آپ ﷺ جب بھی کسی اسلامی فوج
کو کسی طرف جہاد کے لئے روانہ فرماتے تو ان کے حاکم (سپہ سالار) کے سر پر خود اپنے ہاتھ
مبارک سے عمامہ شریف باندھتے تھے (یہ ان کے لئے باعث فضیلت، برکت اور ایک قسم کی
دعا ہوتی تھی) یعنی صفحہ ۱۸ جلد ۱۸ امرقاۃ صفحہ ۲۶۸ جلد ۳۔

فائدہ نمبر ۲: معلوم ہوا کہ عمامہ شریف میں شان اور فضیلت ہے اسی لئے تو حضور
اکرم ﷺ نے اس کو حضرت عبدالرحمن بن عوف و چند دیگر صحابہ کرام رضوان اللہ علیہم اجمعین کے
سروں پر باندھا۔

فائدہ نمبر ۳: معلوم ہوا کہ دوسرے کی شان اور فضیلت بڑھانے کے لئے اُس
کے سر پر عمامہ شریف باندھنا شرعاً جائز ہے اور یہ حدیث مبارکہ اس مروجہ دستار بندی کی اصل
بھی ہے۔ مرآۃ شرح مشکوٰۃ شریف۔

تنبیہ: اے فارغ التحصیل عزیز! آپ قدرے غور و فکر فرمائیں کہ جب آپ کے
اساتذہ کرام نے تحصیل علم سے فراغت کے وقت آپ کے سر پر عمامہ شریف باندھ کر آپ کی

شان اور فضیلت کے بڑھنے کی خصوصی دلیل پیش کی تو پھر کیا وجہ ہے کہ آپ نے گھر آتے ہی بلا کسی زجر و توبیخ کے مفت اپنی عزت و فضیلت کو اتار پھینکا ہے، آپ کو لائق یہ ہے کہ آپ ہمیشہ دستار بند (تمام شریف باندھنے والا) رہیں اور اپنے اساتذہ کرام کی دی ہوئی فضیلت اور حضرت سید المرسلین علیہ الصلوٰۃ والسلام کی محبوب و مبارک سنت کی قدر کریں، کاش کہ حق تعالیٰ عز و جل سجانہ ہم تمام مسلمانوں کو اس سنت محبوبہ و شعار اسلام پر پابندی سے عمل کرنے کی توفیق عطا فرمائے۔ آمین ثم آمین۔

(۳۳)..... وعن ركانة عن النبي ﷺ قال فرق ما بيننا وبين المشركين العمامة على القلائس. (رواه الترمذی قال هذا حديث غريب و اسنادہ ليس بالقائم، مشکوة صفحہ ۳۷۳ و رواہ ابو داؤد و سکت عنه و لعل اسنادہ قائم او يحصل القيام بهما مرقاة صفحہ ۲۵۰ جلد ۸)

ترجمہ:..... حضرت رکانہ رضی اللہ عنہ سے روایت ہے وہ نبی کریم ﷺ سے روایت فرماتے ہیں کہ ہمارے اور مشرکوں کے درمیان فرق (کرنے والی چیز) ٹوپوں پر عمامے ہیں (مشکوٰۃ شریف صفحہ ۳۷۳)

حدیث شریف کے تین فائدے:

فائدہ نمبر ۱:..... اس حدیث پاک سے تین فائدے معلوم ہوئے
 نمبر ۱ معلوم ہوا کہ ٹوپوں پر عمامے شریف باندھنا مسلمانوں کی علامت و نشانی ہے بلکہ اسی نشانی سے مسلمان مشرکوں سے ممتاز ہوتے ہیں۔
 فائدہ نمبر ۲ معلوم ہوا کہ مسلمانوں کو چاہئے کہ عمامہ شریف ٹوپوں کے اوپر باندھیں، بغیر ٹوپوں کے تنگے سر پر صرف عمامہ شریف نہ باندھیں۔
 فائدہ نمبر ۳: معلوم ہوا کہ مشرک لوگ یا تو صرف ٹوپیاں پہنتے ہیں، عمامہ شریف نہیں باندھتے، (وہدہ الفائدة تظہر علی تسلیم قول البعض وهو محتمل) یا صرف عمامہ باندھتے ہیں ٹوپیاں نہیں پہنتے (وہو الاظہر کما کان وسمہم کذا) مرقاة لملا علی قاری رحمہ اللہ تعالیٰ۔

تنبیہ: عزیزم! آپ بخوبی جانتے ہیں کہ آج کل کے مشرکین و منافقین اسلام کا فیشن یہ بنا ہے کہ سر پر نہ پگڑی ہے نہ ٹوپی، دن رات ننگے سر پھرتے رہتے ہیں اور اسی میں ہی اپنی عزت و فخر سمجھتے ہیں، اللہ اکبر ثم اللہ اکبر کہ ہمارے زمانے کے سادے بے علم مسلمان نیز کافی اہل عقل حضرات بھی ان کی سی صورت فیشن اختیار کر بیٹھے ہیں، کاش کہ ہم ایسی احادیث شریفہ کے معانی و مطالب میں غور و فکر کر کے اپنے شرعی لباس کی حفاظت کرتے اور مشرکین و منافقین اسلام کی مشابہت کی مصیبت کے جال میں نہ پھستے اللہ تعالیٰ ہم سب کو صحیح سمجھ و صحیح عمل کرنے کی توفیق نصیب فرمائے۔ آمین۔

(۳۴)..... عن عبادة قال قال رسول الله ﷺ عليكم بالعمائم فانها

سيماء الملائكة وراخوها خلف ظهوركم رواه البيهقي في شعب الایمان.

ترجمہ: حضرت عبادہ رضی اللہ عنہ سے روایت ہے فرماتے ہیں کہ رسول اللہ ﷺ نے فرمایا تم عماموں کو لازم کرو (یعنی اختیار کرو) کیونکہ یہ فرشتوں کی علامتیں ہیں اور ان (کے شملوں) کو اپنی پیٹھوں کے پیچھے لٹکاؤ۔

بیہقی شعب الایمان مشکوٰۃ شریف صفحہ ۳۷۷۔

حدیث شریف کے چار فائدے:

فائدہ نمبر ۱: معلوم ہوا کہ آپ ﷺ نے عمامہ شریف پاندھنے کا حکم مبارک بھی فرمایا ہے، کیونکہ لفظ علیکم عربی زبان میں اسم فعل بمعنی الزموا امر کا صیغہ ہے لیکن اکثر علماء کے نزدیک یہاں امر اپنے حقیقی معنی یعنی وجوب کے لئے نہیں ہے، پس سنت ہونا تو ہر حال میں باقی ہے۔

فائدہ نمبر ۲: معلوم ہوا کہ عمامہ شریف فرشتوں کی علامتیں اور نشانیاں ہیں۔

فائدہ نمبر ۳: معلوم ہوا کہ عماموں کے شملوں کے پیٹھوں کی جانب لٹکانا بھی

مشروع اور سنت ہے۔

فائدہ نمبر ۴: معلوم ہوا کہ عمامہ شریف حضور اکرم ﷺ کو بہت پسند ہیں

کیونکہ آپ ﷺ نے اس حدیث میں ان کے اختیار کرنے کا حکم مبارک فرمایا ہے، اور ان کی

تعریف میں سیماء الملائکہ کا لفظ مبارک بھی ارشاد فرمایا ہے، نیز عماسوں کے احکام و مسائل بھی بیان فرماتے ہیں، مثلاً شملے پیٹھ پیچھے لڑکاؤ وغیرہ۔

(۳۵)..... عن انس بن مالک قال قال رسول الله ﷺ العمامہ تیجان

العرب فاذا وضعوا العمامہ وضعوا عزہم (مسند الفردوس)

ترجمہ: حضرت انس بن مالک رضی اللہ عنہ سے روایت ہے فرماتے ہیں کہ رسول اللہ

ﷺ نے فرمایا عماسے عرب کے تاج ہیں، جب وہ عماسے چھوڑیں تو اپنی عزت اتار دیں گے۔
مسند الفردوس۔

حدیث پاک سے چار فائدے:

فائدہ نمبر ۱: معلوم ہوا کہ عمامہ شریف عزت مرتبہ اور شان والی چیز ہے، جس شخص کے سر پر عمامہ شریف ہوگا وہ عزت، مرتبہ اور شان والا کہا جائے گا، کیونکہ نبی کریم علیہ الصلوٰۃ والسلام نے اسے عربوں کا تاج فرمایا ہے۔

فائدہ نمبر ۲: معلوم ہوا کہ عماسے شریف عربوں کے تاج ہیں، عربوں کو چاہئے کہ ان کی قدر کریں اور ان کو اپنے لئے باعث زینت و کمال سمجھیں۔

فائدہ نمبر ۳: معلوم ہوا کہ جب عرب عمامہ شریف باندھنا چھوڑ دیں گے تو اپنی عزت و آبرو کم کر دیں گے، سبحان اللہ کہ کیا شان ہے عمامہ شریف کی کہ اس کے ترک کرنے سے انسان کی عزت کم ہو جاتی ہے۔

فائدہ نمبر ۴: معلوم ہوا کہ جو لوگ عمامہ شریف نہیں باندھتے وہ حقیقتاً من وجہ کم عزت ہیں، کیونکہ حضور ﷺ نے فرمایا وَضَعُوا عِزَّهُمْ یعنی وہ لوگ اپنی عزت کھو بیٹھیں گے۔

(۳۶)..... عن امیر المؤمنین علی بن ابی طالب کرم اللہ تعالیٰ وجہہ

الکریم قال قال رسول الله ﷺ فان العمامہ تیجان المسلمین (ابن عدی)

ترجمہ: امیر المؤمنین حضرت علی بن ابی طالب کرم اللہ تعالیٰ وجہہ الکریم سے روایت ہے

فرماتے ہیں کہ رسول اللہ ﷺ نے فرمایا بے شک عماسے مسلمانوں کے تاج ہیں۔ (ابن عدی)

فوائد:

اس حدیث پاک سے معلوم ہوا کہ عمامے نہ صرف عربوں کے تاج ہیں بلکہ تمام مسلمانوں کے بھی تاج ہیں، تمام مسلمانوں کو چاہئے کہ ان میں اپنی عزت و آبرو سمجھیں اور ان کی قدر کریں۔

(۳۷)..... عن اسامة بن عمير قال قال رسول الله ﷺ اعتموا تزدادوا حلما والعمائم تيجان العرب ابن عدی، کامل، بیہقی فی شعب الایمان وروی الطبرانی صدرہ و اشار المناوی الی تقویته.

ترجمہ: حضرت اسامہ بن عمیر رضی اللہ عنہ سے روایت ہے آپ نے فرمایا کہ رسول اللہ ﷺ نے فرمایا عمامہ باندھو تمہارا حلم و وقار بڑھے گا اور عمامے عرب کے تاج ہیں، ابن عدی و شعب الایمان بیہقی وغیرہ۔

حدیث شریف سے دو فوائد:

فائدہ نمبر ۱: جاننا چاہئے کہ اس حدیث پاک کے دو حصے ہیں، دوسرے حصے یعنی عمامے عرب کے تاج ہیں کے فوائد پیچھے حدیث شریف میں گزر گئے ہیں، یہاں دوسرے حصے کے بارے میں فوائد پیش خدمت ہیں۔

معلوم ہوا کہ حضور ﷺ نے عمامہ شریف کے باندھنے کا حکم مبارک بھی فرمایا ہے کیونکہ لفظ (اعتموا) امر کا صیغہ ہے یعنی عمامہ باندھو، پس جیسا کہ عمامہ شریف کا باندھنا فعلاً ثابت ہے تو لا بھی ثابت ہے۔

فائدہ نمبر ۲: معلوم ہوا کہ عمامہ شریف باندھنے سے حلم و بردباری بڑھتی ہے۔
تنبیہ: جاننا چاہئے کہ حلم ایک ایسی اعلیٰ سیرت و بے بہا دولت ہے کہ لاکھوں روپیہ بلکہ اربوں روپیہ میں بھی نہیں ملتی، لیکن آپ ﷺ نے اپنی امت پر شفقت و احسان عظیم فرما کر ایک بہت آسان عمل ہمیں بتایا ہے۔

(۳۸)..... عن ركانة قال قال رسول الله ﷺ لا تنزال امتی علی الفطرة

مالبسوا العمامہ علی القلائس (دیلمی)

فطرت کی تعریف:

فطرت اس قدیمی سنت کو کہتے ہیں کہ جس کو تمام انبیاء کرام علیہم الصلوٰت والتسلیمات نے اختیار کیا ہو اور تمام شریعتوں میں اس پر عمل ہو، گویا کہ وہ ایسی طبعی چیز ہے کہ سب کی پیدائش اس پر ہوئی ہے، مرقاة شرح مشکوٰۃ ج ۸ ص ۲۸۸ میں ہے: الفطرة هي السنة القديمة التي اختارها الانبياء واتفقت عليها الشرائع و كانها امر جبلي فطروا عليه، قال السيوطي هذا احسن ما قيل في تفسيره واجمعه.

حدیث شریف سے دو فائدے:

فائدہ نمبر ۱: معلوم ہوا کہ سنت کے مطابق ٹوپوں پر عمامہ شریف باندھنے میں ایسی برکت ہے کہ جب تک امت محمدیہ علی صاحبہا الصلوٰۃ والتسلیمات اس پر عمل کرے گی اس وقت تک فطرت پر قائم رہے گی۔

فائدہ نمبر ۲: معلوم ہوا کہ جس وقت یہ امت عمامہ باندھنا چھوڑ دے گی تو ممکن ہے کہ اس وقت ان سے فطرت پر استقامت بھی چھوٹ جائے، اللہ تعالیٰ عزوجل سب کو استقامت نصیب فرمائے۔ آمین۔

(۳۹) عن علی رضی اللہ عنہ قال قال رسول اللہ ﷺ ان اللہ

امدنی یوم یدروحنین بملائکة یعمون هذا العمة ان العمامة حاجزین الکفر والایمان.

ترجمہ: حضرت علی رضی اللہ عنہ سے روایت ہے فرماتے ہیں کہ رسول اللہ ﷺ نے فرمایا بے شک اللہ عزوجل نے ہدروحنین کے دن ایسے ملائکہ سے میری مدد فرمائی جو ہماری طرز کا عمامہ باندھتے ہیں بے شک عمامہ کفر و ایمان میں فرق ہے۔ (ابوبکر بن ابی شیبہ مصنف، ابوداؤد طیالسی، ابن منیع مسانید، بیہقی فی السنن)

(۴۰) ابو عبد اللہ محمد بن وضاح فصل لباس العمامہ میں خالد بن معدان سے

مرسلًا راوی ہیں کہ رسول اللہ ﷺ فرماتے ہیں کہ ان اللہ تعالیٰ اکرم هذه الامة بالعصائب، بے شک اللہ تعالیٰ عزوجل نے اس امت کو عماموں سے مکرم فرمایا ہے۔
فوائد: اس حدیث پاک سے دو باتیں معلوم ہوئی۔

نمبر (۱) معلوم ہوا کہ اس امت کے لئے عمامے شریف اللہ تعالیٰ عزوجل کی جانب سے تجویز شدہ ہیں، کیونکہ آپ ﷺ نے لفظ اکرم ارشاد فرمایا ہے اور اس کا فاعل اللہ تعالیٰ ہے، یعنی اللہ تعالیٰ نے اس امت کو عماموں سے مکرم فرمایا ہے۔

نمبر (۲) معلوم ہوا کہ عمامہ شریف میں بتقدیر خداوند عزوجل شرف و اکرام ہے۔

(۴۱) وفى رواية الما وردى عن ركانة العمامة على القلنسوة

فصل ما بيننا وبين المشركين ويعطى يوم القيمة بكل كوريدورها على راسه

نور، حاشیہ ملا علی قاری علی عین العلم صفحہ ۲۴۸

ترجمہ: ماوردی نے حضرت رکانہ رضی اللہ عنہ سے روایت کی کہ ہمارے اور مشرکین کے درمیان فرق کرنے والی چیز ٹوپوں پر عمامہ ہے اور قیامت کے دن عمامہ کے ہر ایک پیچ کے بدلے میں جسے مسلمان آدمی اپنے سر پر لپیٹتا ہے ایک نور عطا کیا جائے گا۔

فائدہ:

اس حدیث پاک کے دو جملے ہیں، پہلے جملے کا فائدہ پچھلے اوراق میں ذکر کیا گیا ہے، باقی دوسرے جملے مبارک سے یہ معلوم ہوا کہ عمامہ شریف باندھنے والے کو اس کے ہر ایک پیچ کے بدلے میں قیامت کے دن ایک ایک نور عطا کیا جائے گا، پس معلوم ہوا کہ عمامہ شریف کا ہر ایک پیچ نور ہے اور سارا عمامہ شریف نور علی نور ثم نور علی نور ہے۔

(۴۲) سعید بن جبیر رحمۃ اللہ علیہ سے مروی ہے کہ جبرائیل علیہ السلام جب

فرعون کو غرق کرنے کے لئے آئے تھے تو ان پر کالا عمامہ تھا۔

(مصنف ابن ابی شیبہ ج ۸ ص ۳۲۶)

یہ روایت متصل نہیں مقطوع ہے، دو روایات کا موضوع ہونا محدثین کی تصریح سے معلوم ہوا تو وہ کالعدم ہیں، باقی ضعیف ہیں، جو متعدد صحابہ اور مختلف سندوں سے مروی ہیں، عقائد اور

حرام و حلال کے علاوہ یعنی فضائل میں محدثین ضعیف سندوں کو بھی قبول کر لیتے ہیں (تدریب الراوی ج ۱ ص ۲۹۸) جبکہ ضعف شدید نہ ہو اور خصوصاً جبکہ متعدد طرق سے مروی ہو، اسی وجہ سے شاید فقہائے عظام اور مفتیان کرام نے ان احادیث کے پیش نظر یہ تسلیم کر لیا ہے کہ عمامہ کے ساتھ نماز میں زیادہ ثواب ملتا ہے، کبیری میں مستحب ہونا ص ۲۱۴، فتاویٰ رشیدیہ ص ۳۲۶ میں ثواب زیادہ ہونا اور فتاویٰ رحیمہ ج ۴ ص ۳۵۷ میں مستحب ہونا مذکور ہے۔

در مختار میں قنیہ سے نقل کیا ہے، یحسن للفقہاء لف عمامة طويلة و لبس ثياب واسعة، یعنی فقہاء کو طویل عمامہ لپیٹنا اور وسیع کپڑے پہننا بہتر ہے، علامہ شامی رحمہ اللہ نے طحاوی سے یہ نقل کیا ہے کہ شاید ان کے یہاں یہی عرف رہا ہوگا، دوسری جگہ اگر یہ عرف ہو کہ بغیر طول کے تعظیم کی جاتی ہو تو علمی مقام کو ظاہر کرنے کے لئے ایسا ہی کریں گے تاکہ فقہاء پہچانے جائیں اور ان سے مسائل معلوم کئے جائیں۔

(در مختار مع رد المحتار ج ۵ ص ۲۵۰)

امام بخاری رحمۃ اللہ علیہ کے تذکرہ میں ہے کہ وفات سے قبل جب سمرقند جانے کا ارادہ فرمایا تو عمامہ باندھا اور موزے پہنے، امام مسلم بھی امام ذہلی کے درس میں عمامہ کے ساتھ حاضر تھے، ان کے ایک اعلان پر اپنی چادر عمامہ پر رکھی اور چلے گئے۔

(مقدمہ فتح الباری ص ۳۹۳ و ص ۳۹۱)

عمامہ

سنت نبوی ﷺ اور جدید سائنسی تحقیقات

عمامے کے بارے میں احادیث کا مطالعہ تو آپ کر چکے، اب عمامہ کی سنت پر چند سائنسی اور طبی تحقیقات ملاحظہ فرمائیں:

عمامہ میڈیکل نقطہ نظر سے:

جسم انسانی میں سر کا پچھلا حصہ ایک خاص اہمیت کا حامل ہے، اس جگہ سے دماغ پر سردی اور گرمی کا بہت جلد اثر ہوتا ہے، اگر موسم گرما میں ننگے سر، تیز دھوپ میں گھوما جائے تو (سن سٹروک) لو لگنے کا مرض ہو جاتا ہے جس سے سر میں درد اور ابکائیاں شروع ہو جاتی ہیں، درجہ حرارت بہت بڑھ جاتا ہے، حتیٰ کہ بعض اوقات ۱۰۸ فارن ہائٹ سے بڑھ جاتا ہے اور انسان کی موت واقع ہو جاتی ہے، اس بیماری سے بچنے کے لئے حتیٰ الامکان شدید گرمی کے دن دھوپ میں نہ نکلیں، اگر عند الضرورت جانا ہی پڑے تو سر اور گردن کو ڈھانپ کر باہر نکلیں، اس مقصد کے لئے سنت نبوی ﷺ کے مطابق عمامہ باندھنا بہت ہی احسن صورت ہے، اس طرح عمامہ باندھنے سے سر بھی ڈھک جاتا ہے اور گردن بھی، اس طرح نہ صرف اس موذی مرض سے حفاظت ہوتی ہے بلکہ سنت خیر الانام ﷺ پر عمل کا ثواب بھی ملتا ہے۔

عمامہ اور لو سے بچاؤ:

موسم گرما میں دھوپ میں کام کرنے سے بہت سے لوگوں کو شدت سے بخار ہو جاتا ہے، جس میں جسم کا درجہ حرارت بعض دفعہ ۱۰۱ درجے تک بھی پہنچ جاتا ہے اور اس سے موت واقع ہو جاتی ہے، اس کی وجہ یہ ہے کہ جسم کی گرمی کے ضبط کا مرکز بے قابو ہو جاتا ہے، یہ مرکز

چونکہ سر کے پچھلے حصے کے اندر دماغ میں ہوتا ہے، اس لئے سر اور گردن کے پچھلے حصے کو ڈھانپ کر رکھنے سے اس عارضے سے بچنے میں مدد ملتی ہے۔

عمامہ کی سنت کے طبی فوائد:

عمامہ ہمارے پیارے نبی ﷺ کی بہت ہی پیاری سنت مبارکہ ہے، حضور اقدس ﷺ نے ہمیشہ سر پر ٹوپی پر عمامہ باندھ کر رکھا اور ہمیں اس کی ترغیب بھی دلائی، سنت پر عمل کرنے سے جہاں دینی فوائد حاصل ہوتے ہیں وہاں جسمانی فوائد بھی کثیر تعداد میں ہیں۔

☆ فزیالوجی کی تحقیق اور ریسرچ کے مطابق جب حرام مغز محفوظ رہے گا تو جسم کا اعصابی نظام اور عضلاتی نظام درست اور منظم رہے گا اور ایسا عمامہ کے شملے سے ممکن ہے۔

☆ عمامے کا شملہ نچلی دھڑ کے فالج سے بچاتا ہے، کیونکہ عمامے کا شملہ حرام مغز کو سردی گرمی اور موسمی تغیرات سے محفوظ رکھتا ہے، اس لئے ایسے آدمیوں کو سر سام کے خطرات بہت کم رہتے ہیں۔

☆ عمامے کا شملہ ریڑھ کی ہڈی کے ورم سے بھی بچاتا ہے۔

☆ در دوسرے کے لئے عمامہ بہت مفید ہے جو عمامہ باندھے گا اسے در دوسرے کا خطرہ بہت کم ہو جائے گا۔

☆ عمامہ دماغی تقویت اور یادداشت بڑھانے میں عجیب الاثر ہے۔

☆ عمامہ باندھنے سے دائمی نزلہ نہیں ہوتا اگر ہو بھی جائے تو اس کے اثرات کم ہوتے ہیں۔

☆ جو آدمی عمامہ باندھے گا وہ لو لگنے سے بچ جائے گا۔

☆ جمالیاتی نقطہ نظر سے بھی عمامہ ”چہرہ“ کو بارعب اور پرکشش بنا دیتا ہے۔

☆ جنگ اور زلزلوں کے دھماکوں کی فلک شگاف آوازوں یا طوفانی باد و باران کی

کڑک سے کانوں کو صدموں سے بچانے کے لئے عمامہ کا استعمال نہایت مفید رہتا ہے۔

☆ چنانچہ ہوائی حملوں سے بچاؤ کے لئے منہ کے بل لیٹ کر سر اور چہرے کو

ڈھانکنے کے احکام دیئے جاتے ہیں، اگر سر پر شملہ کی سنت رہے تو ہم ان تمام خطرات سے

بیک وقت بچ سکتے ہیں، غرضیکہ اس سنت میں بے شمار حکمتیں پوشیدہ ہیں۔

☆ مشہور روسی ماہر نے بالوں کے گرنے سے متعلق لکھا ہے کہ پگڑی اور اوڑھنی یا بغیر ٹوپی کے ننگے سر چلنا بالوں کے لئے مضرت رساں ہے ننگے سر بالوں پر براہ راست دھوپ کی گرمی، سردی کے اثرات سے نہ صرف بال بلکہ پورا چہرہ اور دماغ بھی متاثر ہوتا ہے جس سے صحت بھی متاثر ہو سکتی ہے۔

(بحوالہ: سنیتیں اور ان کی برکات اور جدید سائنس)

عمامہ کے فوائد طب اور سائنس کی نظر میں:

میڈیکل سوشیالوجی کے نقطہ نظر سے غور کیا جائے تو عمامہ سے بے حد فوائد وابستہ نظر آتے ہیں، رسول اکرم ﷺ نے عمامہ کو ہمیشہ ٹوپی پر سے باندھا ہے اور آپ ﷺ کا مبارک عمامہ متوسط ہوتا تھا، یعنی نہ بہت بڑا اور نہ بہت چھوٹا، عموماً مائے تاا پھیر والا ہوا کرتا تھا۔ (ترمذی)

۱۔ فوائد کے لحاظ سے عمامہ سر، کان اور گردن، حلق وغیرہ کو موسموں کے شدائد (یعنی گرمی، سردی اور بارش کی) مضرتوں سے بچاتا ہے، خصوصاً عصبی مزاج (Nervous Temperament) حساس طبیعت جو بہت جلد گرمی یا سردی سے متاثر ہو چایا کرتے ہیں، ان کے لئے عمامہ اور اوڑھنی وغیرہ ایک نعمت اور ایئر کنڈیشن کا کام دیتا ہے، چنانچہ اسی کمی یا ضرورت کو پورا کرنے کے لئے لوگ اکثر گلوبند، مفلر اور رومال، چادر وغیرہ سے سر ڈھانپ لیا کرتے ہیں اور گرمیوں میں دھوپ اور لو سے بچاؤ رہتا ہے۔

۲۔ بیرونی ضربات سے بطور سپر (Shield) صدمات سے سر کو محفوظ رکھتا ہے، چنانچہ انہی بیرونی صدمات سے سر کو محفوظ رکھنے کے لئے موٹر سائیکل سواروں کے لئے حکومت نے (Helmet) کا لزوم عائد کیا ہے۔

۳۔ ضرورتاً عمامے سے دیگر اہم ضروریات زندگی بھی پوری کی جاسکتی ہیں، مثلاً:

(۱) بطور چادر بچھانے اور اوڑھنے یا بطور تکیہ کام لیا جاسکتا ہے۔

(۲) حادثات اور شدید حالتوں میں بطور کفن کام لیا جاسکتا ہے۔

(۳) حادثات اتفاقی (Accident) میں بطور جبار (بینڈیج) کام آسکتا ہے۔

(۴) بطور پریشر بینڈیج (Pressurer Bandage) صدمات Shock اور بے ہوشی میں کئی قیمتیں جائیں بچائی جاسکتی ہیں۔

(۵) عمامہ حادثاتی مرضاء کو لپیٹنے، اٹھانے اور انہیں منتقل کرنے کے لئے بطور چادر استعمال میں لایا جاسکتا ہے۔

۴:- جمالیاتی نقطہ نظر سے بھی ”عمامہ“ چہرہ کو بارعب اور پرفضیلت بنا دیتا ہے۔

۵:- مسافرت میں ڈول رسی کی عدم موجودگی میں باؤلی سے پانی حاصل کرنے کا

مناسب ذریعہ بن جاتا ہے۔

۶:- زائد شملہ (عمامہ کی دم جس کو حضور اقدس ﷺ نے بھی شانوں کے درمیان تک چھوڑا

ہے) گردن اور ریڑھ کی ہڈی اور اس کے گودے جرام مغز (Spinal Cord) کو موسم کی

شدت خصوصاً ”لو“ لگنے (Sun Stroke) اور (Heat Shoik) سے بچایا جاسکتا

ہے، جس کے نتیجے میں درجہ حرارت ۱۰۵، ۱۰۶ ڈگری تک پہنچ جاتا ہے اور خطرناک دماغی

امراض مثلاً ورم اعشہ دماغ (دماغ کے پردوں کا ورم) وغیرہ جیسے مہلک امراض سے محفوظ اور

نجات حاصل کی جاسکتی ہے۔

چوتھا باب

عمامہ کے ساتھ نماز پڑھنے کے فضائل کا ذکر

عمامہ کے ساتھ نماز پڑھنے کے فضائل

احادیث رسول ﷺ کے آئینہ میں

ہم سب جانتے ہیں کہ حضور سرور کائنات ﷺ سے لے کر صحابہ کرام تابعین، تبع تابعین رضی اللہ عنہم خیر القرون سے لے کر آج تک نماز جیسی اہم عبادت کو ہمیشہ پگڑی باندھ کر ادا کی جاتی رہی، اور پگڑی کے ساتھ نماز پڑھنے کے بڑے بڑے فضائل و درجات بیان فرمائے۔

فضائل نماز باعمامہ یعنی نماز میں عمامہ کی فضیلت:

حدیث نمبر.....۱:

عن ابی الدرداء رضی اللہ تعالیٰ عنہ قال قال رسول اللہ ﷺ ان اللہ عزوجل و ملائکته یصلون علی اصحاب العمامہ یوم الجمعة .
(اخرجه الطبرانی فی الکبیر)

یعنی بے شک اللہ عزوجل اور اس کے فرشتے جمعہ میں عمامہ باندھے ہوؤں پر درود بھیجتے

ہیں۔

حدیث نمبر.....۲:

عن ابی عمر رضی اللہ عنہما قال سمعت رسول اللہ ﷺ یقول تطوع او فريضة بعمامة تعدل خمسا وعشرين صلوة بلاعمامة وجمعة بعمامة تعدل سبعين جمعة بلاعمامة

عمامہ کے ساتھ دو رکعتیں بے عمامہ کی ستر رکعتوں سے افضل ہیں۔

(رواه ابن عساکر و الدیلمی و ابن النجار)

یعنی ایک نماز نفل ہو یا فرض عمامہ کے ساتھ پچیس نماز بے عمامہ کے برابر ہے اور ایک

جمعہ عمامہ کے ساتھ ستر جمعہ بے عمامہ کے ہمسر ہے۔

حدیث نمبر..... ۳

عن انس رضی اللہ عنہ قال قال رسول اللہ ﷺ الصلوة فی العمامة تعدل
بعشرة الاف حسنة

یعنی عمامہ میں نمازوں ہزار نیکیوں کے برابر ہے۔ (رواہ الدیلمی)

حدیث نمبر..... ۴

عن جابر رضی اللہ عنہ قال قال رسول اللہ ﷺ رکعتان بعمامة خیر من
سبعین رکعة بلا عمامة

عمامہ کے ساتھ دو رکعتیں بے عمامہ کی ستر رکعتوں سے افضل ہیں۔

(مسند الفردوس)

علامہ سخاوی آگے لکھتے ہیں کہ جو روایات ثابت نہیں ہیں ان میں سے کچھ یہ ہیں۔

(۵)..... دیلمی نے اپنی مسند میں ابن عمر رضی اللہ عنہ سے مرفوعاً روایت کیا ہے عمامہ
کے ساتھ نماز پچیس نمازوں کے برابر ہے اور عمامہ کے ساتھ جمعہ کا ثواب ستر جمعوں کے برابر
ہے۔

(۶)..... اور اسی میں ہے کہ فرشتے جمعہ کے دن عمامہ باندھ کر آتے ہیں، اور غروب
آفتاب تک عمامہ باندھنے والوں پر رحمت کی دعا کرتے ہیں۔

(۷)..... اور اسی میں ہے کہ عمامہ کے ساتھ جمعہ بغیر عمامہ کے ستر جمعوں سے افضل
ہے۔ ابن حجر رحمہ اللہ نے ان دونوں حدیثوں کو موضوع کہا ہے،

(الفوائد المجموعہ للشوکانی صفحہ ۱۸۸۔)

(۸)..... ابن عمر رضی اللہ عنہ اور ابو ہریرہ رضی اللہ عنہ سے مروی ہے کہ اللہ تعالیٰ کے
کچھ فرشتے مسجد کے دروازے پر کھڑے رہتے ہیں، سفید عمامہ والوں کے لئے دعائے مغفرت
کرتے ہیں۔

(۹)..... حضرت جابر رضی اللہ عنہ سے روایت ہے کہ عمامہ کے ساتھ دو رکعتیں بغیر
عمامہ کی ستر رکعتوں سے افضل ہے۔

(۱۰)..... ابوالدرداء رضی اللہ عنہ سے روایت ہے کہ اللہ تعالیٰ جمعہ کے دن عمامہ والوں پر رحمت نازل فرماتے ہیں اور اس کے فرشتے رحمت کی دعا کرتے ہیں۔

(۱۱)..... عمامہ سے متعلق بہت سی احادیث وارد ہوئی ہیں، کچھ صحیح کچھ ضعیف کچھ موضوع، علامہ عبدالرؤف مناوی مصری متوفی ۱۰۰۳ھ شرح شمائل ترمذی میں لکھتے ہیں۔
عمامہ سنت ہے خاص طور سے نماز کے لئے، اور نچل کے ارادے سے، اس لئے کہ اس میں بہت سی احادیث ہیں، اور بہت سی جو بہت ضعیف ہیں، ان کا ضعف کثرت طرق سے دفع ہو جاتا ہے، اور اکثر موضوع سمجھنا تساہل ہے۔

(ہامش جمع الوسائل شرح الشمائل ج ۱ ص ۱۶۵)

(۱۲)..... حضرت عمرو بن امیہ ضمیری رضی اللہ عنہ فرماتے ہیں کہ میں نے حضور

ﷺ کو عمامہ اور موزوں پر مسح کرتے دیکھا۔ (بخاری شریف ج ۱ ص ۳۳)

(۱۳)..... حضرت مغیرہ بن شعبہ رضی اللہ عنہ سے مروی ہے کہ حضور ﷺ نے وضو

فرمایا اور سر کے اگلے حصہ پر نیز عمامہ اور موزوں پر مسح فرمایا۔ (مسلم شریف ج ۱ ص ۱۳۴)

(۱) صرف عمامہ پر مسح کرنا اکثر ائمہ کے یہاں جائز نہیں، اس سے وضو نہیں ہوگا ہاں سر کے چوتھائی حصہ پر مسح کرنے کے بعد عمامہ پر مسح کرنے سے فرض ادا ہو جائیگا اور وضو صحیح ہو جائیگا، مذکورہ حدیث سے معلوم ہوتا ہے کہ آپ نے ایسا ہی کیا تھا۔ واللہ اعلم۔

(۱۴)..... حضرت ابن عباس رضی اللہ عنہ فرماتے ہیں کہ نبی ﷺ نے (مرض و وفات

میں) خطبہ دیا تو آپ پر کالا عمامہ تھا

(شمائل ترمذی ص ۸ باب عمامۃ النبی ﷺ و بخاری شریف ج ۱ ص ۵۳۶)

(۱۵)..... حضرت انس رضی اللہ عنہ سے مروی ہے کہ میں نے رسول اللہ ﷺ کو وضو

کرتے دیکھا آپ پر قطری عمامہ تھا، آپ ﷺ نے عمامہ کے نیچے اپنا ہاتھ داخل فرمایا اور سر کے اگلے حصہ کا مسح فرمایا، اور عمامہ کو نہیں کھولا۔ (ابوداؤد ص ۱۹)

قطری..... یہ ایک قسم کی موٹی گھری دری چادر ہوتی تھی جس میں سُرخ ہوتی تھی، شاید قطری کی طرف منسوب ہے، اس روایت سے سُرخ رنگ کے عمامہ کے جواز پر استدلال کیا گیا ہے۔

(بذل المجہود شرح ابوداؤد ج ۱ ص ۸۸)

(۱۶)..... عبد الرحمن مسلمی کہتے ہیں کہ میں نے دیکھا کہ عبد الرحمن بن عوف رضی اللہ

عنه حضرت بلال رضی اللہ عنہ سے آنحضرت ﷺ کے وضو کے متعلق پوچھ رہے تھے تو انہوں نے بتایا کہ حضرت ﷺ اپنی ضرورت کے لئے جاتے تو میں پانی حاضر کر دیتا، حضرت ﷺ وضو فرماتے، امامہ اور آنکھوں کے کنارے پر ہاتھ پھیرتے۔ (ابوداؤد ج ۱ ص ۹۳)

بعض نسخوں کے لحاظ سے یہ حدیث بھی معتبر ہے (دیکھئے بذل المجہود ج ۱ ص ۹۳)

ان تمام روایات سے آنحضرت ﷺ کا امامہ باندھنا معلوم ہوتا ہے۔

(۱۷)..... حضرت حرث رضی اللہ عنہ سے روایت ہے کہ میں نے حضور اقدس ﷺ کو

منبر پر خطبہ دیتے ہوئے دیکھا، آپ ﷺ پر کالا عمامہ تھا اس کے دونوں کناروں کو آپ نے اپنے دونوں شانوں کے درمیان (یعنی پیچھے) لٹکایا تھا۔

(مسلم ج ۱ ص ۴۴۰، وابن ابی شیبہ ج ۸ ص ۲۳۹، وابن ماجہ ص ۲۵۶، ابوداؤد ج ۱ ص ۵۶۳)

(۱۸)..... صلوة تطوع او فريضة بعمامة تعدل خمسا وعشرين صلوة

بلاعمامة وجمعة بعمامة تعدل سبعين جمعة بلاعمامة (کنز العمال ج ۸ ص ۱۸)

حضرت عبداللہ بن عمر رضی اللہ عنہما فرماتے ہیں کہ رسول اللہ ﷺ نے فرمایا کہ عمامے کے

ساتھ ادا کی گئی نفل یا فرض نماز پچیس نمازوں کے برابر ہے اور ایک جمعہ عمامے کے ساتھ ادا کیا گیا بغیر عمامے کے ادا کئے گئے ستر جمعوں کے مساوی ہے۔

(۱۹)..... عن جابر بن عبد الله الانصاري قال قال رسول الله ﷺ

ر كعتان بعمامة خير من سبعين ركعة بلاعمامة

(راہ الدیلمی وابن اسحاق)

ترجمہ: حضرت جابر بن عبداللہ رضی اللہ عنہ سے روایت ہے آپ نے فرمایا کہ رسول اللہ

ﷺ نے فرمایا کہ عمامہ کے ساتھ دو رکعتیں بے عمامہ کی ستر رکعتوں سے افضل

ہیں۔ (مسند الفردوس)

فائدہ:

اس حدیث پاک سے معلوم ہوا کہ عمامہ شریف میں ایسی برکت ہے کہ وہ دو رکعتوں کے ثواب کو ستر رکعتوں کے ثواب سے بھی بڑھا دیتا ہے۔

تنبیہ:

جاننا چاہئے کہ اکثر مسلمان روزانہ پانچ وقتوں میں عموماً کم از کم چالیس رکعتیں پڑھتے ہیں، پس اگر ہم ان تمام رکعتوں کو عمامہ شریف کے ساتھ ادا کریں تو فی رکعت پچیس گنا اور دو رکعت ستر گنا کی زیادتی کی وجہ سے ہمیں روزانہ چالیس رکعتوں کے عوض ایک ہزار چار سو رکعتوں سے بھی زیادہ رکعتوں کا ثواب ملے گا، پس وہ شخص کتنا خوش نصیب ہے کہ اپنے پیارے محبوب کریم علیہ الصلوٰۃ والسلام کی سنت مبارکہ کا اتباع کر کے روزانہ بلا تکلف بغیر عمامہ والوں کی چالیس رکعتوں کے مقابلے میں ایک ہزار تین سو ساٹھ رکعتوں سے بھی زیادہ ثواب کمالے۔

(۲۰)..... ابن عساکر بطریق احمد بن محمد الرقی ثنا عیسیٰ بن یونس حدثنا العباس بن کثیر والدیلمی بطریق الحسن بن اسحاق العجلی حدثنا اسحاق بن یعقوب القطان حدثنا سفیان بن زیاد المخری حدثنا العباس بن کثیر القرشی حدثنا یزید بن ابی حبیب عن میمون بن مهران قال دخلت علی سالم بن عبد اللہ بن عمر رضی اللہ تعالیٰ عنہم فحدثنی ملیاً ثم التفت الی فقال یا ابا ایوب الا اخبرک بحديث تحیه وتحملہ عنی وتحدث به قلت بلی قال دخلت علی ابی عبد اللہ بن عمر بن الخطاب رضی اللہ تعالیٰ عنہما وهو يتعمم فلما فرغ التفت فقال اتحب العمامة قلت بلی قال احبها تکرماً ولا یراک الشیطان الا ولی سمعت رسول اللہ ﷺ یقول صلاة تطوع او فريضة بعمامة تعدل خمسا وعشرين صلاة بلا عمامة وجمعة بعمامة تعدل سبعین جمعة بلا عمامة ای بنی اعتم فان الملكة يشهدون يوم الجمعة معتمین فیسلمون علی اهل العمائم حتی تغیب الشمس.

(راوی ابن عساکر والدیلمی وابن النجار)

ترجمہ: حضرت سالم بن عبداللہ بن عمر رضی اللہ تعالیٰ عنہما فرماتے ہیں کہ میں (ایک مرتبہ) اپنے والد ماجد حضرت عبداللہ بن عمر رضی اللہ عنہما کی خدمت میں حاضر ہوا تو آپ امامہ شریف باندھ رہے تھے جب آپ امامہ سے فارغ ہوئے تو میری طرف متوجہ ہو کر فرمایا کہ (بیٹا) کیا تم امامہ کو دوست رکھتے ہو؟ میں نے عرض کی کہ بے شک جی ہاں فرمایا اسے دوست رکھو عزت پاؤ گے اور جب شیطان تمہیں دیکھے گا تو تم سے پیٹھ پھیر لے گا، میں نے رسول اللہ ﷺ کو فرماتے سنا ہے کہ امامہ کے ساتھ ایک نماز خواہ وہ نفل ہو یا فرض بے امامہ کی پچیس نمازوں کے برابر ہے اور امامہ کے ساتھ ایک جمعہ بے امامہ کے ستر جمعوں کے برابر ہے پھر ابن عمر رضی اللہ تعالیٰ عنہما نے فرمایا اے فرزند امامہ باندھ، بیشک فرشتے جمعہ کے دن امامہ باندھے آتے ہیں اور سورج ڈوبنے تک امامہ باندھنے والوں پر سلام بھیجتے رہتے ہیں۔

(مرقات شرح مشکوٰۃ صفحہ ۴۲۶، ۴۲۷ جلد چہارم)

متن حدیث مبارک سے معلوم ہوا کہ امامہ کے ساتھ نماز کا ایک دوگانہ خواہ نفل خواہ فرض، بے امامہ کے پچیس دوگانوں کے برابر ہے۔

ایک سوال اور اس کا جواب:

سوال: اگر کوئی شخص کہے کہ اس حدیث مبارک سے معلوم ہوا کہ امامہ والی دو رکعتیں بے امامہ کے پچیس دوگانوں یعنی پچاس رکعتوں کے برابر ہیں، حالانکہ گذشتہ حدیث نمبر ۱۹ سے معلوم ہوا تھا کہ امامہ والی دو رکعتیں بے امامہ کی ستر رکعتوں سے بھی افضل ہیں تو ان دونوں حدیثوں میں مطابقت کس طرح ہوگی ظاہر تو تعارض معلوم ہوتا ہے۔

الجواب: نمبر ۱۹ حضور ﷺ نے پہلے یہ قانون صادر فرمایا کہ امامہ والا ایک دوگانہ بے امامہ کے پچیس دوگانوں کے برابر ہے یعنی دو رکعتیں پچاس رکعتوں کے برابر ہیں، پھر آپ ﷺ نے امت پر مزید شفقت و احسان فرما کر بعد ازاں یہ اعلان صادر فرمایا کہ امامہ کے ساتھ دو رکعتیں بے امامہ کی ستر رکعتوں سے افضل ہیں، جاننا چاہئے کہ رسول اللہ ﷺ اللہ تعالیٰ عزوجل کے ایسے حبیب مصطفیٰ ہیں (ﷺ) کہ ان کا ہر قول وحی الہی ہی ہے پس ان کے منہ مبارک سے جو نکلا وہ قانون الہی بن گیا، لہذا اب یہی آخری اعلان ہی معتبر قرار دیا جائے گا۔

جواب نمبر ۲: اس حدیث پاک میں جو فرمایا گیا کہ عمامہ کے ساتھ ایک نماز بے عمامہ کی پچیس نمازوں کے برابر ہے اس سے مراد صرف عدد پچیس نہیں بلکہ کثرت مراد ہے یعنی عمامہ والی نماز بے عمامہ والی نماز سے بہت زیادہ ثواب رکھتی ہے جس کی تشریح دوسری حدیث مبارک میں اس طرح کی گئی کہ عمامہ والی دو رکعتیں بے عمامہ کی ستر رکعتوں سے بھی افضل ہیں خلاصہ یہ ہے کہ عمامہ والی دو رکعتوں کی فضیلت بہت زیادہ ہے۔

حدیث شریف سے تین فائدے

فائدہ نمبر ۱:

اس حدیث پاک سے یہ بھی معلوم ہوا کہ عمامہ کے ساتھ ایک جمعہ کا ادا کرنا بے عمامہ کے ستر جمعوں کے برابر ہے۔

فائدہ نمبر ۲:

اس حدیث پاک سے یہ بھی معلوم ہوا کہ جمعہ مبارک کے دن فرشتے عمامہ مبارک باندھ کر جامع مسجد میں تشریف لاتے ہیں۔

فائدہ نمبر ۳:

معلوم ہوا کہ جمعہ کے دن عمامہ باندھنے والوں پر جمعے میں حاضر ہونے والے تمام فرشتے سورج ڈوبنے تک سلام بھیجتے ہیں، یعنی ان کے لئے استغفار کرتے اور دعا مانگتے ہیں۔

جاننا چاہئے کہ یہ فائدے جو اوپر مذکور ہیں ظاہراً تو حضرت عبداللہ بن عمر رضی اللہ عنہما کے ارشاد مبارک سے معلوم ہوئے لیکن یہ کلمات ایسے ہیں کہ کوئی صحابی ان کو اپنی طرف سے نہیں کہہ سکتا کیونکہ یہ باتیں عقل و اجتہاد سے معلوم نہیں ہوتیں، لہذا کہا جائے گا کہ آپ نے یہ کلمات ضرور حضور ﷺ سے سنے ہیں، لیکن آپ ﷺ کا نام مبارک یہاں نہیں لیا ہے، اور ایسی احادیث کو اصطلاح محدثین میں حدیث مرفوع حکمی کہتے ہیں اور یہ بلاشبہ مقبول ہیں۔

عمامہ اور نماز:

فخر المحدثین حضرت علامہ مولانا محمد انور شاہ صاحب کشمیری رحمۃ اللہ علیہ کے کلام سے

معلوم ہوا کہ امام کے ساتھ نماز مستحب ہے، لیکن ترک مستحب سے کراہت لازم نہیں آتی، فرماتے ہیں امام کا ترک میرے نزدیک مکروہ نہیں اور کراہت کی تصریح صرف فتاویٰ دینیہ کے مصنف نے کی ہے، یہ سندھ کے عالم ہیں، مجھے ان کا مرتبہ معلوم نہیں، میرے نزدیک محقق یہ ہے کہ ان شہروں میں کراہت ہے جہاں اس کو شے محترم سمجھا جاتا ہو، جہاں اس کی عادت نہیں اور جہاں اس کا اہتمام نہ ہو وہاں کراہت نہیں۔ (فیض الباری ج ۲ ص ۸)

اسی طرح کی بات علامہ عبدالحی لکھنوی رحمہ اللہ نے بھی فرمائی ہے۔

(نفع المقتدی والسائل ص ۷۰)

نور المشائخ حضرت علامہ مولانا رشید احمد گنگوہی رحمہ اللہ نے ایک سوال کے جواب میں تحریر فرمایا، بلا امامہ امامت کرنا درست بلا کراہت کے ہے اگرچہ امامہ پاس رکھا ہو، الپتہ امامہ سے ثواب زیادہ ہوتا ہے۔ (فتاویٰ رشیدیہ ص ۲۲۶)

اور امامہ کے ساتھ نماز پڑھنے پر ہانے پر بہت اصرار بھی ٹھیک نہیں، اس کو واجب کے درجہ میں نہ سمجھا جائے، ہاں مستحب کے درجہ میں مانتے ہوئے ترغیب دی جائیگی، علماء نے یہی لکھا ہے۔ (کتب فتاویٰ)

فضیلت امامہ غیر مقلدین سے اور نماز میں امامہ کا مسئلہ:

مشہور غیر مقلد مولوی نذیر حسین دہلوی نے لکھا ہے کہ امامہ کے ساتھ نماز پڑھنا افضل ہے، کیونکہ رسول اللہ ﷺ اور صحابہ رضی اللہ عنہم ومن بعدہم عام طور پر امامہ کی موجودگی میں امامہ کے ساتھ نماز پڑھتے تھے (۲) نماز با امامہ مستحب و افضل ہے (۳) شک نہیں کہ نماز با امامہ کو بے امامہ پر فضیلت ہے (۴) نہ امامہ کے ساتھ نماز پڑھنا واجب ہے اور نہ بے امامہ دونوں مساوی ہیں بلکہ نماز با امامہ کو بے امامہ پر فضیلت ہے (۵) جمعہ کی نماز ہو یا کوئی اور نماز رسول اللہ ﷺ صحابہ کرام رضی اللہ عنہم امامہ باندھ کر نماز پڑھتے تھے۔ (فتاویٰ نذیریہ ج ۳ ص ۳۷۲)

مولوی نذیر حسین دہلوی نے مزید لکھا ہے کہ رسول اللہ ﷺ اور صحابہ رضی اللہ عنہم ومن

بعد ہم عام طور پر عمامہ کی موجودگی میں عمامہ کے ساتھ نماز پڑھتے تھے

(فتاویٰ اندریہ ج ۳ ص ۳۷۲)

اسی صفحہ پر ہے کہ جمعہ کی نماز ہو یا کوئی اور نماز رسول اللہ ﷺ اور صحابہ رضی اللہ عنہم اجمعین عمامہ باندھ کر نماز پڑھتے تھے، عمامہ ایک مسنون کپڑا ہے ص ۳۷۳، عمامہ اور کلاہ ہر دو مسنون سنن زوائد سے ہیں (ص ۳۷۶) امام غیر مقلدین نواب صدیق حسن بھوپالی نے لکھا ہے کہ حضور نبی کریم ﷺ کے عمامہ شریف کا نام صحابہ تھا ملخصاً (الشمامہ ص ۹۷)۔

پانچواں باب

حضور اقدس ﷺ کا عمامہ مبارک

اور

اس کی تفصیل کا ذکر

آنحضرت ﷺ کا عمامہ مبارک:

- ☆ آنحضرت ﷺ کا عمامہ باندھتے تھے۔
- ☆ اگر عمامہ نہ ہوتا تو سر اور پیشانی مبارک پر ایک پٹی باندھ لیا کرتے تھے۔
- ☆ آنحضرت ﷺ کا عمامہ تقریباً سات گز کا ہوتا تھا۔
- ☆ آپ ﷺ کا عمامہ باندھتے تو شملہ ضرور چھوڑتے اور کبھی عمامہ کا ایک پتچ تھوڑی کے نیچے گردن سے لے لیتے۔
- ☆ آپ ﷺ کا شملہ ایک بالشت کے قریب چھوڑتے۔
- ☆ آپ ﷺ کے عمامہ کا شملہ دونوں شانوں کے درمیان پیچھے کی طرف چھوٹا ہوا ہوتا۔
- ☆ عمامہ باندھنے کے ختم پر اس کا آخری پلو بجائے آگے پیچھے کے رخ میں اڑس لیتے۔
- ☆ تپش آفتاب کی وجہ سے کبھی عمامہ کا شملہ سر مبارک پر ڈال لیا کرتے۔

رسول اللہ ﷺ کا عمامہ مبارک اور اس کی تفصیل:

بندۂ ناچیز و حقیر اپنے پیارے رسول ﷺ کی پگڑی مبارک کے متعلق تفصیل عرض کرتا ہے تاکہ سنت نبوی ﷺ کے عامل کو اس پاک سنت کے عمل میں آسانی ہو۔

سیدنا شاہ عبدالحق محدث دہلوی قدس سرہ نے فرمایا کہ عمامہ باندھنے میں سنت یہ ہے کہ سفید ہو جس میں کسی دوسرے رنگ کی آمیزش نہ ہو اور آنحضرت ﷺ کی دستار مبارک اکثر اوقات سفید ہوتی تھی، بعض نے کہا کہ جنگ اور غزوہ کے اوقات آپ ﷺ کے سر مبارک پر سیاہ عمامہ ہوتا تھا، بعض نے کہا کہ خود کے سبب سے جس کو آپ جنگ میں پہنے ہوتے تھے دستار کا رنگ میلا اور سیاہ ہو جاتا تھا اور نہ وہ دستار سفید ہوتی تھی، مگر ثابت یہ ہوتا ہے کہ کبھی کبھی آپ ﷺ نے سیاہ رنگ کی دستار پہنی ہے، رسول اللہ ﷺ کے گھر میں پہننے کی دستار سات یا آٹھ گز بیان کی گئی ہے پانچوں نمازوں کے وقت دستار بارہ گز اور عید اور جمعہ کے روز کی چودہ گز اور جنگ و جدل

کے وقت کی دستار پندرہ گز۔

علماء متاخرین نے تجویز کیا ہے سلطان، قاضی، فقیہ، مشائخ اور نمازی کو وقار، تمکین اور شان قائم رکھنے کے لئے اکیس گز تک لمبی دستار باندھنی جائز ہے اور دستار کی مسنون صورت یہ ہے کہ وہ لمبی ہو یا زیادہ چوڑی نہ ہو اور دستار کا عرض آدھ گز ہونا چاہئے، اس کے کسی قدر کم و بیش ہو تو کوئی حرج نہیں، اور اس کی لمبائی کم از کم سات گز ہو اس گز کے حساب سے جو چوبیس انگل کا ہوتا ہے اور سنت یہ ہے کہ عمامہ باطہارت باندھے اور قبلہ کی طرف منہ کر کے کھڑا ہو کر باندھے اور جب پیچ کھولے پیچ پیچ کر کے کھولے یکبارگی اتار نہ ڈالے، جب باندھنے میں پیچ پر پیچ باندھا گیا تو کھولنے میں بھی یہی ترکیب ہونی چاہئے، دستار باندھ چکنے کے بعد آئینہ یا پانی یا کسی اور عکس دار چیز میں دیکھ کر اس کو درست کرے اور شملہ رکھ کر باندھے، شملہ میں اختلاف ہے، اکثر اوقات آنحضرت ﷺ کے پس پشت ہوتا ہے اور کبھی کبھی دائیں ہاتھ کی طرف، اور بائیں طرف شملہ رکھنا غیر مسنون ہے اور شملہ کی کم از کم لمبائی چار انگل ہے اور زیادہ ایک ہاتھ پیٹھ سے زیادہ لمبا کرنا غیر مسنون ہے اور شملہ کو وقت نماز سے مخصوص سمجھنا بھی سنت نہیں، شملہ لٹکانا مستحب ہے اور زیادہ سنتوں میں سے ہے جس کے ترک کرنے میں کوئی گناہ نہیں اگرچہ اس کے کرنے میں ثواب اور فضیلت بہت ہے اور روضہ میں لکھا ہے:

ارسال ذنب العمامة بين كتفين مندوب
یعنی دونوں کاندھوں کے درمیان شملہ لٹکانا مستحب ہے۔

حدیث پاک میں آیا ہے:

قال ﷺ من تعمم قاعدا وتسروا قائما ابتلاہ اللہ
یعنی آنحضرت ﷺ نے فرمایا جو شخص بیٹھ کر عمامہ باندھے یا کھڑے ہو کر پاجامہ پہنے اللہ تعالیٰ اس کو اسی بلا میں مبتلا کرے گا جس کا دفعیہ نہ ہو سکے گا اور اگر معذور ہو تو جائز ہے۔

عمامہ کی مقدار:

ملا علی قاری رحمہ اللہ جمع الوسائل شرح شمائل میں لکھتے ہیں:

کہ شیخ جزری نے تصحیح مصابیح میں لکھا کہ میں نے کتابوں کو تلاش کیا سیرت و تاریخ کی کتابیں بھی دیکھیں کہ کہیں مجھے رسول اللہ ﷺ کے عمامہ کی مقدار مل جائے، لیکن مجھے کچھ نہیں ملتا آنکہ مجھے ایک ایسا شخص ملا جس پر مجھے اعتماد ہے، اس نے بتایا کہ امام نووی رحمہ اللہ نے لکھا ہے کہ رسول پاک ﷺ کے پاس دو عمامہ تھے ایک چھوٹا، دوسرا بڑا چھوٹے کی مقدار سات ذراع اور بڑے کی مقدار بارہ ذراع تھی۔ (جزری کی بات ختم ہوئی)

ملا علی قاری آگے لکھتے ہیں کہ المدخل کے کلام سے ظاہر ہوتا ہے کہ حضور ﷺ کا عمامہ سات ذراع کا تھا، چھوٹے بڑے کی کوئی تفصیل نہیں (جمع الوسائل ص ۱۶۸)

ملا علی قاری رحمہ اللہ نے مرقاة میں بھی یہی بات لکھی ہے، جزری کا مذکورہ قول علامہ عبدالرؤف مناوی نے بھی شرح شمائل ترمذی میں ذکر کیا ہے۔

علامہ سیوطی رحمہ اللہ نے الحادی فی الفتاویٰ میں فرمایا ہے کہ حضرت ﷺ کے عمامہ شریف کی مقدار کسی روایت سے ثابت نہیں۔ (تحفۃ الاحوذی ج ۳ ص ۴۹)

مولانا عبدالرحمن مبارکپوری لکھتے ہیں کہ جو یہ دعویٰ کرتا ہے کہ حضرت ﷺ کے عمامہ کی مقدار اتنی اور اتنی تھی اس کو کسی دلیل سے ثابت کرنا چاہئے، صرف دعویٰ کرنے سے کچھ نہیں ہوتا۔

شیخ الحدیث حضرت مولانا محمد زکریا صاحب کاندھلوی رحمہ اللہ لکھتے ہیں حضور ﷺ کے عمامہ کی مشہور مقدار روایات میں نہیں ہے، طبرانی کی ایک روایت میں سات ذراع آئی ہے، بیجوری نے ابن حجر سے اس کا بے اصل ہونا نقل کیا ہے۔

(خصائل نبوی شرح شمائل ترمذی ص ۶۷)

علامہ عبدالرؤف مناوی نے ابن حجر ہمیشی سے نقل کیا ہے، وہ فرماتے ہیں جان لو کہ حضرت ﷺ کے عمامہ کے طول و عرض کے بارے میں جیسا کہ بعض حفاظ نے فرمایا کوئی بات محقق نہیں، باقی طبرانی میں اس کے طول کے بارے میں جو آیا ہے کہ وہ سات ذراع لمبا اور

ایک ذراع چوڑا تھا اور یہ کہ سفر میں سفینہ اور حضر میں کالا اونی تھا اور بعض نے اس کے برعکس کہا اور یہ کہ اس کا شملہ سفر میں اس کے سوا کا ہوتا تھا اور حضر میں اسی عمامہ کا ہوتا تھا، یہ سب بے اصل ہے (اس کا کوئی ثبوت نہیں) (شرح مناوی للشیخائل مع جمع الوسائل ج ۱ ص ۱۷۰)

ان نقول سے معلوم ہوا کہ فن کے ان ماہرین اور محققین کو عمامہ کی مقدار کے بارے میں کوئی قابل اعتبار روایت نہیں مل سکی، اس لئے یہ کہنا مناسب ہوگا کہ اس سلسلہ میں کوئی تحدید نہیں جس کو لوگ عمامہ سمجھیں اس سے یہ سنت ادا ہو جائے گی۔ واللہ اعلم۔

حضرت مولانا مفتی عزیز الرحمن صاحب دیوبندی رحمہ اللہ لکھتے ہیں، تو لیا اور رومال، ٹوپی پر باندھنا مکروہ نہیں، یعنی عمامہ کے طور پر باندھنا بلکہ اطلاق عمامہ کا اس پر ہوگا اور باندھنے والا مستحق ثواب ہوگا، اس میں تحدید شرعی نہیں۔ (فتویٰ دارالعلوم مہذب مکمل ج ۱ ص ۱۵۹)

فخر المحدثین حضرت علامہ انور شاہ کشمیری رحمہ اللہ کی تقریروں میں عمامہ سے متعلق یہ ارشادات موجود ہیں، خذ و ذینتکم عند کل مسجد کے ذیل میں فرماتے ہیں کہ لفظ زینت یہ چاہتا ہے کہ آدمی جب مسجد میں آئے تو اچھی سے اچھی حالت میں ہو، چنانچہ حدیث وفقہ نے اس کو بیان کیا ہے، فقہ میں ہے کہ تین کپڑوں میں نماز پڑھنا مستحب ہے ان میں سے ایک عمامہ بھی ہے۔ الخ۔ (فیض الباری ج ۲ ص ۸)

نیز فرماتے ہیں شیخ شمس الدین جزری رحمہ اللہ نے فرمایا کہ میں نے آنحضرت ﷺ کے عمامہ کی مقدار کا تتبع کیا تو شیخ محی الدین نووی رحمہ اللہ کے کلام سے معلوم ہوا کہ حضرت ﷺ کا عمامہ تین طرح کا تھا، ایک تین ہاتھ کا، دوسرا سات ہاتھ کا، تیسرا بارہ ہاتھ کا، یہ ہاتھ آدھا گز کا ہوتا ہے، تیسرا عمامہ عیدین کے لئے تھا۔ (فیض الباری ج ۴ ص ۷۵)

تقریر ترمذی میں فرماتے ہیں حضرت ﷺ کا عمامہ اکثر اوقات میں تین شرعی ذراع کا تھا، پانچوں نمازوں کے لئے سات ذراع کا تھا، اور جمعہ وعیدین میں بارہ ذراع کا تھا۔ (المعرف الشذی مع الترمذی ج ۱ ص ۳۰۴)

تتمیہ:

علامہ کشمیری رحمہ اللہ کی ان تقریروں میں تین ذرائع کا جو ذکر ہے، ہم کو کسی اور کتاب میں دیکھنے کا اتفاق نہیں ہوا، شیخ جزری رحمہ اللہ کا کلام ملا علی قاری رحمہ اللہ اور عبدالرؤف مناوی رحمہ اللہ کی کتابوں سے گذر اس میں صرف سات اور بارہ کا ذکر ہے، تین کا نہیں، اسی طرح پانچوں نمازوں اور عیدین وغیرہ کی تفصیل بھی کسی اور کتاب میں نظر سے نہیں گذری۔ واللہ اعلم

چنانچہ کبیری شرح منیۃ المصلیٰ میں مذکور ہے کہ نماز تین کپڑوں میں مستحب ہے اس میں ایک عمامہ بھی ہے (کبیری ص ۲۱۴) اس لئے عمامہ کا استحباب تسلیم ہے لیکن اس کی کوئی مقدار معلوم نہیں۔ واللہ اعلم۔

چھٹا باب

صحابہ کرام رضی اللہ عنہم و سلف صالحین رحمہم اللہ
کے

عماموں کا ذکر

صحابہ کرام رضی اللہ عنہم و سلف صالحین رحمہم اللہ اور عمامہ:

(۱)..... بخاری شریف میں ایک یہودی ابورافع عبداللہ بن ابی الحقیق کے قتل کا قصہ تفصیل سے مذکور ہے، اس کو بیان کرتے ہوئے حضرت عبداللہ بن عتیک رضی اللہ عنہ فرماتے ہیں کہ چاندنی رات میں گر گیا اور پنڈلی ٹوٹ گئی، میں نے عمامہ سے اس پر پٹی کی طرح باندھ لیا اور چل دیا۔ (بخاری شریف طبع پاکستان ج ۲ ص ۵۷۷)

اس سے معلوم ہوا کہ عبداللہ بن عتیک رضی اللہ عنہ جب اس مہم پر روانہ ہوئے تو عمامہ باندھے ہوئے تھے، یہ حضرت رضی اللہ عنہ کے زمانہ کا واقعہ ہے اور حضرت رضی اللہ عنہ ہی نے ان کو ایک جماعت کے ساتھ بھیجا تھا۔

(۲)..... حسن بصری رحمہ اللہ فرماتے ہیں کہ صحابہ کرام رضی اللہ عنہم سجدہ کرتے تھے اور ان کے ہاتھ ان کے کپڑوں میں ہوا کرتے تھے اور ان میں بعض اپنی ٹوپی اور بعض عمامہ پر سجدہ کیا کرتے تھے (اس کو عبدالمرزاق اور ابن ابی شیبہ نے روایت کیا، حضرت امام بخاری رحمہ اللہ نے بھی اس کو تعلیقا ذکر کیا ہے فتح الباری ج ۲ ص ۴۹۳)

(۳)..... بخاری شریف کی ایک لمبی روایت میں مذکور ہے، جعفر ابن امیہ ضمری فرماتے ہیں کہ میں عبید اللہ ابن عدی کے ساتھ نکلا، وحشی رضی اللہ عنہ کے پاس پہنچا اور عبید اللہ اپنے عمامہ کو اس طرح لپیٹے ہوئے تھے کہ وحشی رضی اللہ عنہ ان کی آنکھوں اور پاؤں کے سوا کسی چیز کو نہیں دیکھ رہے تھے (بخاری ج ۲ ص ۵۸۳) اور عبید اللہ صحابی ہیں آنحضرت صلی اللہ علیہ وسلم کو دیکھا ہے، کما ذکرہ ابن حبان۔ (اصابہ لابن حجر ج ۵ ص ۷۵)

اس روایت سے معلوم ہوا کہ عبید اللہ پورے جسم پر کپڑے پہنے ہوئے تھے اور عمامہ میں اپنے چہرہ کو چھپا رکھا تھا۔

(۴)..... ابو عمر فرماتے ہیں کہ میں نے عبید اللہ ابن عمر رضی اللہ عنہ کو دیکھا تھا کہ ایک عمامہ خرید جس میں نقش و نگار تھا، پھر تینہی منگوائی اور اس کو کاٹا۔ (ابن ماجہ ص ۲۵۶)

مصنف ابن ابی شیبہ کی آنسو میں جلد میں بہت سے صحابہ کرام اور تابعین کے عمامہ کا تذکرہ ہے، متعدد لوگوں کے بیانات متعدد صحابہ اور تابعین کے بارے میں مذکور ہیں، مختصر اوہ

یوں ہیں۔

- (۵)..... راوی کہتے ہیں کہ میں نے حضرت علی رضی اللہ عنہ پر کالا عمامہ دیکھا اس کے کنارے کو پیچھے لٹکائے ہوئے تھے۔ (ابن ابی شیبہ ج ۸ ص ۲۳۴)
- (۶)..... دوسری روایت میں ہے کہ کالا عمامہ باندھے ہوئے تھے اور اس کو آگے اور پیچھے لٹکائے ہوئے تھے۔ (ایضاً ج ۸ ص ۲۳۵)
- (۷)..... ایک اور روایت میں ہے کہ حضرت عثمان رضی اللہ عنہ کی شہادت کے دن حضرت علی رضی اللہ عنہ پر کالا عمامہ تھا۔ (ایضاً ج ۸ ص ۲۳۴)
- (۸)..... حضرت انس رضی اللہ عنہ پر کالا عمامہ تھا بغیر ٹوپی کے، پیچھے تقریباً ایک ذراع لٹکائے ہوئے تھے۔ (ابن ابی شیبہ ج ۸ ص ۲۳۵)
- (۹)..... حضرت عمار رضی اللہ عنہ پر کالا عمامہ تھا۔ (ایضاً)
- (۱۰)..... حضرت عبدالرحمن رضی اللہ عنہ پر کالا عمامہ تھا۔
- (ایضاً ج ۸ ص ۲۳۶ و ج ۸ ص ۲۳۷)
- (۱۱)..... حضرت ابوالدرداء رضی اللہ عنہ پر کالا عمامہ تھا۔ (ایضاً)
- (۱۲)..... نافع کہتے ہیں کہ عبداللہ بن عمر رضی اللہ عنہ عمامہ باندھتے تھے اور دونوں شانوں کے درمیان لٹکاتے تھے، عبید اللہ بن عمر رضی اللہ عنہ کہتے ہیں کہ ہمارے مشائخ (نافع وغیرہ) نے ہم کو بتایا کہ صحابہ کرام کو انہوں نے دیکھا کہ عمامہ باندھتے اور شانوں کے درمیان لٹکاتے۔ (ایضاً ج ۸ ص ۲۴۰)
- (۱۳)..... عبداللہ بن عمر رضی اللہ عنہ کو دیکھا کہ عمامہ باندھے ہوئے ہیں اور اس کو آگے اور پیچھے لٹکائے ہوئے ہیں اور میں نہیں کہہ سکتا کہ ان دونوں میں کون زیادہ طویل تھا۔ (ایضاً)
- (۱۴)..... ابن الزبیر رضی اللہ عنہ کو دیکھا کہ عمامہ کے دونوں کناروں کو اپنے آگے لٹکائے ہوئے تھے۔ (ایضاً)
- (۱۵)..... سلیمان بن ابی عبداللہ کہتے ہیں کہ میں نے مہاجرین اولین کو پایا کہ سوتی عمامے باندھتے تھے، کالے، سفید، سرخ برے، اور زرد رنگ کے، ان میں سے ایک عمامہ کو سر

پر رکھتا پھر ٹوپی رکھتا پھر عمامہ کو اس طرح یعنی اس کے پیچ پر لپیٹتا، تھوڑی کے نیچے سے اس کو نکالتا نہیں تھا۔ (ج ۸ ص ۲۴۱)

(۱۶)..... حضرت زید بن ثابت رضی اللہ عنہ پر لنگی چادر اور عمامہ دیکھا گیا۔ (ایضاً)

(۱۷)..... حضرت اسامہ رضی اللہ عنہ عمامہ باندھتے تو اس صورت کو مکروہ سمجھتے تھے کہ

واڑھی اور حلق کے نیچے اس کو کریں۔ (ایضاً)

(۱۸)..... حضرت واثلہ رضی اللہ عنہ پر کالائمامہ تھا۔ (ایضاً ج ۸ ص ۲۳۷)

(۱۹)..... حضرت ابو نضرہ رضی اللہ عنہ پر بھی (ایضاً) اپنی گردن کے نیچے اس کو لٹکائے

ہوئے تھے (ایضاً ج ۸ ص ۲۴۰)

(۲۰)..... حضرت حسین بن علی رضی اللہ عنہ پر بھی کالائمامہ تھا۔ (ایضاً ج ۸ ص ۲۳۷)

محمد بن الحنفیہ، اسود، اور حسن بصری پر بھی کالائمامہ تھا، نیز شعیب اور سعید بن جبیر پر سفید

عمامہ ہونا بھی ابن ابی شیبہ میں مذکور ہے۔ (ج ۸ ص ۲۳۶ و ج ۸ ص ۲۴۰)

قاضی شریح اور سالم وقاسم کا پیچھے عمامہ کالٹکانا بھی مذکور ہے۔ (ایضاً ۲۴۰)

حضرت شریح ایک پیچ کے ساتھ عمامہ باندھتے تھے۔ (ایضاً ص ۲۴۱)

صحابہ کرام رضی اللہ عنہم کے عمامے:

ثم دخل رسول الله ﷺ بيته ومعاه ابوبكر وعمر فعمماه ولبسناه .

(طبقات ابن سعد ج ۲ ص ۳۸)

پس رسول اللہ ﷺ اپنے گھر مبارک سے باہر شریف لائے اور آپ کے ساتھ حضرت

ابوبکر اور حضرت عمر رضی اللہ عنہما تھے تو رسول اللہ ﷺ نے دونوں کو عمامے بندھائے اور دونوں کو

لباس پہنائے۔

اسی طرح خصائل کبریٰ (ج ۲ ص ۲۰۹) میں حضرت عائشہ صدیقہ رضی اللہ عنہا سے

روایت ہے کہ حضور ﷺ نے حضرت عبدالرحمن بن عوف رضی اللہ عنہ کو عمامہ بندھوایا۔

ساتواں باب

عمامہ میں شملہ لٹکانے کا ذکر

عمامہ میں شملہ لٹکانا:

عمامہ باندھنے میں یہ طریقہ بہتر ہے کہ شملہ لٹکایا جائے یعنی اس کے نیچے یا اوپر والے کنارے کو یا دونوں کو لٹکایا جائے اور لٹکانے میں بہتر صورت یہ ہے کہ پیچھے لٹکایا جائے، زیادہ معتبر روایات میں یہی صورت آئی ہے، شملہ نہ لٹکانے کو بھی بعض علماء نے جائز بتایا ہے۔

(جمع الوسائل ج ۱ ص ۱۶۸)

(۱) عطاء بن ابی رباح رحمہ اللہ فرماتے ہیں کہ میں عبد اللہ بن عمر رضی اللہ عنہ کے ساتھ تھا ایک نوجوان نے ان سے عمامہ کے شملے کے بارے میں پوچھا تو فرمایا کہ میں اس کو جانتا ہوں تم کو صحیح بتاؤں گا، فرمایا میں حضرت ﷺ کی مسجد میں تھا، حضرت ﷺ کے ساتھ یہ صحابہ بھی تھے، ابو بکر رضی اللہ عنہ، عمر رضی اللہ عنہ، عثمان رضی اللہ عنہ، علی رضی اللہ عنہ، ابن مسعود رضی اللہ عنہ، حذیفہ رضی اللہ عنہ، ابن عوف رضی اللہ عنہ، ابوسعید خدری رضی اللہ عنہ، یہ کل دس ہوئے، ایک انصاری نوجوان آیا، حضرت ﷺ کو سلام کر کے بیٹھ گیا، حضرت ﷺ اس کی طرف متوجہ ہوئے (کچھ نصیحت فرمائی) پھر عبد الرحمن بن عوف رضی اللہ عنہ کو حکم فرمایا کہ ایک دستہ جانے والا ہے، اس کے لئے تم تیار ہو جاؤ، صبح کو عبد الرحمن بن عوف رضی اللہ عنہ تیار ہو کر آگئے کالے رنگ کا سوتی عمامہ باندھے ہوئے تھے، حضرت ﷺ نے ان کو اپنے قریب کیا، ان کا عمامہ کھولا اور سفید رنگ کا عمامہ باندھا اور پیچھے چار انگلی یا اس اس کے قریب لٹکایا اور فرمایا، ابن عوف اس طرح عمامہ باندھا کرو، یہ واضح اور بہتر ہے (یا یہ مطلب ہے کہ یہ عربی اور بہتر طریقہ ہے) پھر حضرت ﷺ نے حضرت بلال رضی اللہ عنہ کو حکم دیا کہ جھنڈا عبد الرحمن بن عوف رضی اللہ عنہ کو دیدو (الحدیث)

(مستدرک حاکم ج ۲ ص ۵۴۰)

حاکم نے کہا یہ حدیث بخاری و مسلم میں نہیں آئی ہے لیکن اس کی سند صحیح ہے، ذہبی نے بھی اس سے موافقت کی، علامہ ھیتھی رحمہ اللہ نے فرمایا کہ اس کو طبرانی نے اوسط میں روایت کی اور اس کی سند حسن ہے۔ (مجمع الزوائد ج ۵ ص ۱۲۳)

(۲) حضرت عائشہ رضی اللہ عنہا فرماتی ہیں کہ خندق کے دن میں نے ایک آدمی کو دیکھا کہ حضرت دحیہ کلبی رضی اللہ عنہ کے شکل کے ہیں، ایک سواری پر سوار اور حضرت ﷺ سے چپکے چپکے باتیں کر رہے ہیں، ان کے سر پر عمامہ ہے اور اس کا کنارہ لٹکایا ہوا ہے، میں نے حضرت ﷺ سے پوچھا تو فرمایا کہ وہ جبرئیل علیہ السلام تھے، مجھ کو حکم دیا کہ میں بنی قریظہ کی طرف نکلوں (مستدرک حاکم ج ۴ ص ۱۹۳) حاکم نے کہا یہ حدیث صحیح الاسناد ہے، بخاری و مسلم نے اس کی تخریج نہیں کی ہے ذہبی نے بھی کہا صحیح ہے)

(۳) حضرت عائشہ رضی اللہ عنہا سے مروی ہے کہ ایک آدمی ترکی گھوڑے پر سوار حضرت ﷺ کے پاس آیا، اس پر عمامہ تھا دونوں شانوں کے درمیان اس کا کنارہ لٹکا رکھا تھا، میں نے حضرت ﷺ سے پوچھا تو فرمایا، تم نے ان کو دیکھ لیا تھا وہ جبرئیل علیہ السلام تھے (ایضاً)

(۴) حضرت ابن عمر رضی اللہ عنہ فرماتے ہیں کہ حضرت ﷺ جب عمامہ باندھتے تو دونوں شانوں کے درمیان (شملہ) لٹکاتے تھے، نافع (ابن عمر رضی اللہ عنہ کے شاگرد) فرماتے ہیں کہ ابن عمر رضی اللہ عنہ بھی ایسا ہی کرتے تھے، عبید اللہ (اس حدیث کے ایک راوی) فرماتے ہیں کہ میں نے قاسم اور سالم کو دیکھا کہ یہ دونوں بھی ایسا کرتے تھے (ترمذی ج ۱ ص ۳۰۴) ترمذی نے اس پر صحت یا حسن کا کوئی حکم نہیں لگایا، ظاہر یہ ہے کہ یہ حدیث حسن ہے، حدیث عمرو بن حریث جو مسلم میں آئی ہے اس کی تائید کرتی ہے اور دیگر حدیثیں بھی۔

(تحفہ ج ۳ ص ۵۰)

مشکوٰۃ میں ہے کہ ترمذی نے اس کو روایت کیا اور فرمایا کہ یہ حدیث حسن غریب ہے (ص ۳۷۴)

اس سے معلوم ہوتا ہے کہ صاحب مشکوٰۃ کے پاس ترمذی کا جو نسخہ تھا اس میں غریب کے ساتھ حسن بھی تھا، عرب کے چھپے ہوئے بعض نسخوں میں ہم نے بھی لفظ حسن دیکھا ہے۔

(۵) حضرت عائشہ رضی اللہ عنہا فرماتی ہیں کہ رسول اللہ ﷺ نے عبد الرحمن بن عوف رضی اللہ عنہ کو عمامہ باندھا اور چار انگلی لٹکایا اور فرمایا کہ جب میں آسمان پر گیا تھا تو اکثر فرشتوں کو عمامہ باندھے ہوئے دیکھا تھا (طبرانی نے اس کو نقل کیا، ان کے اسناد ضعیف ہیں) (مجمع الزوائد ج ۵ ص ۱۲۳)

(۶) حضرت ابو موسیٰ اشعری رضی اللہ عنہ سے مروی ہے کہ جبرئیل علیہ السلام آنحضرت ﷺ کے پاس آئے تو ان پر کالائمامہ تھا اور اس کے کناروں کو پیچھے لٹکایا تھا (اس کو طبرانی نے نقل کیا اس میں عبید اللہ بن تمام ایک راوی ضعیف ہیں) (مجمع الزوائد ج ۵ ص ۱۲۳)

(۷) حضرت ثوبان رضی اللہ عنہ سے روایت ہے کہ نبی ﷺ جب عمامہ باندھتے تو عمامہ کو آگے اور پیچھے لٹکاتے (طبرانی نے اس کو معجم اوسط میں روایت کیا اس میں حجاج راوی ضعیف ہیں)۔ (مجمع الزوائد ج ۵ ص ۱۲۳)

(۸) حضرت ابو امامہ رضی اللہ عنہ سے روایت ہے کہ آنحضرت ﷺ جب کسی کو والی بنا کر بھیجتے تو اس کو عمامہ باندھتے اور ذہنی طرف کان کی جانب عمامہ کو لٹکاتے (یہ طبرانی کی روایت ہے اس میں جمیع نامی ایک راوی ضعیف ہیں)۔ (مجمع الزوائد ج ۵ ص ۱۲۳)

(۹) ابو عبد السلام کہتے ہیں کہ میں نے ابن عمر رضی اللہ عنہ سے پوچھا کہ حضرت ﷺ کس طرح عمامہ باندھتے تھے تو فرمایا کہ عمامہ کے پیچ کو اپنے سر پر لپیٹتے تھے اور پیچھے اس کو داخل کر دیتے تھے اور دونوں شانوں کے درمیان اس کو لٹکاتے تھے (طبرانی نے اوسط میں اس کو روایت کیا اس کے تمام روای صحیح کے راوی ہیں، سوائے ابو عبد السلام کے لیکن وہ بھی ثقہ ہیں)۔ (مجمع الزوائد ج ۵ ص ۱۲۳ و فتح القدير ج ۵ ص ۲۱۳)

(۱۰) حضرت عبد الرحمن بن عوف رضی اللہ عنہ فرماتے ہیں کہ حضرت ﷺ نے مجھ کو عمامہ باندھا تو آگے اور پیچھے لٹکایا (ابوداؤد ص ۵۶۴) اس میں ایک راوی مجہول ہیں۔

(۱۱) حضرت عبادہ رضی اللہ عنہ سے مروی ہے کہ حضرت ﷺ نے فرمایا تم عمامہ باندھا

کرو اس لئے کہ وہ فرشتوں کی علامت ہے اور پیچھے اس کو لٹکایا کرو (بیہقی نے شعب الایمان میں اس کو روایت کیا، مشکوٰۃ ص ۳۷۷)

(۱۲) حضرت ابن عمر رضی اللہ عنہ سے بھی یہ حدیث مروی ہے (طبرانی نے اس کو روایت

کیا اس میں ایک راوی بقول قطنی مجہول ہے، مجمع الزوائد ج ۵ ص ۱۲۳)

(۱۳) حضرت ابن عباس رضی اللہ عنہ سے بھی یہ حدیث مروی ہے، یہ بھی ضعیف ہے

(مقاصد حسن ص ۳۶۶)

(۱۴) ایک صاحب حضرت ابن عمر رضی اللہ عنہ کے پاس آئے اور پوچھا کہ ابو عبد الرحمن

(یہ ابن عمر رضی اللہ عنہ کی کنیت ہے) کیا عمامہ سنت ہے؟ فرمایا ہاں، آنحضرت ﷺ نے ابن

عوف سے فرمایا کہ جاؤ، اپنے کپڑے اپنے اوپر لٹکالو اور اپنا ہتھیرا پہن لو، چنانچہ انہوں نے ایسا

کیا، پھر حضرت ﷺ کے پاس آئے، آپ ﷺ نے ان کے کپڑے کو لے کر عمامہ باندھا تو

آگے اور پیچھے لٹکایا۔ (عمدۃ القاری ج ۲۱ ص ۳۰۷ عن کتاب الجہاد لابن ابی عاصم)

(۱۵) حضرت عائشہ رضی اللہ عنہا فرماتی ہیں کہ حضرت ﷺ نے عبد الرحمن بن عوف رضی

اللہ عنہ کو سوتی کالا عمامہ باندھا اور آگے اتنا سا باقی رکھا۔ (عمدۃ القاری ج ۲۱ ص ۳۰۷ عن ابن

ابی شیبہ)

شاید اتنا سا کہتے ہوئے انگلی سے کچھ اشارہ کیا ہوگا جو روایت میں مذکور نہیں، آئندہ

روایت اس کو واضح کر رہی ہے۔

(۱۶) ابن عمر رضی اللہ عنہ سے روایت ہے کہ حضرت ﷺ نے ابن عوف رضی اللہ عنہ کو

کالا سوتی عمامہ باندھا اور پیچھے چار انگل کے بقدر لٹکایا اور فرمایا کہ اس طرح عمامہ باندھا کرو۔

(عمدۃ القاری ج ۲۱ ص ۳۰۷)

ان دونوں روایتوں میں آگے اور پیچھے کا جو اختلاف ہے اس کو تعداد واقعہ پر محمول کر سکتے

ہیں، اس سے پہلے بھی ابن عوف رضی اللہ عنہ کا واقعہ گذرا، اس میں اور ان میں عمامہ کے رنگ

کے بارے میں جو اختلاف ہے اس کا بھی یہی جواب ہے۔

(۱۷) عبد اللہ بن بشر رضی اللہ عنہ فرماتے ہیں کہ حضرت ﷺ نے خیبر کے موقع پر

حضرت علی رضی اللہ عنہ کو بھیجا تو کالا عمامہ باندھا اور پیچھے اور بائیں مونڈھے کی طرف سے لٹکایا

(عمدہ ج ۲۱ ص ۳۰۷)

عبدالاعلیٰ بن عدی کہتے ہیں کہ رسول اللہ ﷺ نے حضرت علی رضی اللہ عنہ کو تدخیر خم کے

موقع پر بلا کر عمامہ باندھا تو عمامہ کا شملہ پیچھے کی طرف لٹکایا، پھر فرمایا کہ اسی طرح عمامہ باندھا

کہو، اس لئے کہ یہ عمامہ اسلام کی نشانی ہے اور مسلمانوں اور مشرکین کے درمیان فرق کرنے

والی چیز ہے۔ (عمدۃ القاری ج ۲۱ ص ۳۰۸ عن معرفۃ الصحابہ لابن نعیم)

عبدالرحمن بن عبد اللہ بن سعد رازی کہتے ہیں کہ میرے والد نے اپنے والد صاحب سے

نقل کیا کہ انہوں نے بخاری میں ایک آدمی کو دیکھا جو خنجر پر سوار تھے اور کالا عمامہ پہنے ہوئے

تھے، کہہ رہے تھے کہ یہ عمامہ رسول اللہ ﷺ نے مجھے پہنایا ہے۔ (ترمذی ج ۲ ص ۶۹ و تحفہ ج

۴ ص ۲۰۶)

ان صحابی کا نام حضرت عبد اللہ بن خازم رضی اللہ عنہ تھا جو امیر خراسان ہوئے۔ (تحفہ

ایضاً)

آٹھواں باب

عمامہ کے رنگوں کا ذکر

سفید رنگ اور جدید سائنسی تحقیقات

عمامہ کا رنگ:

اب تک جو روایات گذریں ان سے عمامہ کے رنگ کا پتہ چلتا ہے، کالے رنگ کا عمامہ صحیح روایتوں میں مذکور ہے، سفید رنگ کا بھی مستدرک حاکم اور طبرانی کی روایت سے ثابت ہے، قطری کا ذکر بھی ابوداؤد سے ہو چکا ہے، جس میں سرخی ہوتی تھی، ان روایات سے ان کے رنگ کے بارے میں توسع معلوم ہوتی ہے، دوسری طرف یہ دیکھئے کہ رسول اللہ ﷺ نے سفید کپڑے پہننے کا حکم دیا، فرمایا:

وعليكم بالثياب البيض فالبسوها فانها اطيب واطهر و كفنوا فيها موتاكم
اخرجه احمد واصحاب السنن والحاكم وصححه، وفي حديث ابن عباس
فانها من خير ثيابكم اخرجه احمد واصحاب السنن الا النسائي وصححه
الترمذی وابن حبان۔ (فتح الباری ج ۱۰ ص ۲۸۳ کتاب اللباس باب الثياب البيض)
اور عمامہ بھی لباس میں داخل ہے۔

مناوی شرح زیلعی سے نقل کرتے ہیں کہ کالے عمامہ کا پہننا مسنون ہے، اس لئے کہ اس کی حدیث وارد ہوئی ہے، اور جو بھی ہو عمامہ میں افضل سفید ہے، حضرت ﷺ کا کالے عمامہ کا پہننا اور ملائکہ کا بدر کے دن پہلے عمامہ کے ساتھ اترنا اس کے منافی نہیں، اس لئے کہ اس وقت کچھ خاص مقاصد اور مصلحتیں رہی ہوں گی جن کی وجہ سے یہ رنگ اختیار کئے گئے، جیسا کہ بعض بڑے علماء نے اس کو بیان فرمایا ہے، اس لئے صحیح حدیث میں سفید کپڑوں کے پہننے کا جو عام حکم آیا ہے اور یہ کہ سفید رنگ زندگی اور موت دونوں میں بہترین ہے وہ اپنی جگہ عموم کے ساتھ باقی ہے اس طرح کے واقعات اس کے منافی نہیں (شرح شمائل للمناوی ج ۱ ص ۱۶۵) اور مناوی نے خود بھی یہی فرمایا ہے۔ (دیکھئے فیض القدر ج ۱ ص ۵۵۶)

حضور اقدس ﷺ اور خلفاء راشدین رضی اللہ عنہم زیادہ تر

سفید عمامے باندھتے تھے:

مرقاۃ صفحہ ۲۶۹ ج ۳ میں نووی سے نقلاً مرقوم ہے کہ حضور علیہ الصلوٰۃ والسلام اور خلفاء

راشدین رضی اللہ عنہم زیادہ احوال میں سفید عمامے شریف باندھتے تھے، باقی دوسرے رنگ کبھی کبھی خاص موقعوں پر استعمال فرماتے تھے۔ ردالمحتار شامی صفحہ ۳۰۷ جلد ۵ میں ہے:

ويستحب الابيض وكذا الاسود لانه شعار بيتي العباس ودخل عليه
الصلوة والسلام مكة وعلى رأسه عمامة سوداء ولبس الاخضر سنة كمافی
الشرعة اه من الملتقى وشرحه.

ترجمہ: اور سفید لباس اچھا ہے، اسی طرح سیاہ لباس بھی کیونکہ یہ (سیاہ لباس) قبیلہ بنو العباس کی خصوصی علامت ہے اور حضور علیہ الصلوٰۃ والسلام مکہ شریف میں اس حالت میں داخل ہوئے کہ آپ ﷺ کے سر پر سیاہ عمامہ شریف تھا، اور سبز لباس کا پہننا سنت ہے جیسا کہ کتاب "الشرعة" میں ہے۔

عین العلم صفحہ ۲۳۵ میں ہے:

ويختار الثوب الابيض فهو احب الالوان اليه عليه الصلوة والسلام و كان
يلبس الاخضر والصوف، عين العلم من تصنيف العلامة العارف الواصل بالله
مولانا شيخ محمد بن عثمان بن عمر البلخي الحنفى نغمده الله تعالى برحمته
آمين .

ترجمہ: اور وہ سفید کپڑے پسند کرے کیونکہ سفید رنگ حضور ﷺ کا پسندیدہ رنگ ہے، اور آپ ﷺ سبز اور اونی کپڑا بھی پہنتے تھے، عین العلم من تصنيف علامة عارف بالله واصل بالله شيخ محمد بن عثمان بلخي حنفى رحمه الله تعالى۔

سفید رنگ کے ثبوت کے لئے ایک حدیث شریف:

سفید رنگ کے ثبوت کے لئے مندرجہ ذیل ایک حدیث پاک جو کہ احادیث مبارکہ کی بہت سی کتابوں میں موجود ہے کافی ہے:

البسوا الثياب البيض فانها اطهر واطيب رواه احمد والترمذى وقال هذا

حدیث حسن غریب،

(مشکوٰۃ المصابیح صفحہ ۳۷۴ و شمائل ترمذی عربی صفحہ ۵)

ترجمہ: تم سفید کپڑے پہنا کرو، کیونکہ یہ زیادہ پاکیزہ اور زیادہ اچھے ہیں۔

یذوع الحکمتہ حاشیہ عین العلم صفحہ ۲۳۸ میں اس کی تصریح اس طرح موجود ہے، وفی روضۃ

الاخبار حضرت رسول ﷺ می بست عمامہ سفید بر سر اطہر و علاقہ بین الکتنفین می گذاشت۔

ترجمہ: آپ ﷺ اپنے سر مبارک پر سفید عمامہ شریف باندھتے اور شملہ دونوں کندھوں

کے درمیان چھوڑتے تھے۔

اور سیاہ رنگ کے عمامہ شریف کے ثبوت کے لئے اس رسالہ کی حدیث کے پچھلے اوراق

میں مذکور ہیں، کافی اور وافی صریحاً دلیل ہیں۔

سفید لباس کی اہمیت

سنت نبوی ﷺ اور جدید سائنسی تحقیقات

سفید لباس بہترین سنت نبوی علی صاحبہا الصلوٰۃ والسلام ہے، حضور اکرم ﷺ اکثر سفید لباس ہی پہنا کرتے تھے، اس بارے میں چند احادیث پیش خدمت ہیں۔

حضرت سمرہ بن جندب رضی اللہ عنہ فرماتے ہیں کہ رسول اللہ ﷺ نے فرمایا:

”سفید کپڑے پہنا کرو، کیونکہ وہ زیادہ صاف ستھرے ہیں اور انہی (سفید کپڑوں) میں اپنے مردوں کو کفن دیا کرو۔“ (شامل ترمذی)

رسول اللہ ﷺ نے ارشاد فرمایا:

”اللہ تعالیٰ کی ملاقات کے لئے مسجدوں اور قبروں میں تمہارے لئے سب سے بہترین لباس سفید لباس ہے۔“ (ابن ماجہ)

مرد کے لئے سفید کے علاوہ دوسرے رنگ بھی جائز ہیں، لیکن سرخ اور زعفرانی رنگ کے کپڑوں کی ممانعت آئی ہے، البتہ عورتوں کو اجازت ہے، حضرت عبداللہ بن عمر رضی اللہ تعالیٰ عنہ فرماتے ہیں کہ ایک شخص سرخ کپڑے پہنے پارگاہ نبوی ﷺ میں حاضر ہوا اور سلام عرض کیا حضور اکرم ﷺ نے اس کے سلام کا جواب نہیں دیا (ابوداؤد، ترمذی)

حضرت عبداللہ بن عاص رضی اللہ عنہ کہتے ہیں کہ رسول اللہ ﷺ نے مجھ پر زعفرانی رنگ کے دو کپڑے دیکھے، تو فرمایا: یہ کفار کا لباس ہے، ان کپڑوں کو مت پہنا کرو، میں نے عرض کیا کہ ان کو دھو لیتا ہوں، فرمایا (نہیں) بلکہ ان کو جلادو۔ (مسلم شریف، مشکوٰۃ شریف)

اس ضمن میں سفید لباس و رنگ کی افادیت پر ہم چند تحقیقات و مشاہدات پیش کر رہے ہیں ملاحظہ فرمائیں:

سفید لباس بلحاظ صحت:

شفا خانوں اور ہسپتالوں میں سفید لباس کا عام رواج ہے، اسی طرح بیماریوں کے علاج

میں دھوپ کی قدر و قیمت بھی مسلمہ ہے، اس لئے ہر ممکن ذریعہ سے مریض کو اس بات کو موقع دینا چاہئے کہ وہ دھوپ کے منافع سے اچھی طرح متمتع ہو سفید لباس سے روشنی اچھی طرح نفوذ کرتی ہے، جس کی وجہ سے جسم کو بخوبی نشوونما کا موقع ملتا ہے، کمزور آدمیوں کو تاریک و تنگ کمروں میں نہ رہنا چاہئے اور نہ انہیں اس بات کی اجازت دینی چاہئے کہ وہ سایہ یا معمولی شیشہ والی کھڑکیوں کے نیچے رہیں، ایسے کمرہ میں سکونت رکھنا جہاں معمولی شیشہ میں سے روشنی آتی ہو، نفسی شعاعوں کے نقطہ نظر سے اسی طرح مضر صحت ہے جس طرح کسی اندھیری کوٹھری میں رہنا تو اے جسم کو برباد کر دیتا ہے، کیونکہ کھڑکی کے شیشے عام طور پر قوت اور مستعدی کے قیمتی جوہر کو جسم انسانی سے بالکل خارج کر دیتے ہیں، سفید کپڑوں میں ملبوس رہنے کے علاوہ کمزوروں کو دن کے بہت سے گھنٹے کھلے آسمان کے نیچے کھلی ہوا میں بسر کرنے چاہئیں سورج کی بے روک ٹوک سیدھی گرمی صحت کے حق میں خاص طور پر مفید ہیں لیکن وہ روشنی جو آسمان سے بادلوں میں سے ہو کر پڑتی ہے بھی کم نفع بخش نہیں اگر درخت یا دوسری سایہ دار جگہ کے نیچے سے آسمان کا کچھ حصہ نظر آتا ہو تو وہ بھی صحت کے حق میں بہت نفع رساں ہے وہ نیچے جن کے جسم کی بالیدگی ترقی پذیر ہو تو وہ ضرور ہی سفید پوش پوشاک میں ملبوس ہونے چاہئیں اور اگر ان کا لباس رنگ دار ہو تو وہ رنگ نہایت ہلکا ہونا بہتر رہے گا، جس طرح پودوں کی بالیدگی میں روشنی کی بے حد ضرورت ہے اسی طرح بچے بھی اپنی نشوونما میں روشنی اور کھلی فضا کے محتاج ہیں، ظاہر ہے کہ جو پودے تاریکی میں نشوونما پاتے ہیں وہ کمزور اور پست قامت رہتے ہیں اور جراثیم کا آسانی سے شکار بن جاتے ہیں اور انجام یہ ہوتا ہے کہ وہ جلد ہی موت کے چنگل میں گرفتار ہو جاتے ہیں ریاست ہائے متحدہ امریکہ کی دو تہائی آبادی شہروں میں سکونت پذیر ہے اور قریب قریب ساری آبادی اسی محرومی میں مبتلا رہتی ہے کہ دھوپ ان کے جسم کو مس نہیں کرتی، معلوم ہوا کہ صرف چہرے اور ہاتھوں پر دھوپ پڑ جانا ہرگز کافی نہیں، چہرے کا رقبہ قد کے لحاظ سے کم و بیش ہوتا ہے، بالغ آدمی کے جسم کا رقبہ اوسطاً پندرہ بیس مربع فٹ ہے، حالانکہ ہاتھ اور چہرہ کا کل رقبہ جسم کے دسویں حصہ سے بھی کم ہے اس سے معلوم ہوگا کہ حصول صحت کے لئے صرف دسویں حصہ پر دھوپ پڑ جانا ہرگز کفایت نہیں کرتا۔

ہمارے اس بیان سے یہ بھی ظاہر ہوگا کہ وہ لوگ جو زنی اور سیاہ رنگ کے کپڑے پہنتے

ہیں حقیقت میں بہت کم روشنی ان کے جسم کو مس کرتی ہے اگرچہ وہ اپنے اوقات کا بیشتر حصہ کھلی ہوا ہی میں کیوں نہ گزاریں، جہاں تک ممکن ہو موسم گرم میں چھوٹے بچوں کو بہت کم لباس پہنانا چاہئے تاکہ ان کے جسموں کو کافی دھوپ اور ہوا لگ سکے، موسم گرم ہو خواہ سرد، افزائش صحت کے لئے سفید لباس اختیار کرنا ضروریات میں سے ہے۔

سفید رنگ اور جدید سائنسی تحقیقات :

سفید رنگ محبت اور امن کی علامت ہے، فطری ماحول میں یہ رنگ چاند، چاندنی، دودھ اور دودھ سے بنی ہوئی اشیاء میں نظر آتا ہے، سفید رنگ تمام رنگوں کا مرکب ہے، دو اہانتوں اور ہپتالوں میں اکثر یہی رنگ نظر آتا ہے، اس رنگ کی خوبی یہ ہے کہ یہ بہترین پس منظر ثابت ہوتا ہے، سفید رنگ کے پس منظر میں جس رنگ کی چیز بھی ہوگی وہ زیادہ خوب صورت نظر آئے گی، جو لوگ سفید رنگ کو پسند کرتے ہیں وہ پاکیزہ خیالات کے مالک ہوتے ہیں، ان کے مزاج میں دھیماپن اور بردباری پائی جاتی ہے، فطری طور پر اس رنگ کو پسند کرنے والے افراد صلح جو، امن پسند دوسروں کے ہمدرد اور خیر خواہ ہوتے ہیں، یہ بات شاید بہت کم لوگوں کو معلوم ہوگی کہ ابتدا میں روضہ اقدس رحمۃ اللہ علیہ کے گنبد کا رنگ بھی سفید تھا، جس کو بعد میں سلطان محمود نے سبز کر دیا تھا، چنانچہ اب اسی رنگ کی مناسبت سے یہ سبز گنبد یا گنبد خضر کہلاتا ہے۔

رنگ اور روشنی کے ماہرین نے سفید لباس کو کینسر سے بچاؤ کا بہترین تریاق قرار دیا ہے اس کے علاوہ جلدی گلینڈز کا ورم، پسینے کے مسامات کا بند ہو جانا پھپھوندی کے امراض جیسی خطرناک بیماریاں نہیں ہوں گی سفید لباس ہر قسم کے موسمی تغیرات کا مقابلہ کرتا ہے، سخت گرمی کے موسم میں سفید لباس گرم نہیں ہوتا، کیونکہ یہ گرمی کو جذب نہیں کرتا بلکہ رادع حرارت ہے، سخت سردی کے موسم میں سردی کی وجہ سے لباس ٹھنڈا نہیں ہوتا۔

جلدی الرجی، ہائی بلنڈ پریشز کے مریضوں کو ہمیشہ سفید لباس پہننا چاہئے کرو مو پیتھی کے اصول کے مطابق سفید لباس دل، دماغ اور جلد کا محافظ ہے۔

فلاڈلفیا کی ایک فیکٹری پر سفید رنگ کا تجربہ:

ذرا اپنے گرد و پیش پر نظر ڈالئے، کمرے کی دیواروں اور چھت کی رنگت کیسی ہے، پردوں فرنیچر اور دوسری چیزوں کا رنگ کیا ہے، کبھی آپ نے غور کیا ہے کہ دلہنوں کو سرخ جوڑا کیوں پہنایا جاتا ہے، کمروں کی دیواروں پر سفیدی کیوں کرتے ہیں یا خواب گاہ ہلکانیلا یا آسمانی رنگ، کیوں استعمال کیا جاتا ہے، ہم اندھیرے میں جانا پسند نہیں کرتے، صبح سورج کی کرنیں ہمارے اندر تازگی اور صحت مند جذبات پیدا کرتی ہیں، ہم گرمیوں میں سفید چادر اوڑھتے ہیں حقیقت یہ ہے کہ رنگ ذہن کے ساتھ ساتھ ہمارے جسموں پر بھی گہرے اثرات ڈالتے ہیں، بعض رنگ ہمیں بے چین اور مضطرب کر دیتے ہیں اور بعض سکون، آرام اور خوشی بخشتے ہیں، اپنی بات کے ثبوت میں چند دلچسپ تجربات کا ذکر کرنا ہے جانہ ہوگا جو امریکہ میں رنگوں پر تحقیقاتی کام کرنے والی ایک کمیٹی نے بیان کئے ہیں۔

فلاڈلفیا کی ایک فیکٹری میں لوہے کا سامان تیار ہوتا تھا، جس عمارت میں مزدور کام کرتے تھے اس کی دیواریں دھوئیں کا لک اور میل کچیل سے سیاہ ہو چکی تھیں، جن بڑی بڑی میزوں پر کھڑے ہو کر مزدور چھوٹے چھوٹے پرزوں کو جوڑ کر چیزیں تیار کرتے تھے، ان کا رنگ بھی سیاہ تھا، کمیٹی کے مشورے پر انتظامیہ نے دیواروں پر سفیدی کروادی، میزوں پر ہلکا سبز رنگ پھیر دیا، صرف ایک ہفتے میں انتظامیہ اس نتیجے پر پہنچی کہ مزدوروں کی کارکردگی میں حیرت انگیز طور پر اضافہ ہوا ہے اور وہ پہلے کی نسبت زیادہ دیر تک کام کر سکتے ہیں اس سے پیشتر وہ بہت جلد تھک جاتے تھے۔

سفید اور سیاہ رنگ پر ماہرین سے سوال و جواب:

سوال: گرمیوں کے موسم میں سفید رنگ کی چھت سیاہ چھت کے مقابلے میں مکان کو زیادہ ٹھنڈا کیوں رکھتی ہے؟

جواب: اس کی وجہ یہ ہے کہ سفید رنگ گرم شعاعوں کو جذب کرنے کے بجائے ہٹا لیتا ہے۔
پسپا کر دیتا ہے اس لئے سفید رنگ کی چھت نسبتاً کم گرمی جذب کرتی ہے، اس کے برعکس کالی

چھت گرم شعاعوں کو جذب کر لیتی ہے اور کہیں اور منعکس نہیں کرتی، یہی وجہ ہے کہ سفید چھت والا مکان گرمیوں میں نسبتاً ٹھنڈا رہتا ہے۔

سفید رنگ کا اثر:

اس بات سے تو سب واقف ہیں کہ جن علاقوں میں بہت زیادہ گرمی پڑتی ہے وہاں مکانات کی چھتوں پر سفید رنگ کرانے کا مشورہ دیا جاتا ہے، کیونکہ یہ رنگ سورج کی کرنوں کو جذب کرنے کے بجائے منعکس کر دیتا ہے، لیکن سائنس دان یہ معلوم کرنے میں لگے ہوئے تھے کہ سفید رنگ کس حد تک مکانات ٹھنڈا رکھنے میں کام آتا ہے، اس سلسلے میں فلوریڈا سولر انرجی سنٹر کے صدر والکر کہتے ہیں کہ ہم نے تحقیق کے ذریعے یہ معلوم کر لیا ہے کہ مکانات کو ٹھنڈا رکھنے کے لئے چھت کا روغن بہت اہمیت کا حامل ہے اگرچہ لوگ اسے اہمیت نہیں دیتے ہیں، انہوں نے تجربے کے بعد بتایا ہے کہ جن مکانات پر ٹیٹنم ڈائی آکسائیڈ کا لچک دار روغن کیا جاتا ہے تو ان میں انرکنڈیشنز کے استعمال میں ۲۱ فیصد کمی آجاتی ہے۔

گرمیوں میں سفید لباس پہننا دانشمندی کیوں ہے؟

سفید لباس حرارت کے معاملے میں بڑا جاذب اور اچھا عکاس ہے، یہ حرارت اور گرمی کو جذب نہیں کرتا، بلکہ دوسری چیزوں پر ڈال دیتا ہے یا ماحول میں واپس کر دیتا ہے، اس لئے ہمارے جسموں کو نسبتاً ٹھنڈا رکھتا ہے اور ہم رنگین کپڑوں پر سفید لباس کو ترجیح دیتے ہیں۔

گرمیوں میں لوگ سفید کپڑے پہننے کو کیوں ترجیح دیتے ہیں؟

رنگ دار کپڑوں کے برعکس سفید کپڑے گرمی یا حرارت کو جذب نہیں کرتے بلکہ وہ حرارت کو زیادہ مقدار میں منعکس کرتے یا دفع کرتے رہتے ہیں، یہی وجہ ہے کہ سفید کپڑے پہننے سے بدن کو سکون محسوس ہوتا ہے اور لوگ گرمیوں میں عام طور پر سفید ہی کپڑے پہنتے ہیں، اس کے برعکس سردی میں گہرے رنگ کے کپڑے پہنے جاتے ہیں چونکہ وہ سورج کی شعاعیں جذب کر کے بدن کو گرم رکھتے ہیں۔

نواں باب

عمامہ کوٹوپی پر باندھنے کا ذکر

عمامہ کو ٹوپی پر باندھنا:

(۱)..... حضرت رکانہ رضی اللہ عنہ نے نبی کریم ﷺ سے کشتی لڑی تو حضرت ﷺ نے ان کو پچھاڑ دیا، حضرت رکانہ رضی اللہ عنہ نے فرمایا کہ میں نے نبی کریم ﷺ کو سنا فرما رہے تھے کہ ہمارے اور مشرکین کے درمیان فرق ٹوپی پر عمامہ باندھنا ہے۔

(ترمذی نے کہا یہ حدیث غریب ہے اور اس کی سند درست نہیں اور ہم ابوالحسن عسقلانی

اور ابن رکانہ کو نہیں پہچانتے۔ ترمذی ج ۱ ص ۳۰۸)

(۲)..... حضرت ابن عباس رضی اللہ عنہ فرماتے ہیں کہ رسول اللہ ﷺ ٹوپی پہنتے تھے

عمامہ کے نیچے اور بغیر عمامہ کے بھی اور عمامہ باندھتے تھے بغیر ٹوپی کے اور یمنی ٹوپی پہنتے تھے اور وہ سفید (درمیان میں روئی وغیرہ رکھ کر) سلی ہوئی تھی اور لڑائی میں کان والی ٹوپی پہنتے تھے، اور کبھی ٹوپی نکال کر اپنے سامنے سترہ کے طور پر رکھ لیتے اور نماز پڑھتے اور آپ ﷺ کی عادت شریفہ یہ تھی کہ اپنے ہتھیار اور جانور اور سامان کا نام رکھ لیتے (اس کو رویانی نے اپنی مسند میں اور ابن عساکر نے اپنی تاریخ میں نقل کیا اور یہ ضعیف روایت ہے۔

(الجامع الصغیر مع فیض القدر للمناوی ج ۵ ص ۲۳۷)

علامہ مناوی رحمہ اللہ فرماتے ہیں کہ روایت میں یہ جو مذکور ہے کہ آپ ﷺ ٹوپی بغیر عمامہ

کے پہنتے تھے تو ظاہر یہ ہے کہ ایسا آپ گھر میں کرتے تھے، جب باہر نکلتے تھے تو ظاہر یہ ہے کہ بغیر عمامہ کے نہیں نکلتے تھے۔ (فیض القدر ج ۵ ص ۲۳۷)

حضرت مناوی رحمہ اللہ کی اس عبارت سے معلوم ہوتا ہے کہ ان کے خیال میں حضرت

ﷺ باہر ہمیشہ عمامہ پہنتے تھے۔ واللہ اعلم۔

حافظ عراقی شرح ترمذی میں فرماتے ہیں کہ ٹوپی کے بارے میں سب سے عمدہ اسناد وہ

ہے جو ابوالشیخ نے ذکر کی ہے، جس میں حضرت عائشہ رضی اللہ عنہا کا یہ بیان ہے کہ حضرت

ﷺ سفر میں کان والی ٹوپی پہنتے تھے اور حضر میں پتلی کی ہوئی یعنی شامی، اور اس روایت سے

معلوم ہوتا ہے کہ عمامہ ٹوپی کے اوپر باندھنا مستحب اور مندوب ہے۔

(فیض القدر ج ۵ ص ۲۳۶)

عراقی اور مناوی کے کلام سے معلوم ہوا کہ ان کے خیال میں عمامہ ٹوپی کے اوپر باندھنا بہتر ہے، اسی طرح کا مضمون ملا علی قاری رحمہ اللہ وغیرہ کی عبارت سے بھی نکلتا ہے، جو انہوں نے ترمذی کی حضرت رکانہ رضی اللہ عنہ والی مذکورہ حدیث کی شرح میں لکھی ہے، بلکہ ملا علی قاری رحمہ اللہ اور علامہ مناوی رحمہ اللہ دونوں نے شامل ترمذی کی شرح میں علامہ ابن الجوزی رحمہ اللہ سے بعض علماء کا یہ قول بھی نقل کیا ہے کہ صرف ٹوپی پہننا مشرکین کی ہیئت ہے (شرح شامل ج ۱ ص ۶۵ و ج ۱ ص ۱۶۸) تحفۃ الاحوذی میں ابن الجوزی کے بجائے جزری لکھا ہے (ج ۳ ص ۴۹)

لیکن یہ کہا جاسکتا ہے کہ حضرت رکانہ رضی اللہ عنہ کی حدیث کا مطلب یہ ہے کہ ہم ٹوپی پر عمامہ باندھتے ہیں اور مشرکین ٹوپی کے بغیر باندھتے ہیں، شیخ الہند رحمہ اللہ، علامہ کشمیری رحمہ اللہ اور مولانا خلیل احمد رحمہ اللہ نے یہی مطلب لیا ہے۔ (انوار المحمود ج ۲ ص ۴۳۶)

یہ ہمارے اور ان کے درمیان فرق ہے، اس سے صرف ٹوپی کا مشرکین کی ہیئت ہونا لازم نہیں آتا، نیز وہ حدیث ضعیف ہے، علاوہ بریں حضرت ابن عباس رضی اللہ عنہ کی روایت میں صرف ٹوپی پہننا مذکور ہے گو وہ بھی ضعیف ہے۔

اس لئے یہ کہنا مناسب ہوگا کہ تمام صورتیں جائز ہیں، عمامہ بغیر ٹوپی کے اور ٹوپی بغیر عمامہ کے لیکن ٹوپی پر عمامہ باندھنا سب سے افضل ہے۔

اس لئے کہ عمامہ باندھنا رسول پاک ﷺ کا اسی طرح صحابہ کرام رضی اللہ عنہم کا صحیح حدیثوں سے ثابت ہے۔ واللہ اعلم۔

مناوی شرح شامل میں شرح زیلیعی سے نقل کرتے ہیں کہ سر سے لپٹی ہوئی ٹوپی اور بلند (روئی وغیرہ ڈال کر) سلی ہوئی ٹوپی یا اس کے علاوہ کوئی اور ٹوپی عمامہ کے نیچے پہننے یا بغیر عمامہ کے پہننے میں کوئی حرج نہیں، اس لئے کہ یہ سب حضرت مصطفیٰ ﷺ سے منقول ہے اور اسی سے بعض حضرات نے بعض علاقوں کے اس رواج کی تائید پیش کی ہے کہ وہاں لوگوں نے عمامہ بالکل ترک کر دیا اور علماء کرام سفید ٹوپی پر چادر ڈال لیتے ہیں اور اس سے پہچانے جاتے ہیں، لیکن افضل عمامہ ہے۔ (ج ۱ ص ۱۶۵)

(۳)..... شرح ابوداؤد صفحہ ۹۶ جلد ۳ امام غزالی رحمہ اللہ علیہ احیاء العلوم صفحہ ۶۲۸ جلد

دوم میں فرماتے ہیں ان یلبس القلنسوة بغير عمامة ویلبس العمامة بغير فلنسوة انتھی، عون المعبود شرح ابوداؤد صفحہ ۹۶ جلد ۴، امام غزالی رحمہ اللہ احیاء العلوم صفحہ ۶۸ جلد دوم میں فرماتے ہیں کان یلبس القلانس تحت العمامة وبغير عمامة ای یعنی رسول کریم ﷺ کبھی عمامہ کے نیچے ٹوپی پہنتے اور کبھی بغیر عمامہ کے پہنتے تھے۔

(۴)..... علامہ سیوطی رحمہ اللہ جامع صغیر میں لکھتے ہیں کان یلبس القلانس

تحت العمامہ وبغير العمامہ ویلبس العمامہ بغير قلانس اہ سراج المنیر شرح جامع الصغیر صفحہ ۱۸۳ اسی حدیث کو مولانا علی قاری رحمہ اللہ نے بحوالہ جامع صغیر مرقاة میں بھی لکھا ہے، نیز امام سیوطی رحمہ اللہ رسائل اثنا عشر کے صفحہ ۲۷ میں ایک سوال کے جواب میں لکھتے ہیں وقد ذکر البارزی فی توثیق عرسی الایمان ان النبی ﷺ کان یلبس القلانس تحت العمامہ ویلبس القلانس بغير عمامہ ویلبس العمامہ بغير قلانس اہ پھر اس کے آگے فرماتے ہیں کہا رسم بن یزید طحان نے میں نے حضرت انس بن مالک رضی اللہ عنہ کو بصرہ میں دیکھا وہاں علیہ قلنسوة طیة اس پر ٹوپی لاطیہ تھی جو سر کے ساتھ ملی ہوئی ہوتی ہے، اسے سمجھا جاتا ہے کہ ٹوپی بغیر عمامہ تھی، اور مشکوٰۃ میں ایک ضعیف حدیث میں آیا ہے کہ رسول کریم ﷺ کے صحابہ کرام رضی اللہ عنہم کی ٹوپیاں کشادہ تھیں جو سر پر لگی ہوئی ہوتی ہیں۔ اس تحقیق سے معلوم ہوا کہ کبھی حضور ﷺ صرف ٹوپی بھی پہنتے تھے، چنانچہ بخاری شریف میں ہے فتح مکہ کے دن رسول اکرم ﷺ کے سر مبارک پر مغفر تھی جو اپنی ٹوپی کو کہتے ہیں، پس کبھی ٹوپی اور کبھی پگڑی پہننے والا ہرگز تاریک سنت نہیں ہے۔

(۵)..... لعمامة علی القلنسوة فصل ما بیننا وبين المشرکین يعطی

المؤمن يوم القيمة لكل كورة يدورها علی راسه نورا رواه الماوردي عن ركانة وفي اخرى من اعتم فله بكل كورة حسنة فاذا حط فله بكل حطة خطيئة۔ پگڑی کو ٹوپی کے اوپر باندھنے سے مشرکین اور ہمارے مابین امتیاز ہو جاتا ہے اور مؤمن کو قیامت میں پگڑی کے ہر بل پر نور عطا ہوگا، اور ایک روایت میں ہے جو پگڑی باندھتا ہے ات ہر بل کے عوض ثواب ملے گا، اور جب اس کے بل کھولتا ہے تو ہر بل کے کھولنے پر گناہ جھڑتے ہیں۔

(ف) حضرت ملا علی القاری علیہ الرحمۃ فرماتے ہیں:

اگر یہ حدیث سخت ضعیف نہ ہوتی تو اس سے ثابت کیا جاسکتا تھا کہ موٹی پگڑیاں باندھنی

چاہئیں۔

فائدہ:

فائدہ نمبر ۱: کل قیامت میں جب کہ ہر فرد اپنی عزت بچانے کی فکر میں ہوگا، پگڑی

باندھنے والوں کے سروں پر نور حق چمکتا ہوگا۔

فائدہ نمبر ۲: اس حدیث سے یہ بھی ثابت ہوا کہ جس طرح پگڑی کے ہر بل کھولنے پر

گناہ معاف ہوتے ہیں اس طرح باندھنے میں بھی ہر بل کے عوض ثواب ملے گا۔

(۶) ان اللہ اکرم ہذہ الامۃ بالعمائم علی القلانسی۔ رواہ ابوداؤد

والترمذی عن رکانہ

بے شک اللہ تعالیٰ نے اسی امت کو پگڑیوں کو ٹوپیوں پر باندھوا کر معزز بنایا ہے۔

دسواں باب

نماز میں عمامہ پہننے کا مسئلہ
اور سنن زوائد کا حکم

نماز میں عمامہ کا مسئلہ اور سنن زوائد کا حکم:

باقی رہا نماز میں عمامہ کا مسئلہ جو اس کا استعمال نماز کے مستحبات سے ہے، جس کے ترک سے نماز میں خلل تو درکنار کراہت بھی نہیں کیونکہ یہ سنن زوائد سے ہے اور اصول فقہ کے قاعدہ کی بناء پر سنن زوائد کا حکم مستحبات کا ہے، چنانچہ درمختار میں ہے:

لها آداب تركه لا يوجب اساءة ولا اعتبار بالترك سنة الزوائد لكن فعله

افضل

نماز کے مستحبات بھی ہیں ان میں کسی ایک کے ترک سے نہ گناہ ہوتا ہے اور نہ عتاب جیسے سنن زوائد کا ترک، لیکن افضل ہے ان پر عمل کرنا۔

ردالمحتار میں ہے:

ردالمختار (شامی) میں ہے:

السنة نوعان سنة الهدى وتركها يوجب اساءة و كراهة كالجماعة والاذان والاقامة ونحوها وسنة الزوائد وتركها لا يوجب ذلك كسير النبي ﷺ في لباسه والنفل ومنه المندوب يثاب فاعله ولا يسيء تاركه الخ

یعنی سنت دو قسم ہے (۱) سنت الہدی جس کا ترک گناہ اور مکروہ ہے، جیسے نماز باجماعت اور اذان و اقامت وغیرہ (۲) سنت زوائد ان کا ترک نہ گناہ ہے اور نہ مکروہ، اسی طرح نوافل اور مندوب کا بھی یہی حکم ہے کہ اس کے عامل کو ثواب ملتا ہے لیکن ترک پر گناہ نہیں۔

رومال اگر ایسا بڑا ہو کہ اتنے پیچ آسکیں کہ سر کو چھپالیں تو وہ عمامہ کے حکم میں ہے اگر چھوٹا ہو کہ جس سے صرف دو ایک پیچ آسکیں تو پینڈنا مکروہ ہے جیسا کہ ملا علی القاری رحمہ اللہ الباری کی عبارت المقامۃ الغدیہ (قلمی) ابھی گزری اور حدیث شریف بھی بیان ہوئی کہ "فرق ما بیننا و بین المشرکین العمانم علی القلائس" یعنی ہم میں اور مشرکوں میں ایک فرق یہ ہے کہ ہمارے عمامہ ٹوپوں پر ہوتے ہیں اور حضرت سیدی شاہ عبدالحق محدث دہلوی قدس سرہ لمعات شرح مشکوٰۃ میں فرماتے ہیں:

ان تعمیم الشرکی العرب ثابت معلوم فالمعنی انا جعل العمام علی القلائس وهم يتعممون بدونها

یعنی مشرکین عرب کا پگڑی پہننا معلوم ہے، معنی یہ ہوا کہ ہم پگڑیاں ٹوپوں پر پہنتے ہیں اور پگڑیاں وہ ٹوپوں کے بغیر پہنتے ہیں۔

خلاصہ یہ کہ بڑے رومال کے نیچے ٹوپی ہو تو نماز جائز ہے ورنہ مکروہ، خالی ٹوپی پہن کر نماز پڑھنا پڑھانا خلاف سنت ہے، لیکن سابقاً معلوم ہوا کہ پگڑی سنن زوائد سے ہے اس کے ترک سے نماز میں خلل نہیں آتا ہے اور نہ ہی کراہت، لیکن خلاف اولیٰ ضرور ہے، اگر پگڑی باندھ کر نماز پڑھی جائے تو بڑی فضیلت کی بات ہے، بعض مساجد میں ائمہ کرام پر یہ ضروری قرار دیا جاتا ہے کہ پگڑی باندھ کر امامت کرائیں، یہ اصرار قابل ترک ہے، لیکن عمامہ پہن کر نماز پڑھنے اور پڑھانے کے انوارات و برکات ہی کچھ اور ہیں۔

حضرت سید السادات شیخ المشائخ قدوة السالکین عمدة العارفين پیر فضل علی قریشی نقشبندی رحمہ اللہ تعالیٰ تبلیغی سفر فرماتے ہوئے ایک مرتبہ دارالعلوم دیوبند تشریف لے گئے، وہاں ظہر کے وقت حکیم الاسلام حضرت مولانا قاری محمد طیب صاحب رحمہ اللہ تعالیٰ نے نماز پڑھائی، سر پر کپڑے کی ٹوپی تھی، بعد فراغت نماز ظہر قبلہ پیر قریشی رحمہ اللہ تعالیٰ نے قاری محمد طیب صاحب رحمہ اللہ سے فرمایا:

دارالعلوم میں ہوتے ہوئے افضل سنت کا ترک، یہ سنت ہی قاری صاحب رحمہ اللہ نے فوراً اشارہ کیا صحافہ (عمامہ) لایا گیا اور اس کو مسجد کے مصلے پر رکھ دیا گیا ہر نماز کے وقت جو کوئی بھی امامت کے لئے آتا ٹوپی پر صحافہ (عمامہ شریف) باندھتا۔ (مقامات فضلیہ صفحہ ۵۸)

امام صاحب قوم کے نمائندے ہوتے ہیں:

معلوم ہوا کہ امام صاحب قوم کے نمائندہ ہوتے ہیں، مقتدیوں کے آگے آگے بارگاہ حق میں حاضری دینے والے، اگر وہ ایسی ہیئت میں جائیں کہ جس سے دربار نفرت کرے تو ایسا نہ جانا اچھا، کچھریوں میں دفتروں میں دربار میں جانے کے لئے ہمارے دور میں جن لباسوں سے نفرت کی جاتی ہے ایسے لباس پہن کر وکلاء، امراء، درباری لوگ نہیں جاتے، بلکہ ایسے ویسے

لباس والے کو ساتھ لے جانے سے بھی گھبراتے ہیں، مگر افسوس ہے ہمارے ائمہ پر کہ دربار حق میں حاضر ہوتے ہیں، نمائندہ بنکر لیکن اس لباس میں نہیں جاتے جو ان کے آقا و عالم ﷺ کو محبوب ہے، یعنی اس کے محبوب کریم ﷺ کا محبوب لباس، لیکن ائمہ و علماء و حفاظ نیز مشائخ نے جواز کی راہ ڈھونڈ لی اور چلے گئے ایسے لباس میں جس سے ان کے آقا کو نفرت ہے یعنی اس کے پیارے محبوب ﷺ کے مخالفین انگریز، ہندو اور یہود کے لباس میں، اگر وہ آقا کریم ﷺ نہ ہوتا تو جیسے ہمارے دور میں اعلیٰ افسروں کے سامنے ان کے مطلوب لباس میں اگر نہ جانے والوں کو دھتکارا جاتا ہے وہاں بھی ایسے ہی ہوتا لیکن یہ صدقہ ہے امام الانبیاء والمرسلین ﷺ کا کہ انہوں نے کئی راتیں آنکھوں پر کاٹ کر کھڑے کھڑے گزار دی کہ رب العالمین ان کی امت کے ساتھ رحمت سے پیش آئے، چنانچہ وہاں سے وعدہ ہو گیا کہ اس کے دربار میں جس رنگ میں جائیں تو ان کے لئے رکاوٹ نہیں، اب اس کا معنی یہ نہیں کہ ہم اس کے دربار میں عامی حال میں جائیں بلکہ اس شان میں حاضری دیں کہ وہ دیکھتے ہی ہمیں اپنی رحمت میں ڈھانپ لے اور اس کی وہی صورت ہے کہ جس صورت میں اس کے پیارے حبیب کریم ﷺ روؤف رحیم علیہ ازکی الصلوٰت و اتی التسلیمات نے حکم فرمایا ہے۔

گیارہواں باب

حضور اقدس ﷺ صحابہ کرام رضی اللہ عنہم اور تابعین رحمہم اللہ
کے کرتے اور ان کی کیفیات اور آپ ﷺ کا لباس اور جُبہ
اور چادریں عمامہ اور ٹوپی کا ذکر

کرتا (قمیص)

کرتا آنحضرت ﷺ کو سب سے زیادہ پسندیدہ تھا۔

(۱) حضرت ام سلمہ رضی اللہ عنہا فرماتی ہیں کہ کپڑوں میں آنحضرت ﷺ کو سب سے

زیادہ محبوب کرتا تھا۔

(ترمذی ج ۱ ص ۳۰۶ و شمائل ترمذی ص ۵، ترمذی نے کہا یہ حدیث حسن غریب ہے، اور

حاکم نے فرمایا یہ مسلم کی شرط کے مطابق صحیح ہے، علامہ ذہبی نے بھی اس کو صحیح بتایا، مستدرک حاکم

ج ۴ ص ۱۹۲، یہ روایت ابو داؤد و نسائی میں بھی ہے، ابن ماجہ میں یہ روایت یوں ہے کہ کوئی کپڑا

آنحضرت ﷺ کو کرتے سے زیادہ پسند نہیں تھا، ابن ماجہ ص ۲۵۵)

کرتے کے پسندیدہ ہونے کی وجوہ علماء کرام نے یہ بتائی ہیں، لنگی اور چادر کے مقابلہ

میں یہ جسم کو زیادہ چھپاتا ہے، کم خرچ اور جسم پر ہلکا ہوتا ہے، اس میں تواضع زیادہ ہے۔ (جمع

الوسائل ج ۱ ص ۱۰۷)

شیخ الحدیث حضرت مولانا محمد زکریا رحمہ اللہ فرماتے ہیں، کرتے میں ستر عورت بھی اچھی

طرح ہوتا ہے اور ساتھ ہی ساتھ تجمل اور زینت بھی اچھی ہوتی ہے۔ (خصائل نبوی ص ۳۶)

(۲) حضرت ابو ہریرہ رضی اللہ عنہ فرماتے ہیں کہ حضرت ﷺ جب کرتا پہنتے تھے تو داہنی

طرف سے شروع فرماتے تھے (یعنی داہنہا ہاتھ آستین میں پہلے داخل فرماتے)

(ترمذی ج ۱ ص ۳۰۶)

کرتے اور اس کی آستین کی لمبائی:

(۳) حضرت ابن عباس رضی اللہ عنہ فرماتے ہیں کہ حضرت ﷺ کا کرتا ٹخنوں کے اوپر

ہوتا تھا اور اس کی آستین انگلیوں کے برابر۔

(مستدرک حاکم ج ۴ ص ۱۹۵، حاکم اور ذہبی نے فرمایا یہ حدیث صحیح ہے) ابن

عسا کرنے بھی اس کو سند ضعیف کے ساتھ ذکر کیا ہے (الجامع الصغیر مع فیض القدر ج ۵ ص

(۲۴۶) (فیض القدر ج ۵ ص ۱۷۳)

علامہ مناوی اس کی شرح میں فرماتے ہیں ٹخنوں سے اوپر یعنی نصف پنڈلی تک جیسا کہ ایک روایت میں آیا ہے، حضرت شیخ مولانا محمد زکریا رحمہ اللہ لکھتے ہیں، علامہ شامی نے لکھا ہے کہ نصف پنڈلی تک ہونا چاہئے۔ (فیض القدر ج ۵ ص ۱۷۳)

اگر گرتے بہت اونچا ہو مثلاً گھٹنے تک یا اس سے اوپر تو محاورہ میں اس کو ٹخنہ سے اوپر نہیں کہیں گے، اس تعبیر کا مطلب یہی ہوگا کہ ٹخنوں سے اوپر ہوگا مگر کچھ قریب۔ واللہ اعلم۔

(۴) حضرت انس رضی اللہ عنہ فرماتے ہیں کہ حضرت ﷺ کے کرتے کی آستین پہنچوں

تک تھی (بزار نے اس کو روایت کیا اس کے رجال ثقہ ہیں، مجمع الزوائد ج ۵ ص ۱۲۴)

(۵) حضرت اسماء بنت یزید رضی اللہ عنہا سے بھی مروی ہے کہ حضرت ﷺ کے ہاتھ کی

آستین پہنچے تک تھی (ترمذی ص ۳۰۶ نے اس کو روایت کیا اور فرمایا یہ حدیث حسن غریب

ہے، سیوطی نے بھی حسن کہا ہے، فیض القدر ج ۵ ص ۱۷۴) ابو یزید عقیلی سے بھی ایسا ہی مروی

ہے۔ (ابن ابی شیبہ ج ۸ ص ۲۱۱)

تتمیہ نمبر: (۱)

آستین کی لمبائی کے بارے میں یہ دونوں باتیں کہ پہنچے تک ہوتی تھی یا انگلیوں کے

برابر آپس میں ایک دوسرے کے منافی نہیں، کیونکہ ہو سکتا ہے کہ کسی کرتے کی آستین پہنچے

تک رہی ہو اور دوسرے کرتے کی انگلیوں تک (اس پر اگر کوئی یہ کہے کہ حضرت ﷺ کے پاس تو

صرف ایک ہی کرتا تھا جیسا کہ طبرانی نے ابوالدرداء رضی اللہ عنہ سے روایت کیا کہ حضرت

ﷺ کے پاس ایک ہی کرتا تھا۔ (مجمع الزوائد ج ۵ ص ۱۲۴)

اور حضرت عائشہ رضی اللہ عنہا سے مروی ہے کہ حضرت ﷺ نے صبح کا کھانا شام کے

لئے اور شام کا کھانا صبح کے لئے اٹھا کر نہیں رکھا اور نہ کسی چیز کے دو عدد بنائے نہ دو کرتے نہ

دو چادر نہ دو لنگی نہ دو چپل۔

(شرح شمائل للمناوی مع جمع الوسائل ص ۷۰ عن کتاب الوفاء لابن الجوزی)

تو اس کا جواب یہ ہے کہ حضرت ابو الدرداء رضی اللہ عنہ کی حدیث ضعیف ہے، اس لئے

کہ اس کی سند میں سعید بن مسیرہ ضعیف راوی ہے۔ (مجمع الزوائد ج ۵ ص ۱۲۴)

حضرت عائشہ رضی اللہ عنہا کی حدیث کا حال معلوم نہیں اور دونوں حدیثوں کو معتبر ماننے کی صورت میں یہ مطلب ہو سکتا ہے کہ بیک وقت دو عدد جمع نہیں فرماتے تھے لیکن دو وقت میں دو قسم کے کپڑے ہو سکتے تھے، اس میں کوئی استبعاد نہیں، لیکن تحقیقی بات یہ ہے کہ حضرت ﷺ کے پاس بیک وقت بھی دو کرتے تھے، وکان علی رسول اللہ ﷺ قمیصان.

(بخاری شریف ص ۱۸۰)

بعض علماء نے یہ جواب بھی دیا ہے کہ تخمینہ اور اندازہ سے یہ دونوں باتیں کہی گئی ہیں یا یہ کہ جس وقت کرتا دھلا جاتا تھا اور آستین کی شکنیں ختم ہو جاتی تھیں اس وقت انگلیوں تک پہنچ جاتی اور جب استعمال کے بعد شکنیں پڑ جاتیں تو پھر سکڑ کر پونچے تک پہنچ جاتی اس کے علاوہ جو بات بھی دئے گئے ہیں۔ (دیکھئے جمع الوسائل ص ۱۱۰)

(۶) حضرت ابن عباس رضی اللہ عنہ سے مروی ہے کہ حضرت ﷺ ایسا کرتا پہنتے تھے جس کی لمبائی کم اور آستینیں چھوٹی تھیں۔ (ابن ماجہ ص ۲۵۶)

امام سیوطی رحمہ اللہ نے جامع صغیر میں اس کے حسن ہونے کی طرف اشارہ کیا ہے، لیکن حافظ عراقی نے اس کو ضعیف بتایا ہے۔ (فیض القدر ج ۵ ص ۲۳۶)

بصورت صحت مطلب یہ ہوگا کہ کرتا اتنا لمبا نہیں ہوتا تھا کہ ٹخنے سے نیچے چلا جائے اور نہ آستین اتنی لمبی ہوتی تھی کہ انگلیوں سے بھی متجاوز ہو جائے، تاکہ یہ روایت دوسری روایات کے خلاف نہ ہو جائے، ورنہ بصورت تعارض اس سے صحیح روایتوں کو ترجیح ہوگی۔

(۷) حضرت ابن عمر رضی اللہ عنہ سے روایت ہے کہ اسبال (یعنی بہت لمبا کرتا جو مکروہ ہے) لنگی کرتا عمامہ (تمام میں) ہوتا ہے جو ان میں سے کسی کو بھی تکبر کی وجہ سے کھنچے اللہ تعالیٰ قیامت کے دن اس کی طرف نہیں دیکھیں گے۔ (مصنف ابن ابی شیبہ ج ۸ ص ۲۰۸)

(۸) شعبہ کہتے ہیں کہ میں محارب بن دثار سے ملا وہ گھوڑے پر سوار ہو کر قضاء کے لئے دارالقضاء جا رہے تھے کہ حضرت ﷺ نے فرمایا جو اپنے کپڑے کو (خواہ لنگی یا عمامہ ہو یا کرتا)

تکبر سے کھینچے اللہ تعالیٰ اس کو قیامت کے دن (نظر رحمت سے) نہیں دیکھیں گے، شعبہ کہتے ہیں میں نے محارب سے پوچھا کہ ابن عمر رضی اللہ عنہ نے لنگی کا لفظ ذکر کیا تو فرمایا لنگی یا پانجامہ یا کرتا کو خاص نہیں کیا۔ (بخاری شریف ج ۲ ص ۸۶۱)

یعنی یہ حکم تمام کپڑوں کو عام ہے خواہ لنگی ہو یا کرتا یہ بات مجاہد اور عکرمہ سے بھی مروی ہے (ابن ابی شیبہ ج ۸ ص ۲۰۹)

تنبیہ نمبر:..... (۲)

کوئی یہ نہ کہے کہ میں اگرچہ پانجامہ یا کرتا ٹخنے سے نیچے رکھتا ہوں لیکن میرے اندر تکبر نہیں ہے، اس لئے کہ حضرت ﷺ نے فرمایا کہ: ایاک واسبال الازار فانها من المخيلة (ابوداؤد بسند صحیح مشکوٰۃ ص ۱۶۹) معلوم ہوا کہ ٹخنے سے نیچے کرتا یہ خود تکبر کی خصلت ہے والناس عنہ غافلون۔

(۹) حضور ﷺ نے ایک مرتبہ حضرت عمر رضی اللہ عنہ کو نیا کرتا پہننے کو فرمایا (طبقات) نیز حضرت عمر رضی اللہ عنہ نے سنبلا لی کرتا پہنا جس کی آستین پہونچے سے آگے نہیں تھی۔ (طبقات ج ۳ ص ۱۱۲)

صحابہ کرام رضی اللہ عنہم اور تابعین رحمہم اللہ کے کرتے اور ان کی کیفیات:

(۱)..... حضرت عمر رضی اللہ عنہ نے نیا کرتا پہنا اس کی آستین انگلیوں سے زائد تھی، اپنے بیٹے عبد اللہ سے فرمایا کہ انگلیوں سے زائد کو کاٹ دو الخ۔

(مستدرک حاکم ج ۲ ص ۱۹۵ و حیاة الصحابہ ج ۲ ص ۷۰۸)

(۲)..... حضرت علی رضی اللہ عنہ بھی آستین کو پھیلاتے، انگلیوں سے زائد کو کاٹ دیتے اور فرماتے کہ آستینوں کو ہاتھ پر فضیلت حاصل نہیں ہے۔ (حیاة الصحابہ ج ۲ ص ۷۰۹ و ابن ابی شیبہ ج ۸ ص ۲۱۰ و طبقات ابن سعد ج ۳ ص ۱۸۶)

(۳)..... ابوالبختری کہتے ہیں کہ میں نے حضرت انس رضی اللہ عنہ کو دیکھا کہ ان کے کرتے کی آستین پہنچے تک تھی۔ (مصنف ابن ابی شیبہ ج ۸ ص ۲۱۱)

(۴)..... حضرت علی رضی اللہ عنہ ایک سوتی کپڑے کا کاروبار کرنے والے کے پاس گئے اور فرمایا تمہارے پاس سنبلا لی کرتا ہے؟ اس نے ایک کرتا نکالا حضرت علی رضی اللہ عنہ نے اس کو پہنا، پنڈلیوں کے نصف تک تھا، دائیں بائیں دیکھ کر فرمایا، اچھی مقدار میں معلوم ہوتا ہے کتنے میں دو گے؟ اس نے کہا امیر المؤمنین چار درہم میں، حضرت علی رضی اللہ عنہ نے اپنی لنگی سے درہم نکال کر دیئے اور چل دیئے۔ (حیاء الصحابة عن احمد بن الزہد ج ۲ ص ۷۱۰)

ایک روایت میں ہے کہ حضرت علی رضی اللہ عنہ نے تین درہم میں ایک کرتا خرید کر پہنا جو پہنچوں سے لیکر ٹخنے تک تھا۔ (حیاء الصحابة ج ۲ ص ۵۶۶)

ایک روایت میں ہے کہ ان کے جسم پر موٹے کپڑے کا کرتا تھا جو ٹخنوں کے اوپر تھا اور اس کی آستین انگلیوں تک تھی، اور انگلیوں کی جڑ کھلی ہوئی نہ تھی۔

(طبقات ابن سعد ج ۳ ص ۱۸۶)

(۵)..... محمد بن عمیر کہتے ہیں کہ میں نے سالم کو دیکھا کہ وہ اپنا کرتا ٹخنوں سے اوپر رکھے ہوئے تھے، فرمایا میں نے ابن عمر رضی اللہ عنہ کو دیکھا ان کا کرتا بھی ایسا ہی تھا۔

(ابن ابی شیبہ ج ۸ ص ۲۰۹)

(۶)..... عطاء فرماتے ہیں کہ عبدالرحمن بن عوف رضی اللہ عنہ سوتی کرتا پنڈلیوں کے آدھے تک پہنچتے تھے اور چادر سرین تک ہوتی تھی۔

(طبرانی نے اس کو روایت کیا اس میں ایک راوی عثمان بن عطاء ہیں جو ضعیف ہیں لیکن محدث وحیم نے ان کو ثقہ بتایا ہے (مجمع الزوائد ج ۵ ص ۱۲۲) ایسے مختلف فیہ راوی کی روایت حسن ہوتی ہے۔

(۷)..... عبداللہ بن ابی البزہیل کہتے ہیں کہ میں نے حضرت علی رضی اللہ عنہ کو دیکھا

ان پر رازی یا رانی کرتا تھا جب اس کو چھوڑ دیتے تو پنڈلیوں کے آدھے تک پہنچتا لیکن۔

(ابن ابی شیبہ ج ۸ ص ۲۱۱)

(۸)..... طاؤس تابعی کا کرتائگی کے اوپر ہوتا تھا اور چادر کرتے کے اوپر ہوتی تھی۔

(ابن ابی شیبہ ج ۸ ص ۲۰۹)

(۹)..... داؤد بن قیس کہتے ہیں کہ میں نے قاسم کو دیکھا ان کا کرتہ نخنے تک تھا (ایضاً)

شاید نخنے سے قریب تک رکھا ہوگا، نخنوں کو چھپانا اور ان کے نیچے کرنا منع ہے۔

بخاری وغیرہ کی وہ حدیث دومرتبہ گزر چکی ہے جس میں محرم کو گرتہ ٹوپی وغیرہ سے منع کیا

گیا ہے اس سے معلوم ہوتا ہے کہ حضرت ﷺ کے زمانہ میں ٹوپی ٹمامہ عام طور سے استعمال ہوتے تھے، کرتے کی تفصیلات اوپر کی روایات سے معلوم ہوئیں۔

رسول اللہ ﷺ کا لباس

کرتے:

رسول اللہ ﷺ کو کپڑوں میں کرتا زیادہ پسند تھا۔

(ترمذی، ابوداؤد، معارف الحدیث)

رسول اللہ ﷺ کے کرتے کی آستین پہنچے تک ہوتی تھی۔

(شامل ترمذی، مشکوٰۃ)

رسول اللہ ﷺ کی قمیض کا گریبان سینہ مبارک پر ہوتا تھا۔

(خصائل نبوی)

کرتے کے گریبان کا کھلا ہونا:

رسول اللہ ﷺ کے کرتے کا تلمہ کھلا ہوتا تھا، ایک صحابی رضی اللہ عنہ فرماتے ہیں کہ میں نے آپ کے گریبان میں ہاتھ ڈال کر تبر کا مہر نبوت کو چھوا (شامل ترمذی) کبھی رسول اللہ ﷺ اپنے کرتے کا گریبان کھول لیا کرتے تھے اور سینہ اطہر صاف نظر آتا اور اسی حالت میں نماز پڑھ لیتے۔ (شامل ترمذی، اسوۃ حسنہ)

حجرہ (چادر)

رسول اللہ ﷺ کو کپڑوں میں سے حجرہ (چادر) کا پہننا بہت پسند تھا۔

(بخاری، مسلم، معارف الحدیث)

حضرت ابو ہریرہ رضی اللہ عنہ کہتے ہیں کہ حضرت عائشہ صدیقہ رضی اللہ عنہا نے ہمیں ایک پیوند لگی ہوئی چادر اور ایک موٹی لنگی دکھائی اور یہ فرمایا کہ رسول اللہ ﷺ کا وصال مبارک ان دونوں کپڑوں میں ہوا تھا۔ (شامل ترمذی)

آپ ﷺ ہمیشہ تہ بند ناف سے نیچے باندھتے تھے اور نصف پنڈلی سے اونچا رکھتے۔

(خصائل نبوی)

قیمتی جبہ اور قیمتی چادریں:

حضرت مغیرہ بن شعبہ رضی اللہ عنہ سے روایت ہے کہ رسول اللہ ﷺ نے ایک دفعہ رومی جبہ پہنا، جس کی آستینیں تنگ تھیں۔ (بخاری، مسلم، معارف الحدیث)

عمامہ:

حضرت جابر رضی اللہ عنہ کہتے ہیں کہ فتح مکہ کے دن رسول اللہ ﷺ جب مکہ مکرمہ میں داخل ہوئے تو آپ ﷺ کے زیب سر سیاہ عمامہ تھا۔ (مسلم ریاض الصالحین)

حضرت عمرو بن حریث رضی اللہ عنہ سے روایت ہے کہ میں نے رسول اللہ ﷺ کو منبر پر خطبہ دیتے ہوئے دیکھا، اس وقت آپ ﷺ سیاہ رنگ کا عمامہ زیب سر فرمائے ہوئے تھے اور اس کا کنارہ آپ ﷺ نے دونوں کندھوں کے درمیان لٹکا رکھا تھا۔ (مسلم، معارف الحدیث)

رسول اللہ ﷺ نے فرمایا کہ تم عمامہ باندھا کرو، اس لئے کہ پگڑی فرشتوں کی علامت ہے اور عمامہ کے شملہ کو اپنی پشت کی طرف چھوڑ دو۔ (بیہقی، مشکوٰۃ)

ٹوپی:

رسول اللہ ﷺ سفید ٹوپی بھی زیب سر فرماتے تھے۔ (معجم کبیر، طبرانی، معارف الحدیث)

صحابہ کرام رضی اللہ عنہم کی ٹوپیاں سر سے ملی ہوئی تھیں۔ (مشکوٰۃ)

عمامہ اور ٹوپی:

حضرت رکانہ رضی اللہ عنہ کہتے ہیں کہ رسول اللہ ﷺ نے فرمایا ہمارے اور مشرکین کے درمیان یہ فرق ہے کہ وہ عمامہ بغیر ٹوپی کے باندھتے ہیں اور ہم ٹوپی کے اوپر باندھتے ہیں۔

رسول اللہ ﷺ پیش آفتاب کی وجہ سے کبھی عمامہ کا شملہ سر مبارک پر ڈال لیا کرتے تھے۔ (خصائل نبوی)

گرمی میں سر مبارک کو چادر سے ڈھکنا:۔

حضرت عائشہ صدیقہ رضی اللہ عنہا فرماتی ہیں کہ دوپہر کی گرمی میں ہم اپنے گھر کے اندر بیٹھے ہوئے تھے کہ کسی نے میرے والد حضرت ابوبکر صدیق رضی اللہ عنہ سے کہا، وہ دیکھو رسول اللہ ﷺ چادر سے سر کو ڈھکے ہوئے تشریف لارہے ہیں۔ (بخاری شریف، مشکوٰۃ)

پسینے والے کپڑے تبدیل کرنا:

حضرت عائشہ صدیقہ رضی اللہ عنہا کہتی ہیں کہ رسول اللہ ﷺ کیلئے سیاہ چادر تیار کی گئی آپ ﷺ نے اس کو استعمال کیا، جب پسینہ آیا اور اس کی بو محسوس کی تو اس کو اتار دیا۔ (ابوداؤد، مشکوٰۃ)

ادائے رسول ﷺ:

اللہ تعالیٰ نے آپ ﷺ کی ہر ادا کی قسم یاد فرمائی ہے آخر ہے تو سہی کچھ اس رازداری میں اسی لئے ہم کہتے ہیں کہ اسلام ہے ہی ادائے رسول ﷺ کا نام بلکہ اللہ تعالیٰ کے پیار کی دلیل ہے۔

حضور اقدس ﷺ کا کوئی خاص لباس نہ تھا جس کا التزام کیا جاتا ہو، جو کچھ میسر ہوتا با تکلف زیب تن فرماتے۔

روزمرہ کا لباس:

لباس چادر قمیص اور تہ بند تھی، حضور اقدس ﷺ قمیص کو بہت پسند فرماتے تھے۔ (زاد المعاد مواہب اللدنیہ)

آپ ﷺ کے قمیص کی آستین ہاتھ مبارک کے گٹے تک ہوتی۔ (ترمذی، ابوداؤد) بعض اوقات آپ ﷺ نے اوننی جبہ شامیہ بھی استعمال فرمایا، جس کی آستین اس قدر تنگ تھی کہ وضو کرنا چاہا تو چڑھ نہ سکی اور ہاتھ آستین سے نکالنا پڑا۔

جبہ کسوانی بھی پہنا جس کی جیب اور دونوں آستینوں پر دیبا کی سنجاف تھی، خیال رہے یہی وہ جبہ تھا جو کہ آپ کے وصال کے بعد پہلے حضرت ام المؤمنین عائشہ صدیقہ رضی اللہ عنہا اور ان کے بعد حضرت اسماء بنت ابی بکر رضی اللہ عنہما کے پاس محفوظ تھا وہ فرماتی ہیں کہ اسے دھو کر بغرض شفا بیماروں کو پلاتے ہیں۔ (مسلم)

بکین کی دھاری دار چادریں جن کو عربی میں حبرۃ کہتے ہیں بہت زیادہ پسند فرماتے تھے، آپ ﷺ نیا لباس جمعہ کے روز پہنتے۔ (فتح الکبیر)

آپ ﷺ کے اوڑھنے کی چادر لمبائی میں چارگز اور چوڑائی میں دوگز ایک بالشت ہوتی تھی۔ (زاد المعاد)

آپ ﷺ کبھی چادر کو اس طرح اوڑھتے کہ چادر کو سیدھی بغل سے نکال کر اٹلے کندھے پر ڈال لیتے (تا کہ جواز کی صورت نکل آئے نہ یہ کہ ہمیشہ اس طرح فرماتے)۔

آپ ﷺ نے ایک ایسی اوننی چادر بھی پہنی جس پر کجاوہ کی شکل بنی ہوئی تھی۔ (مسند امام احمد بن حنبل)

آپ ﷺ تہبند ہمیشہ ناف سے نیچا باندھتے اور نصف پنڈلی سے اونچا رکھتے۔ (مواہب اللدنیہ)

حضور ﷺ کے تہبند کا اگلا حصہ پچھلے سے قدرے نیچا ہوتا۔

(ابوداؤد عن عکرمہ عن ابن عباس رضی اللہ عنہ)

بعض روایات میں ہے کہ آپ ﷺ نے حلہ حمراء بھی استعمال فرمایا حضرت جابر بن سمرہ رضی اللہ تعالیٰ عنہ فرماتے ہیں چاندنی رات تھی حضور ﷺ حلہ اوڑھے ہوئے تھے میں کبھی چاند کو دیکھتا اور کبھی حضور اقدس ﷺ کے چہرہ انور کو، بالآخر میرا فیصلہ یہی تھا کہ فاذا هو احسن عندی من القمر کہ حضور اقدس ﷺ چاند سے زیادہ خوبصورت ہیں۔

(مشکوٰۃ، ترمذی، دارمی)

مسئلہ:

ہمراہ اگرچہ سرخ رنگ کو کہتے ہیں لیکن آپ ﷺ نے خالص سرخ رنگ کا لباس کبھی نہ پہنا بلکہ حلہ حمراء ایک قسم کی یمنی چادر تھی جس میں سرخ دھاریاں تھیں۔ اگرچہ آپ ﷺ کی تمام زندگی فقر و سادگی کی مظہر ہے تاہم آپ ﷺ نے کبھی کبھی نہایت قیمتی اور نفیس لباس بھی زیب تن فرمایا۔

اللہ تعالیٰ پوری امت کو رسول پاک ﷺ اور سلف صالحین رحمہم اللہ تعالیٰ کی اتباع کی توفیق نصیب فرمائے اور یہود و نصاریٰ اور مشرکین کی مشابہت سے بچائے۔ آمین۔

بارہواں باب

عمامہ شریف باندھنے کا صحیح طریقہ
احادیثِ رسول ﷺ کی روشنی میں

حدیث نمبر..... ۱

عن عائشہ رضی اللہ عنہا قالت ان کان رسول اللہ ﷺ لیحب التیمن فی طہورہ اذا تطہر و فی ترجلہ اذا ترجل و فی انتعالہ اذا انتعل۔

ترجمہ: ام المؤمنین بی بی عائشہ صدیقہ رضی اللہ عنہا سے روایت ہے فرماتی ہیں کہ بلاشبہ رسول اللہ ﷺ جب وضو فرماتے یا کنگھی کرتے یا جوتے مبارک پہنتے تو (ان سب کے) داہنی جانب سے شروع کرنے کو پسند فرماتے تھے۔ (شامل ترمذی عربی صفحہ: ۴)

حدیث نمبر..... ۲

عن عائشہ قالت کان رسول اللہ ﷺ یحب التیامن یاخذ بيمينه و يعطى بيمينه و یحب التیمن فی جمیع امورہ (سنن النسائی عربی صفحہ ۲۷۵ ج ۲)
ترجمہ: ام المؤمنین بی بی عائشہ صدیقہ رضی اللہ عنہا سے روایت ہے فرمایا کہ رسول اللہ ﷺ داہنی جانب سے شروع کرنے کو پسند فرماتے تھے، اپنے داہنے ہاتھ سے پکڑتے اور داہنے ہاتھ سے دیتے اور اپنے تمام امور میں داہنی جانب سے شروع کرنے کو پسند فرماتے تھے۔
(نسائی شریف ج ۲ ص ۲۷۵)

حدیث نمبر..... ۳

عن جابر قال لما قدم النبی ﷺ مکة دخل المسجد فاستلم الحجر ثم مضى علی یمینہ الخ (ترمذی ج ۱ ص ۷۴ و نسائی ج ۲ ص ۳۷)

ترجمہ: حضرت جابر رضی اللہ عنہ سے روایت ہے فرمایا کہ جب نبی ﷺ مکہ مکرمہ میں تشریف لائے تو مسجد (الحرام) میں داخل ہوئے اور حجر اسود کو بوسہ دیا پھر (طواف کے لئے) اپنی داہنی جانب چلے یعنی بیت اللہ شریف کی داہنی جانب سے طواف شروع کر دیا۔
(ترمذی و نسائی شریف)

فوائد:

حدیث نمبر ۱ اور ۲ سے معلوم ہوا کہ آپ ﷺ ہر اچھی اور متبرک چیز کو اپنی داہنی جانب

سے شروع کرنے کو پسند فرماتے تھے اور ظاہر ہے کہ عمامہ شریف بھی ایک اچھی اور متبرک چیز ہے، لہذا انسان اس کو اپنی داہنی جانب سے شروع کر کے بائیں جانب پھیرے، اسی طرح ہی سنت ہے۔

ایک سوال اور اس کا جواب:

سوال: مندرجہ بالا حدیث نمبر ۱۰ نمبر ۲ میں لفظ تیمن اور تیمن از باب تفاعل آئے ہیں اور ان کے معنی لغت میں اس طرح آئے ہیں ”یامن وتیامن وایمن“ دائیں طرف لے جانا منجھ عربی اردو لغت ”تیا من“ بائیں طرف راست میل کردن، یعنی دائیں طرف جانا، منتخب اللغات عربی فارسی لغت۔

”تیا من تیمنا“ آجہ نحو الیمین، یعنی داہنی جانب گیا، مصباح اللغات و منجد۔

پس ان لغات کے بیان سے معلوم ہوا کہ مندرجہ بالا احادیث مبارکہ کا مطلب یہ ہے کہ آپ ﷺ ہر اچھی و متبرک چیز کو داہنی جانب لے جانے کو پسند فرماتے تھے، پس ظاہر اس بیان سے یہ معلوم ہوتا ہے کہ عمامہ شریف میں بھی سنت یہ ہو کہ انسان اس کے پہلے پیچ کو اپنی داہنی جانب لے جائے (یعنی اپنی بائیں جانب سے شروع کر کے داہنی جانب پھیرے) پس آپ کے قول کے لئے کیا دلیل ہے، کہ آپ نے کہا کہ انسان اس کے پہلے پیچ کو اپنی داہنی جانب سے شروع کر کے بائیں جانب لے جائے؟

جواب: جاننا چاہئے کہ اگر ان دو الفاظ ”تیمن و تیمن“ کے لغوی معانی مندرجہ بالا کتب لغت میں اسی طرح آئے ہیں تو مندرجہ ذیل کتب لغات میں مندرجہ ذیل معانی بھی آئے ہیں۔

تیمن: ابتدائی الافعال بالید الیمنی والرجل الیمنی والجانب الایمن
(المعجم الوسیط)

ترجمہ: داہنے ہاتھ اور داہنی جانب سے کام شروع کرنا

تیمن: داہنی طرف سے شروع کرنا (جیسے تیمن ہے) لغات الحدیث صفحہ ۶۹ جلد ۴

تیمن تیمنا: ابتدائی الافعال بالید الیمنی والرجل الیمنی والجانب

الایمن، لاروس صفحہ ۳۵۷

ترجمہ: داہنے پیر اور داہنی جانب سے کام شروع کرنا۔

تیمن: داہنے ہاتھ یا پیر یا داہنی جانب سے شروع کرنا، مصباح اللغات صفحہ ۱۰۱۹۔

ف: مندرجہ بالا کتاب لغات الحدیث کی بین القوسین والی عبارت یعنی ”جیسے تیمن ہے“ سے معلوم ہوا کہ لفظ تیمن بھی داہنی طرف سے شروع کرنے کے معنی میں آتا ہے۔

پس ان لغات کے بیان سے یہ معلوم ہوا کہ مندرجہ بالا احادیث مبارکہ کا مطلب یہ ہے کہ آپ ﷺ ہر اچھی و متبرک چیز کو داہنی جانب سے شروع کرنے کو پسند فرماتے تھے، لہذا انسان عمامہ شریف کو بھی اپنی داہنی جانب سے شروع کر کے بائیں جانب پھیرے جیسا کہ اوپر عرض کیا ہے نہ کہ اس کے برعکس۔

دوسرا سوال اور اس کا جواب:

سوال: جب لغت لفظ تیمن و تیمن میں درموضوع عمامہ شریف ظاہر دو متضاد معانی نظر آئے ایک معنی سے معلوم ہوا کہ انسان عمامہ شریف کے پہلے پیچ کو اپنی داہنی جانب لے جائے اور دوسرے سے معلوم ہوا کہ اس کے پہلے پیچ کو اپنی داہنی جانب سے شروع کر کے بائیں جانب لے جائے، پس ایک معنی مخصوص (یعنی اپنی داہنی جانب سے شروع کر کے بائیں جانب لے جائے) ترجیح کی کیا وجہ ہے.....؟

جواب: جاننا چاہئے کہ حقیقتہً لفظ تیمن و تیمن کے دونوں لغوی معانی میں کوئی تضاد نہیں، ان دونوں میں صرف فرق اعتباری ہے، یعنی ایک اعتبار سے یوں معنی ہوگا کہ داہنی جانب لے جائے اور دوسرے اعتبار سے یہ معنی ہوگا کہ داہنی جانب سے شروع کر کے بائیں جانب لے جائے، لیکن ان دونوں معانی کا نتیجہ ایک ہی کام نکلتا ہے۔

تشریح:

مثلاً اگر کوئی شخص بیت اللہ شریف کی طرف طواف کیلئے جائے تو اب یہاں دو چیزیں

ہیں، ایک آدمی اور دوسرا بیت اللہ شریف، اب اگر آدمی سنت کے موافق اس کو پھرنا (طواف کرنا) چاہے تو وہ (انسان) اپنے اعتبار سے اپنے داہنے ہاتھ کی جانب جائے اور طواف کرے اور یہی تیمن و تيامن کے پہلے معنی ہیں، یعنی داہنی جانب جانا۔

لیکن بیت اللہ شریف کے اعتبار سے اس بیت اللہ کی داہنی جانب سے شروع کر کے بائیں جانب پھرے اور طواف کرے اسی طرح ہی موافق سنت ہے کیونکہ ذات کعبہ مثلاً ایک آدمی کے مثل ہے اور اس کے دروازے والی جانب اس کا منہ ہے تو پھر بیت اللہ شریف کی حجر اسود والی جانب اس کی داہنی جانب اور شمال والی جانب اس کی بائیں جانب ٹھہرے گی، پس اس صورت میں طواف بیت اللہ شریف کی داہنی جانب سے شروع کر کے اس کی بائیں جانب کیا جائے، یہی تیمن و تيامن کے دوسرے معنی ہیں اور اسی طرح ہی سنت ہے، پس نتیجہ یہ نکلا کہ تیمن و تيامن کے دونوں لغوی معانی کا مطلب حقیقاً ایک ہی ہے، صرف فرق اعتباری ہے حقیقی نہیں۔

رابطہ:

پس یہاں ہمارے مضمون میں عمامہ شریف مثل انسان طائف اور سر انسان مثل ذات کعبہ ہے، تو اس صورت میں عمامہ شریف جب سر انسان کے قریب آجائے تو وہ مثل انسان طائف کے اپنی داہنی طرف جاتے ہوئے چکر کھائے، اسی طرح ہی موافق سنت ہے اور یہی تیمن و تيامن کے پہلے معنی ہوئے، لیکن انسان جب اسے اپنے اعتبار سے اپنے سر کے ارد گرد چکر دے تو بمثل کعبہ اس کو اپنے داہنے ہاتھ کی جانب سے شروع کر کے بائیں ہاتھ کی جانب چکر دے، اسی طرح ہی سنت ہے اور یہی تیمن و تيامن کے دوسرے معنی ہوئے۔

تیرہواں باب

حضور اقدس ﷺ اور صحابہ کرام رضی اللہ عنہم

اور

تابعین رحمہم اللہ تعالیٰ کی ٹوپوں کا ذکر

حضور اقدس ﷺ سفید ٹوپی پہنتے تھے۔

(۱)..... حضرت ابن عمر رضی اللہ عنہ فرماتے ہیں کہ حضرت ﷺ سفید ٹوپی پہنتے تھے، اس کو طبرانی نے روایت کیا، سیوطی رحمہ اللہ نے جامع صغیر میں فرمایا کہ اس کی سند حسن ہے، جامع صغیر کے شارح عزیزی نے فرمایا کہ اس کی سند حسن ہے۔ (السراج المنیر ج ۴ ص ۱۱۲)

(۲)..... ابن عمر رضی اللہ عنہ سے مروی ہے کہ حضور ﷺ سفید ٹوپی پہنتے تھے، اس کو طبرانی نے معجم کبیر میں روایت کیا، اس میں ایک راوی عبد اللہ بن خراش ہیں، ابن حبان نے ان کی توثیق کی ہے اور فرمایا کہ بسا اوقات غلطی کرتے ہیں، جمہور ائمہ نے ان کی تضعیف کی ہے، بقیہ رجال ثقہ ہیں۔ (مجمع الزوائد للبیہقی ج ۲ ص ۱۲۴)

(۳)..... ابن عمر رضی اللہ عنہ سے مروی ہے کہ حضرت ﷺ سفید ٹوپی پہنتے تھے، طبرانی نے اس کو معجم اوسط میں اپنے استاذ محمد بن حنفیہ واسطی سے نقل کیا ہے جو ضعیف ہیں (مجمع الزوائد ج ۲ ص ۱۲۴)

آپ ﷺ کے پاس تین ٹوپیاں تھیں۔

(۴)..... ابوالشیخ نے ابن عباس رضی اللہ عنہ سے روایت کیا کہ حضرت ﷺ کے پاس تین ٹوپیاں تھیں (بذل المجہود ج ۶ ص ۵۲)

(۵)..... مختصر میں ہے حضرت ﷺ کی تین ٹوپیاں اس طرح کی تھیں ایک (اند میں کوئی چیز رکھ کر) سلی ہوئی، دوسری (یمنی) حبرہ چادر کی، تیسری کان والی جس کو آپ ﷺ سفر میں پہنتے تھے، کبھی اپنے سامنے نماز پڑھتے وقت رکھ لیتے۔ (یہ حدیث ضعیف ہے تذکرۃ الموضوعات ص ۱۵۵)

سفید چمٹی ہوئی ٹوپی

(۶)..... حضرت عائشہ رضی اللہ عنہا فرماتی ہیں کہ حضرت ﷺ سفید (سر سے) چمٹی ہوئی ٹوپی پہنتے تھے (ابن عساکر نے اس کو روایت کیا اسکی سند ضعیف ہے فیض القدر ج ۵ ص

(۲۳۶)۔

(۷)..... حضرت ﷺ نے فرمایا، محرم آدمی کرتا، عمامہ، پانجامہ، اور (ایک خاص قسم کی) ٹوپی نہیں پہنے گا۔ (بخاری شریف ج ۱ ص ۲۰۹ ج ۲ ص ۸۶۴)

اس سے معلوم ہوا کہ لوگ حضرت ﷺ کے زمانہ میں ٹوپی پہنتے تھے

(۸)..... حضرت ابن عباس رضی اللہ عنہ کی روایت گذر چکی ہے کہ حضرت ﷺ ٹوپی عمامہ کے نیچے اور بغیر عمامہ کے بھی پہنتے تھے۔ (ابن عساکر وغیرہ نے اس کو روایت کیا ہے، سند ضعیف ہے)

آپ ﷺ کی سفر و حضر میں ٹوپی

(۹)..... حضرت عائشہ صدیقہ رضی اللہ عنہا سے مروی ہے کہ حضرت ﷺ سفر میں کان والی ٹوپی پہنتے تھے، اور حضر میں پتلی یعنی شامی ٹوپی (ابوالشیخ نے اس کو روایت کیا، عراقی نے فرمایا کہ ٹوپی کے باب کی یہ سب سے عمدہ سند ہے، فیض القدر ج ۵ ص ۲۳۶)

(۱۰)..... ابوبکبشہ انماری رضی اللہ عنہ فرماتے ہیں کہ صحابہ کرام رضی اللہ عنہم کی ٹوپیاں پھیلی ہوئی چسکی ہوئی ہوتی تھیں (ترمذی نے اس کو روایت کیا یہ حدیث ضعیف ہے، ج ۱ ص ۳۰۸)

حضرت گنگوہی رحمۃ اللہ علیہ فرماتے ہیں، یعنی سر کو گھیرے ہوئے تھیں، سر پر اٹھی ہوئی نہیں تھیں، بلکہ اس پر پھیلی ہوئی تھیں۔ (اللوکب الدر ج ۲ ص ۲۵۲)

روایت میں لفظ اکمام آیا ہے، یہ کُمہ کی جمع ہے جس کا معنی ٹوپی کا ہے، اگر یہ کم کی جمع مانا جائے تو اس وقت حدیث کا ترجمہ یہ ہوگا کہ صحابہ کرام رضی اللہ عنہم کی آستینیں چوڑی تھیں۔

صحابہ کرام رضی اللہ عنہم اور تابعین رحمہم اللہ کی ٹوپوں کا ذکر

(۱۱)..... زید بن جبیر رحمہ اللہ کہتے ہیں کہ میں نے عبداللہ بن الزبیر رضی اللہ عنہ پر ٹوپی دیکھی، روایت میں لفظ برطلہ آیا ہے جو ایک قسم کی ٹوپی ہوتی ہے۔

ہشام بن عروہ بھی کہتے ہیں کہ میں نے ابن الزبیر رضی اللہ عنہ پر باریک ٹوپی دیکھی۔

(۱۲)..... عیسیٰ بن طہمان کہتے ہیں کہ میں نے انس بن مالک رضی اللہ عنہ پر ٹوپی دیکھی، روایت میں بُرنس کا لفظ ہے جس کا معنی لمبی ٹوپی ہوتا ہے۔ (بخاری شریف میں بھی حضرت انس رضی اللہ عنہ پر ٹوپی دیکھنا مذکور ہے۔ (بخاری ج ۲ ص ۸۶۳)

(۱۳)..... اشعث کے والد کہتے ہیں کہ میں نے دیکھا کہ ابو موسیٰ اشعری رضی اللہ عنہ بیت الخلاء سے نکلے اور ان پر ٹوپی تھی۔ الخ

(۱۴)..... اسماعیل کہتے ہیں میں نے شریح پر ٹوپی دیکھی۔

(۱۵)..... ابو شہاب کہتے ہیں میں نے سعید بن جبیر رضی اللہ عنہ پر ٹوپی دیکھی (یہ دونوں یعنی شریح اور ابن جبیر تابعی ہیں) علی بن الحسین یعنی حضرت زین العابدین، ابراہیم نخعی اور شاک پر بھی ٹوپی دیکھنا مروی ہے یہ تمام روایات مصنف ابن ابی شیبہ جلد ۸ ص ۲۱۲ و ص ۲۱۳ و ص ۲۴۲ پر سناؤ مذکور ہیں۔)

حضرت علی رضی اللہ عنہ کے سر پر مصری سفید ٹوپی تھی (طبقات ابن سعد اردو ج ۳ ص ۱۸۷) ابواسحاق سبعمی تابعی پر ٹوپی کا ذکر بخاری میں ہے۔ (بخاری ج ۱ ص ۱۵۹)

ابن العربی فرماتے ہیں کہ ٹوپی انبیاء اور صالحین کے لباس سے ہے، سر کی حفاظت کرتی ہے اور عمامہ کو جماتی ہے، جو سنت ہے اور اس کا حکم یہ ہے کہ سر سے چمکی ہوئی ہو، قبہ کی طرح (اٹھی ہوئی) نہ ہو، ہاں اگر کسی کو یہ ضرورت ہو کہ سر سے جو بخارات نکلتے ہیں اس سے سر کو بچانا ہو اس کے لئے ٹوپی میں سوراخ کر دے تو یہ علاج کے طور پر ہوگا۔ (فیض القدر ج ۵ ص ۲۳۷)

ترمذی شریف میں حضرت عمر رضی اللہ عنہ سے روایت ہے کہ حضرت ﷺ نے فرمایا ایک شہید وہ ہے جس کا ایمان عمدہ ہو اور دشمن سے ملاقات کے وقت اللہ تعالیٰ کے وعدوں کی تصدیق کرتے ہوئے بہادری سے لڑے اور شہید ہو جائے اس کا درجہ اتنا بلند ہے کہ لوگ قیامت کے دن اس کی طرف اپنی نگاہ اس طرح اٹھائیں گے، یہ کہہ کر حضرت ﷺ نے یا حضرت عمر رضی اللہ عنہ سے جو حدیث کے راوی ہیں اپنا سر اٹھایا یہاں تک کہ سر کی ٹوپی گر گئی الحدیث (ترمذی ج ۱ ص ۲۹۴)

اس سے معلوم ہوا کہ حضرت ﷺ کے یا حضرت عمر رضی اللہ عنہ کے سر پر ٹوپی تھی۔

ٹوپی کی دو قسمیں ہیں:

ٹوپی دو قسم کی ہوتی ہے، لاطیبہ دوسری ناشزہ، لاطیبہ اسے کہتے ہیں جو سر سے ملی ہو اور رسول خدا ﷺ نے اس کو سر پر رکھا اور ناشزہ وہ ہے جو سر سے ملی ہوئی نہ ہو بلکہ اوپر کو اٹھی ہوئی ہو اور اس کو رسول خدا ﷺ نے بہت کم پہنا ہے اور بعض مشائخ اس کو پہنتے ہیں اور آنحضرت ﷺ کی ٹوپی لاطیبہ بھی جو آپ ﷺ عمامہ کے نیچے پہنتے تھے اور کبھی لاطیبہ کے بغیر بھی عمامہ باندھ لیتے تھے، آنحضرت ﷺ کے عمامہ کی شکل گنبد نما ہوتی تھی، چنانچہ علما، شرفاء، عرب اسی طریقے سے عمامہ باندھتے ہیں۔

ٹوپی

سنت نبوی ﷺ اور جدید سائنسی تحقیقات

ٹوپی بہترین سنت رسول کریم ہے، اس بارے میں کتابوں میں کئی روایات وارد ہیں۔
 السراج المنیر میں لکھا ہے کہ:
 ”آنحضرت ﷺ سفید ٹوپی اوڑھا کرتے تھے وطن میں آنحضرت ﷺ سفید کپڑے کی
 چپٹی ٹوپی اوڑھا کرتے تھے۔“
 ایک حدیث میں حضرت انس رضی اللہ عنہ روایت کرتے ہیں کہ:
 ”حضور اقدس ﷺ اپنے سر مبارک پر کپڑا رکھا کرتے تھے اور حضور اقدس ﷺ کا یہ کپڑا
 چکنائٹ کی وجہ سے تیلی کا کپڑا معلوم ہوتا تھا۔“ (شامل ترمذی)
 اب ٹوپی کے میڈیکل فوائد پر چند سائنسی تحقیقات ملاحظہ فرمائیں:
 ٹوپیوں اور ہیٹ کے فائدے:

ہیٹ یا ٹوپی ابتدائی ادوار سے ہی مختلف وجوہ کی بنا پر استعمال ہو رہے ہیں، بنیادی طور پر
 ٹوپی یا ہیٹ کا استعمال اپنی شخصیت کو نمایاں بنانے کے لئے کیا جاتا ہے، بعض اوقات انہیں حفظ
 مراتب اور منصب کی علامت کے طور پر بھی استعمال کیا جاتا ہے، بادشاہ کا تاج، سلطان کی ترکی
 ٹوپی، مغربی کلیسا میں اسقف کی سرکانی لمبی ٹوپی اور زمینداروں، وڈیروں کی پگڑیاں اپنے پہننے
 والوں کے منصب اور سماجی حیثیت کی عکاس ہوتی ہیں، مختلف سرکاری محکموں میں خاص وضع کی
 ٹوپیاں عہدیدار کی وردی کے ساتھ اس کے عہدے اور کام کی پہچان کی علامت ہوتی ہیں، نماز
 پڑھنے اور قرآن حکیم کی تلاوت سے پہلے سر کو ڈھانپنا مسلمانوں پر واجب ہے، اسلام میں
 عبادت کے لئے کسی خاص وضع قطع کے ہیٹ یا ٹوپی کا استعمال ضروری نہیں بلکہ سر کو صرف
 ڈھانپنا ہی مقصود ہوتا ہے، ٹوپیوں اور ہیٹ کو مختلف اشاروں کے لئے بھی استعمال کیا جاتا

ہے، مثال کے طور پر سلام کے لئے ٹوپی اتارنا، فرط مسرت سے ٹوپی ہوا میں اچھالنا، مایوسی کے اظہار کے لئے زمین پر پھینکنا اور غم کے اظہار کے لئے ہاتھوں میں ٹوپی مروڑنا وغیرہ۔

ہیٹ خاص قسم کے کاموں میں ضروری ہوتے ہیں اور ایسے افراد کے ہیٹ ان کے کاموں کی نوعیت کے مطابق بنے ہوتے ہیں، جن کاموں میں سر کو چوٹ لگنے کا خطرہ ہو ان میں ہیلمٹ استعمال کئے جاتے ہیں، گھڑ سواری کرنے والے، فاسٹ بالنگ کا مقابلہ کرتے ہوئے بیٹسمین، مکان گرانے والے ٹھیکیدار اور سڑکوں پر ڈیوٹی دینے والے سارجنٹ ہیلمٹ استعمال کرتے ہیں، مذکورہ تمام کاموں میں استعمال ہونے والے ہیلمٹ یا ہیٹ کام کی نوعیت کے مطابق بنے ہوتے ہیں، تاکہ حادثے کی صورت میں سر اور بالوں کو چوٹ اور انفیکشن کے پھیلاؤ سے بچایا جاسکے۔

گرمیوں کے موسم میں بال سر کی جلد کو دھوپ، جلن (Sun burn) سے محفوظ رکھتے ہیں، اس کے علاوہ شدید سردی کے موسم میں ہمیں سردی سے بھی بچاتے ہیں، ٹوپیاں یا ہیٹ ایسے نو مواد بچوں کے لئے ضروری ہوتے ہیں، جن کے سر پر بال نہیں ہوتے یا جو لوگ سر سے مکمل طور پر گنجے ہوتے ہیں انہیں سر کو ڈھانپنے کی ضرورت ہوتی ہے تاکہ سورج سے آنے والی الٹرا وائلٹ شعاعوں سے بچ سکیں۔

گرمیوں کے موسم میں گرم علاقوں کے رہنے والے افراد (سن اسٹروک) سے بچنے کی خاطر کندھوں کے اوپر کپڑا اور سر پر ہیٹ یا ٹوپی رکھتے ہیں تاکہ دماغ پر براہ راست سورج کی شعاعیں نہ پڑیں، سیاہ قلم باشندوں کے متعلق لوگوں میں عام خیال پایا جاتا ہے کہ شاید ان کے سروں کی چمڑی موٹی ہوتی ہے اس لئے انہیں سر کو ڈھانپنے کی ضرورت نہیں ہوتی اور اسی وجہ سے گوروں کے پاس حاری علاقوں میں سیر و سیاحت کرنے کا صرف ایک ہی طریقہ باقی رہ جاتا ہے کہ وہ سر کو ایسے ہیلمٹ سے ڈھانپ کر رکھیں جیسے کہ ۱۹۳۹ء سے ۱۹۴۳ء کے دوران دوسری جنگ عظیم میں برطانوی فوجی گرم علاقوں میں اپنے سروں کو ڈھانپنے کے لئے استعمال کرتے تھے یا گرمی سے بچاؤ کے لئے فرنیچ فارن لیجین کے ممبران اپنی گردنوں کو کپڑوں سے ڈھانپ کر رکھتے تھے، ہمارے ہاں سندھی لوگ گرمی سے بچاؤ کی خاطر اجرک اور پنجابی بڑے رومال کا استعمال کرتے ہیں، تاکہ گردن کے کمزور پٹھوں کو محفوظ رکھا جاسکے، لیکن اب اس بات کا علم

ہو چکا ہے کہ سیاہ فام باشندے ہوں یا گورے دونوں کے سروں کی چمڑی یکساں ہوتی ہے اور ان میں کوئی خاص فرق نہیں ہوتا ہے، نہ ہی ان مذکورہ حفاظی تدابیر مثلاً ٹوپی ہیٹ یا گردن پر کپڑا رکھنے کی ضرورت ہوتی ہے، کیونکہ سورج کی شعاعیں کھوپڑی میں داخل نہیں ہو سکتیں اور سر سے گرمی کے داخل ہونے سے ہیٹ سڑوک نہیں ہوتا ہے، ہیٹ سڑوک جسم کی حرارتی میکانیت کی باقاعدگی کے مکمل طور پر متاثر ہونے سے ہوتا ہے، اس کا کھوپڑی کے زیادہ گرم ہونے سے براہ راست کوئی تعلق نہیں ہوتا اور نہ ہی گرم علاقوں میں پہنے جانے والے ہیٹ اسے روک سکتے ہیں۔

شدید سردیوں کے موسم میں سر پر گرم ٹوپی پہننے سے بھی نزلے، زکام میں کوئی رکاوٹ نہیں ہوتی ہے، گرم ٹوپی پہننے کے باوجود نزلہ ہو سکتا ہے، البتہ سر پر گرم کپڑا یا ٹوپی سکون ضرور فراہم کرتی ہے، جلد جتنی زیادہ نگی ہوگی، اس سے اتنی ہی زیادہ حرارت خارج ہوتی ہے، تجربہ بات سے واضح ہو چکا ہے کہ ہمارے جسم کی تقریباً ۲۰ فیصد حرارت سر سے خارج ہوتی ہے، اگر ہم برف باری کے موسم میں ننگے سر پھرتے رہیں تو یہ بالکل ایسے ہی ہے، جیسے شدید سردی کے موسم میں کمرے کی کھڑکیاں، روشن دان بند کر کے دروازہ کھلا چھوڑ دیا جائے، اگرچہ ٹوپی پہننے یا نہ پہننے سے نزلے زکام کا کوئی تعلق نہیں ہے لیکن اس کے باوجود سردیوں کے دنوں میں ٹوپی کا استعمال فائدہ مند ہوتا ہے۔ (صحت بخش عادات)

ٹوپی پر ایک یورپی محقق کی ریسرچ:

ٹوپی کے بارے میں ایک یورپی محقق لکھتے ہیں کہ:

”بچوں کے لئے ٹوپی لباس کا ایک ضروری حصہ ہے اس سے ان کے بال گردن وغبار سے محفوظ رہتے ہیں، ریشے ٹوپی کے بال سر کو دھوپ کی تمازت سے بچاتے ہیں اور گرمیوں میں سر کو ٹھنڈا رکھتے ہیں، اسکول کے بچوں کو جو پیدل اسکول جاتے ہیں ان کو گرمیوں میں سؤلا ٹوپی ضرور اور ڈھنی چاہئے، یہ سؤلا ٹوپی یا ہیٹ کم دامن کی چیز ہے اور پس پشت گردن پر سایہ بھی کرتی ہے جسم کے اس حصہ کو آفتاب کی تیز روشنی سے بچانا چاہئے، اس حصہ جسم پر زیادہ دیر تک دھوپ لگنے سے اولگنے کا مرض ہو سکتا ہے، مناسب ملبوس ضروری ہے تاکہ سردی، بارش اور برف باری سے

تحتفظ مل سکے اور دفاعی قوت کمزور نہ ہونے پائے کیونکہ دفاعی قوت کمزور ہونے سے فلو، کھانسی اور نزلہ، زکام کا احتمال ہوتا ہے، اس غرض سے ٹوپی، دستا، مناسب جراب اور پاپوش نہایت ضروری ہیں جو موسم سرما کی سخت سرد ہواؤں میں پہنے جائیں، اگر مناسب ٹوپی اوڑھی جائے تو جسم سے ۲۰ فیصد حرارت کا ضیاع روکا جاسکتا ہے۔“

کسی ہوئی ٹوپی نہیں پہننی چاہئے:

ایک حکیم صاحب کہتے ہیں کہ:

مطلب میں ایک وجہ، دراز قامت، خوش پوش صاحب تشریف لائے، شیروانی پہنی ہوئی، آنکھوں پر چشمہ لگائے ہوئے تھے، فرمانے لگے، حکیم صاحب! کیا ٹوپی پہننے سے بال گرنے شروع ہو جاتے ہیں، میں نے اس کا جواب تفصیل سے دیتے ہوئے کہا کہ بعض لوگ ٹوپی بڑی کس کر پہنتے ہیں جس کی وجہ سے دوران خون بالوں کی طرف کم ہو جاتا ہے، پھر سارا دن بالوں کو تازہ ہوا بھی نہیں لگتی اور نہ ہی سورج کی روشنی، اس حالت میں بال کس طرح تندرست رہ سکتے ہیں، اس لئے بالوں کو روشنی اور ہوا ضرور لگنی چاہئے، وہ صاحب فرمانے لگے کہ میں پہلے ٹوپی نہیں پہنتا تھا، بس معزز ہونے کی کوشش کی، ٹوپی پہننی شروع کر دی، لیکن شاید یہ عزت اس نہیں آئی، میں نے اپنے جواب کی مزید وضاحت کرتے ہوئے کہا کہ اس کا مطلب یہ نہیں کہ ٹوپی پہنی ہی نہ جائے، بلکہ ٹوپی ضرور پہنیں جہاں کہیں موقع ملے ٹوپی کو اتار کر سر پر ہاتھ پھیریں اور اگر جیب میں لکڑی کی کٹنگھی یا برش ہو تو اس کو بالوں میں گھریں، اس سے دوران خون تیز ہو جائے گا اور مسلسل ٹوپی پہنے رکھنے سے جو دوران خون میں رکاوٹ آگئی تھی وہ دور ہو جائے گی، اس طرح بال گرنے سے رک جائیں گے، اگر ٹوپی تنگ نہ ہو اور سر کو کس نہ دیتی ہو تو وہ فائدہ بھی دیتی ہے کہ دن بھر سڑکوں اور گلیوں کی دھول سے بال محفوظ رہتے ہیں، دھول اگر بالوں میں جم جائے تو مسام بند ہو جاتے ہیں یا بال گرنے شروع ہو جاتے ہیں، اس لئے اگر ٹوپی پہنی جائے تو تنگ اور کسی ہوئی نہ ہو۔

بال بچاؤ ٹوپی کی ایجاد:

چھاتی کے سرطان کو کیمو تھراپی کے نتیجے میں اکثر خواتین سر کے بالوں سے محروم ہو جاتی ہیں، اس کی وجہ تیز دوائیں ہوتی ہیں، بالوں میں ان کے سرایت کر جانے سے بال جھڑ جاتے ہیں، ان دواؤں کو بالوں تک پہنچنے سے روکنے کیلئے انگلستان کے ریفریجریشن کے انجینئر کلین اور ان کے بھائی نے سائیکل چلانے والوں کے ہیلمٹ جیسی ایک ایسی ٹوپی تیار کی جسے کیمو تھراپی سے ۱۵ منٹ پہلے مریض کے سر پر فٹ کر دینے سے کھوپڑی کی کھال کا درجہ حرارت گھٹ جاتا ہے، یوں بالوں کو خون پہنچانے والی رگیں سردی کی وجہ سے بند ہو جاتی ہیں، یہ سرد ٹوپی تین گھنٹوں تک سر پر رکھنی ہوتی ہے، کلین نے اسے اپنی بیوی کے لئے تیار کیا تھا، وہ چھاتی کے سرطان کی مریض تھی، اس ٹوپی کے استعمال سے اس کے بال گرنے سے بچے رہے، اب برطانیہ کے کئی ہسپتالوں میں یہ بال بچاؤ ٹوپی استعمال ہو رہی ہے۔

ٹوپی سے جلد کے سرطان کا بچاؤ:

ڈاکٹر یوڈورنرے کی تھو میں لکھتا ہے کہ:

”جلد کا سرطان (کینسر) ان ہلکے رنگ کے لوگوں میں عام ہوتا ہے جو زیادہ وقت دھوپ کی پوری تیزی میں گزارتے ہیں یہ جسم کے ان حصوں پر زیادہ ہوتا ہے جہاں دھوپ کی پوری تیزی پڑتی ہے، جلد کے سرطان کی کئی شکلیں ہوتی ہیں عام طور پر موتی کے رنگ کے حلقہ کی شکل میں پہلی بار نمودار ہوتا ہے جس کے بیچ میں سوراخ ہوتا ہے اور دھیرے دھیرے تھوڑا تھوڑا بڑھتا جاتا ہے، اگر صحیح وقت پر علاج ہو جائے تو جلد کے بیشتر سرطان خطرناک نہیں ہوتے اگر آپ کے جسم پر ایسا زخم ہو جس پر سرطان کا شک ہو تو ہیلتھ ورکر کو بتائیے، جلد کے سرطان سے بچنے کے لئے گورے اور ہلکی رنگت کے لوگوں کو چاہئے کہ دھوپ سے بچیں اور ہمیشہ چھجے والی ٹوپی پہنا کریں۔“

ٹوپی کی افادیت اور میڈیکل سائنس:

ٹوپی کا استعمال نزلے زکام کے خلاف مزاحمت پیدا کرتا ہے، مگر یہ بات افسوس کے

ساتھ کبنا پرتی ہے کہ اس کے باوجود نزلے کے وائرس کو روکا نہیں جاسکتا، لیکن جب آپ نے سر پر ٹوپی رکھی ہوئی ہو تو اس بات کا انحصار اس پر بھی ہے کہ اس وقت آپ کتنی سردی محسوس کرتے ہیں، ہمارے سر کی کھال کی عروق خون ٹانگوں اور بازوؤں کی عروق خون کے مقابلے میں زیادہ تیزی سے نہیں سلکڑتیں، جب یہ عروق خون سلکڑتی ہیں تو خون کی بڑی مقدار پٹھوں کو مہیا کرتی ہیں جہاں یہ جلد کی اوپری سطح کے خون کے مقابلے میں زیادہ گرم ہو جاتا ہے، لیکن کھوپڑی کی سطح پر سے خون کی بہت کم مقدار عروق خون کے ذریعے آگے جاتی ہے، خون کی بہت سی مقدار یہاں پر ٹھنڈی ہو جاتی ہے اور اس طرح کے ٹھنڈے خون کی تھوڑی سی مقدار بھی جب ہمارے پٹھوں اور اندرونی حصوں میں جائے گی تو یقیناً نقصان کا باعث ہوگی، اس طرح کی ٹھنڈک کس قدر نقصان دہ ہے؟ تحقیق کرنے والوں کے ایک مختلط اندازے کے مطابق جب آپ ٹوپی کے بغیر سردی میں نکلتے ہیں تو آپ جسم کو گرم رکھنے کی ۵۰ فیصد تک صلاحیت کم کر لیتے ہیں یا یوں سمجھیں کہ ہمارے اندرونی درجہ حرارت کو برقرار رکھنے کے لئے ہمارے جسم کو ۵۰ فیصد زیادہ کام کرنا پڑے گا۔

ٹوپی کی برکت:

یہ واقعہ اگرچہ کئی جہاں پہلے کا ہے لیکن یہ واقعہ میرے ذہن کے ساتھ ایسے چپک کر رہ گیا ہے کہ جب بھی مجھے اس کی یاد آتی ہے تو اس کے خوف کی وجہ سے میرے جسم میں کپکپی طاری ہو جاتی ہے، گویا کہ یہ واقعہ آج ہی ابھی ابھی ہمارے ساتھ پیش آیا ہے۔

قبل اس کے کہ میں واقعہ بیان کرنا شروع کروں اس سے پہلے واقعہ کو سمجھنے کے لئے آپ حضرات یہ بات ذہن نشین کر لیں کہ ہم تین بھائی ہیں، میرا نام محمد فاروق جنید ہے اور مجھ سے چھوٹے کا نام محمد اختر اور سب سے چھوٹے کا نام سعید حیدر ہے، ہمارا تعلق زمین دار گھرانے سے ہے۔

سخت گرمیوں کے دن تھے، صبح ہم لوگوں نے ٹریکٹر والے کو کہا کہ آج ہماری زمین میں ہل چلا دینا کیونکہ اس کے ساتھ ہمارا سالانہ ٹھیکہ ہوتا ہے، جب بھی زمین میں ہل وغیرہ چلوانا ہوتا ہے ہم اس کو اطلاع دیتے ہیں اور وہ ہل چلا دیتا ہے کیونکہ وہ ہماری تمام زمین کو جانتا ہے۔

دن کو شدید گرمی ہونے کی وجہ سے ہم اپنی زمین پر نہ جاسکے، تا کہ دیکھیں کہ اس نے ہل کیسا چلایا ہے، عصر کے وقت ہم تینوں بھائی اپنے والد صاحب کے ہمراہ عصر کی نماز پڑھنے کی غرض سے روانہ ہوئے، گھر سے کچھ دور جانے کے بعد والد صاحب نے ہم سے مخاطب ہو کر کہا کہ اب موسم بھی درست ہو گیا ہے، یعنی گرمی کم ہو گئی ہے، ہمیں چاہئے کہ اب زمین کا چکر لگالیں، اور دیکھیں کہ ٹریکٹر والے نے کیسا ہل چلایا ہے، لہذا جلدی جاؤ اور گھر سے کدال اٹھا کر لے آؤ تا کہ زمین میں ہل چلانے کی وجہ سے جو مٹی کے بڑے بڑے ڈھیلے نکل آتے ہیں انہیں بھی کدال (کی الٹی یعنی پین والی جانب) سے توڑیں، یہ بات سننی تھی کہ سب سے چھوٹا یعنی سعید بھاگ کر گیا اور کدال اٹھا کر لے آیا، اس وقت ہم لوگ مسجد میں داخل ہونے والے تھے، سب سے پہلے والد صاحب مسجد کے مین گیٹ سے داخل ہو چکے تھے اور محمد اختر ہم سے پیچھے تھا یعنی درمیانہ بھائی، جیسے ہی وہ گیٹ میں داخل ہوا تو اس نے ہائے ابو کی ایک زوردار چیخ لگائی، اس کی چیخ پورے محلے میں سنی گئی وہ اس وجہ سے کہ جیسے ہی اس نے گیٹ میں پاؤں رکھا تو اوپر چھت سے تقریباً ڈیڑھ میٹر لمبے اور لاٹھی جیسے موتے سانپ نے اس کے سر پر چھلانگ لگائی، سر پر ٹوپی ہونے کی وجہ سے سانپ اس کو ڈس تو نہ سکا اور سلپ کر کے نیچے گر گیا، اتنے میں والد صاحب بھی چیخ کی وجہ سے اس کی طرف متوجہ ہو چکے تھے، انہوں نے جلدی سے سعید کے ہاتھ سے کدال لی اس وقت سانپ دوبارہ دیوار کے ذریعے چھت کی طرف جا رہا تھا، والد صاحب نے دیوار پر سانپ پروا کیا لیکن وہ سانپ کو نہ لگا البتہ سانپ دوبارہ زمین پر گر اور اب اس نے گیٹ سے نکلتے ہوئے گلی کی طرف راہ فرار اختیار کی، والد صاحب بھی کدال لے کر اس کے پیچھے پیچھے بھاگے اور کچھ دور جا کر پشت کی جانب سے اس پر وار کیا اور یہ وار اس پر لگا، وار ہوتے ہی وہ فوراً والد صاحب پر حملے کے لئے لوٹا والد صاحب جلدی سے چند قدم پیچھے ہٹے اور پھرتی سے اس کے سر پر مارنے کی کوشش کی لیکن وہ بھی اتنا ہوشیار تھا کہ باوجود زخمی ہونے کے جب والد صاحب اس کے سر پر مارتے وہ تھوڑا سا پیچھے ہٹ جاتا اور کدال زمین پر لگتا اور وہ والد صاحب کے قدموں کی طرف ڈسنے کی غرض سے لپکتا، یہ کھیل جاری تھا اور اتنے میں محلے کے تمام لوگ جمع ہو چکے تھے، کچھ تو اختر کی چیخ کی وجہ سے اور کچھ کدال جب زمین پر لگتی اس کی زوردار آواز کی وجہ سے، وہ تمام لوگ بھی یہ تماشا دیکھ رہے تھے، اسی دوران ان لوگوں نے بھی

سانپ کو پتھر وغیرہ مارے لیکن وہ سانپ نہ مرا، اتنے میں ایک بزرگ آگئے وہ میرے والد صاحب سے مخاطب ہو کر کہنے لگے کہ وار کے وقت جتنا یہ پیچھے ہٹتا ہے اتنا اس کے پیچھے وار کرو تب یہ مردار ہوگا، والد صاحب نے ایسا ہی کیا اور اندازاً ایک بالشت اس کے سر سے پیچھے وار کیا اور اس وقت وہ بالکل اتنا ہی پیچھے ہٹ کر اٹھائے دو بارہ حملے کے لئے تیار تھا کہ کدال اتنے زور سے اس کے سر پر لگی کہ اس کو مٹی کے ساتھ برابر کر دیا، اس کے بعد آج تک جب بھی میں اس مسجد میں نماز پڑھنے جاتا ہوں تو دروازے سے داخل ہوتے وقت اچانک پہلے میری نگاہیں چھت کا جائزہ لیتی ہیں اور اس کے بعد کسی اور طرف متوجہ ہوتی ہیں۔

ٹوپی کے فائدے کے بارے میں اس کے پڑھنے کے بعد آپ خود اندازہ لگالیں اور آج کے بعد اس پر عمل کرنے کی کوشش کریں۔

(محمد فاروق چکوال، جامعہ فاروقیہ)

چودھواں باب

ٹوپی اور عمامہ کے ساتھ نماز پڑھنے کا ذکر

یعنی

ٹوپی یا عمامہ کے ساتھ نماز پڑھنے

ٹوپی کے ساتھ نماز پڑھنے پر ایک مختصر تحقیق احادیث رسول ﷺ کے آئینہ میں:

احیاء العلوم کے باب آداب اللباس میں لکھا ہے:

كان يلبس القلائس تحت العمائم وبغير عمامة وربمانزع قلنسوة من رأسه فجعلها سترة بين يديه ثم يصلى اليها.

یعنی آنحضرت ﷺ ٹوپی پہنتے تھے عمامہ کے نیچے اور بغیر عمامہ کے اور کبھی ٹوپی کو سر مبارک سے اتار کر سامنے اس کو سترہ کر لیتے تھے، اور اس کی طرف نماز پڑھتے تھے۔

امام عبدالرؤف مناوی رحمۃ اللہ علیہ نے اس حدیث سے جامع صغیر کے بقیہ حصہ کو شرح کرتے ہوئے لکھا ہے، (ویلبس) القلائس (ذوات الآذان) اذا كان (فی الحرب) وکان ربمانزع قلنسوته) ای اخرج رأسه منها (فجعلها سترة بين يديه وهو يصلى) ای اذا لم يتسير له حنذ ما يستربه او بياناً للجزواز یعنی آنحضرت ﷺ جہاد کی حالت میں گوشہ دار ٹوپی پہنتے تھے اور کبھی اس کو سر سے اتار کر سترہ کر لیتے تھے اور اس کی طرف نماز پڑھتے تھے جب کہ سترہ کرنے کے قابل اس وقت کوئی اور شے موجود نہ ہوتی یا اظہار جواز کے لئے، سفر السعادت میں ہے، النبی ﷺ لبس السراويل ولبس العمامة بغير قلنسوة ومع القلنسوة القلنسوة بغير العمامة.

جس کا ترجمہ کتاب مذکورہ کی شرح میں شیخ دہلوی رحمۃ اللہ علیہ نے لکھا ہے آنحضرت

ﷺ گاہ عمامہ بے کلاہ می پوشید و گاہ کلاہ بے عمامہ۔

حضرت عبداللہ بن مسعود رضی اللہ عنہ کا ارشاد:

امام عبدالوہاب شعرانی رحمۃ اللہ علیہ نے کشف الغمہ میں لکھا ہے:

كان ابن مسعود رضی اللہ عنہ يقول سمعت رسول اللہ ﷺ يقول كان

على موسى عليه الصلوة والسلام يوم كلمه ربه سراويل صوف وجة صوف

وكساء صوف كمة صوف ونعلان من جلد حمار الميت الكهروالقلنسوة

والصغیر علی الرأس

حضرت عبداللہ بن مسعود رضی اللہ عنہ فرماتے ہیں کہ سنا میں نے رسول اللہ ﷺ سے کہ فرماتے تھے جس روز اللہ تعالیٰ نے موسیٰ علیہ السلام سے کلام فرمایا تھا ان کا زپیر جامہ اور جگہ اور چادر اور ٹوپی اور مردہ گدھے کا چہرہ کے پاپوش پہنے ہوئے تھے، یہ حدیث ترمذی شریف وغیرہ میں بھی آئی ہے۔

صحابہ رضی اللہ عنہم بالعموم ٹوپی بھی استعمال کرتے تھے اور اس سے انکار جہالت ہے، متعدد احادیث کتب صحاح وغیرہ میں وارد ہیں، بخوف طوالت سب کی نقل کو ترک کیا گیا، اگر کوئی چاہے دیکھ سکتا ہے، خصوصاً یہ کہ جب حج کے موقع پر نبی کریم ﷺ سے احرام کی حالت میں دوسرے لباس کے استعمال کو دریافت کیا گیا تو فرمایا کہ قمیص، زیر جامہ، ٹوپی، موزے وغیرہ جامہ ہائے دوخت پہنیں پس اگر صحابہ رضی اللہ عنہم ٹوپیاں پہنتے نہ ہوتے تو منع کرنے کی کیا ضرورت تھی۔

ان روایات و احادیث سے ثابت ہوتا ہے کہ آنحضرت ﷺ اور صحابہ کرام رضی اللہ عنہم عمامہ پہنتے تھے، ساتھ ٹوپی کے اور کبھی عمامہ بغیر ٹوپی کے اور کبھی ٹوپی بغیر عمامہ کے۔

حضور اقدس ﷺ کا ارشاد مبارک:

شیخ عبدالوہاب الشعرانی رحمۃ اللہ علیہ نے کشف الغمہ میں لکھا ہے:

كان ﷺ يامر بستر الرأس في الصلوة بالعمامة او القلنسوة وينهى عن

كشف الرأس في الصلوة

آنحضرت ﷺ حکم دیتے تھے نماز میں سر ڈھانکنے کا عمامہ سے یا ٹوپی سے اور منع فرماتے

تھے سر کھولنے سے نماز میں۔

قابل غور ہے کہ جب خود سردار دو جہاں ﷺ حکم دیں کہ نماز میں عمامہ یا ٹوپی سے

سر ڈھانک لینا چاہئے تو ٹوپی پہننا بموجب اس حدیث کے مسنون و مستحب ہوگا یا نحوذ باللہ

مکر وہ۔

عمامہ ٹوپی پہننا فطرت انسانی ہے:

لاتزال امتی علی الفطرة ما لبسوا العمام علی القلائس

(کنز العمال ج ۸ ص ۱۹)

حضرت رکانہ رضی اللہ عنہ فرماتے ہیں کہ رسول اللہ ﷺ نے فرمایا کہ میری امت جب تک ٹوپیوں پر عمامے باندھتی رہے گی تب تک فطرت انسانی پر قائم رہے گی۔ اس حدیث عالیہ سے معلوم ہوا کہ جو آپ ﷺ کا امتی عمامہ شریف اور ٹوپی نہیں پہنتا وہ فطرت انسانی سے گرا ہوا ہے، اس حدیث میں بالخصوص ان لوگوں کیلئے درس عبرت ہے جو کپڑے کے ہوتے ہوئے بھی ننگے سر نماز پڑھنے کو ترجیح دیتے ہیں، کیونکہ یہ فعل فرمان مصطفیٰ ﷺ اور فطرت انسانی کے خلاف ہے۔

صرف ٹوپی پہننے کا ثبوت:

حافظ ایشمی بیان کرتے ہیں:

عن عاصم بن کلیب عن ابیہ عن خالہ قال اتیت النبی ﷺ فی الشتاء فوجدتهم یصلون فی البرانس والا کسۃ وایدیہم فیہا۔ (رواہ الطبرانی فی الکبیر ودرجالہ موثقون) (مجمع الزوائد ج ۲ ص ۵۱)

کلیب کے والد اپنے ماموں سے روایت کرتے ہیں کہ میں نبی ﷺ کی خدمت میں سردیوں میں حاضر ہوا وہ سب ٹوپیاں پہنے ہوئے اور چادریں اوڑھے ہوئے نماز پڑھ رہے تھے اور ان کے ہاتھ ان کی چادروں میں تھے۔

حضرت امام بخاری رحمۃ اللہ علیہ روایت کرتے ہیں:

قال الحسن کماں القوم یسجدون علی العمامۃ والقلائس ویداہ فی کم

(بخاری ج ۱ ص ۱۵۹)

حسن بصری کہتے ہیں کہ (گرمی کی وجہ سے) لوگ (یعنی صحابہ اور تابعین) عمامہ اور ٹوپی پر سجدہ کرتے تھے، (یعنی پیشانی عمامہ کے پیچ اور ٹوپی سے ڈھکی ہوئی ہوتی تھی) اور ان کے

باتھ آستینوں میں ہوتے تھے۔

وضع ابو اسحاق قلنسوة فی الصلوة ورفعها
ابو اسحاق نے نماز میں اپنی ٹوپی کو رکھا اور اونچا کیا۔ (صحیح بخاری جلد ۱ ص ۱۵۹)

امام شعرانی رحمۃ اللہ علیہ لکھتے ہیں:

وكان النبي ﷺ يأمر بستر الرأس في الصلوة بالعمامة او القلنسوة وينهى
عن كشف الرأس في الصلوة (كشف الغمہ ج ۱ ص ۸۷)
نبی ﷺ نماز میں عمامہ یا ٹوپی کے ساتھ سر ڈھانپنے کا حکم دیتے تھے اور ننگے سر نماز پڑھنے
سے منع فرماتے تھے۔

علامہ سیوطی رحمہ اللہ حافظ ابن عساکر اور حافظ رویانی کے حوالے سے لکھتے ہیں:
کتب احادیث وسیر وتواترہ کے مطالعہ سے واضح ہوتا ہے کہ رسول اللہ ﷺ صحابہ کرام
رضی اللہ عنہم اور سلف صالحین رضوان اللہ علیہم اجمعین نے بھی بغیر عمامہ کے صرف ٹوپی بھی پہنی
ہے، ملاحظہ فرمائیں:

جلیل القدر تابعی حضرت امام حسن بصری رحمۃ اللہ علیہ فرماتے ہیں کان القوم یسجدون
على العمامة او القلنسوة (صحیح بخاری ج ۱ ص ۵۶)

یعنی ان کے زمانہ کے لوگوں (صحابہ و تابعین وغیرہم) سے کچھ عمامہ باندھ کر اور کچھ ٹوپی
پہن کر نماز پڑھتے تھے، علاوہ ازیں ترمذی کے حوالے سے مشکوٰۃ ص ۳۳۵، سیرت حلبیہ ص
۳۵۳، نیر السعادة ص ۴۳۶، احیاء العلوم ص ۵۲۲ ج ۲، جامع الخیر ص ۱۲۰ میں ٹوپی پہننے کی
احادیث موجود ہیں۔

ٹوپی سے نماز کے جواز کے مزید دلائل:

شرح منیۃ المصلیٰ میں ہے:

وفي التحفة والبدائع واما المستحب فهو ان یصلی فی ثلثة اثواب
ازار و رداء و عمامة و کذا ذکر الفقیہ ابو جعفر الہندوانی فی غریب الروایة عن
اصحابنا و مشی علیہ فی الحاوی القدسی و قال محمد رحمہ اللہ تعالیٰ

المستحب للرجل ان یصلی فی ثوبین ازاروررداء لانه یحصل ستره العورة والزینة جمیعا قلت وهو الموافق لما قدمناه عن ابی حنیفة رحمہ اللہ من انه من اخلاق الکرام ثم یمکن ان یکون المراد بالنسبة الی ماعد الرأس للعلم باستحباب ستره بعمامة ونحوها الی القلنسوه وجریان العادة غالباً بذلك كما قدمناه مثله فی التوشیح وجوزنا ان یکون هو الحاصل علی عدم التعرض لستر الرأس

یعنی تحفہ اور بدائع میں لکھا ہے اور بہر حال مستحب پس وہ ازار چادر تمامہ تین کپڑوں سے نماز پڑھنا ہے اور ایسے ہی ذکر کیا فقیہ ابو جعفر ہندوانی نے نادر روایت میں ہمارے اصحاب سے اور اسی قول پر چلے ہیں حاوی قدسی میں اور کہا محمد رحمۃ اللہ علیہ نے یہ کہ واسطے آدمی کے مستحب یہ ہے کہ نماز پڑھے دو کپڑوں ازار اور چادر سے اس واسطے کہ اس سے ستر عورت اور زینت دونوں حاصل ہو جاتے ہیں، میں کہتا ہوں اور وہ موافق ہے اس کے جو ہم نے ابو حنیفہ رحمہ اللہ سے قبل ازیں ذکر کیا کہ ایسا کرنا بزرگوں کی عادات سے ہے پھر ممکن ہے کہ باوجود کہ تمامہ یا ٹوپی وغیرہ سے ڈھانکنے کا استحباب معلوم ہوتے ہوئے ماعد الرأس کی نسبت یہ دو کپڑوں کا استحباب بیان کیا ہو اور اس واسطے کہ غالباً عادت لوگوں کی یہی جاری ہے، جیسے کہ مقدم ذکر کیا ہم نے مثل اس کے توشیح میں اور جائز کیا ہم نے وہی حاصل ہونا استحباب کا ستر الرأس کے متعلق تعرض نہ کرتے ہوئے۔

اس شرح میں ہے:

ثم یتخلص ان المستحب من اللبس فی حال السعة للرجل ازاروررداء وعمامة اونحوها او قمیص وازار وعمامة اونحوها وان الجائز منه من غیر کراهة للرجل التوشیح بالثوب الواحد من تغطية الرأس ببعضه ان لم یکن مستورا بعمامة اونحوها الخ

یعنی پھر صاف ہوتی ہے یہ بات کہ گنجائش اور وسعت میں آدمی کے واسطے لباس مستحب ہے ازار چادر اور عمامہ یا مثل اس کے کوئی اور شے یا قمیص اور ازار اور عمامہ یا مثل اس کے اور تحقیق ہے، یہ کہ اس مجموعہ لباس میں سے آدمی کے واسطے پہننا صرف ایک کپڑے کا کہ اسی

سے سر بھی چھپ جائے، جائز ہے بلا کراہت، اگر چہ دوپٹہ یا ٹوپی سر پر نہ ہو۔

صاحبِ فتاویٰ عالمگیری کی تحقیق

فتاویٰ عالمگیری میں ہے:

والمستحب ان یصلی الرجل فی ثلثة اثواب قمیص وازار وعمامة،

امالو صلی فی ثوب واحد متوشحابه تجوز عملاته من غیر کراہة.

اس اعتراض پر کہ ٹوپی سے امامت کے جواز کا جو فتویٰ دیا گیا ہے وہ صحیح نہیں ہے، یہ سوال پیدا ہوتا ہے کہ کیا امامت اور اقتدار کے لئے کسی خاص لباس امتیازی کی بھی قید ہے اور کیا عمامہ شرائط امامت میں داخل ہے، سوائے افضلیت کے اور کیا اگر صرف ایک کپڑے سے نماز پڑھائی گئی ہو تو دو اور تین کپڑوں سے نماز پڑھانے کا جواز ثابت نہیں ہو سکتا۔

البحر الرائق میں ہے:

بحر الرائق میں لکھا ہے:

وفی الخلاصة وغیرها لابأس ان صلی الرجل فی ثوب واحد متوشحابه

جميع بدنه ویوم كذلك .

یعنی خلاصہ وغیرہ میں ہے کہ کچھ حرج نہیں ہے ایک کپڑے سے نماز پڑھنے میں جب کہ آدمی تمام جسم پر وہ کپڑا پہنے ہوئے ہو، اور ایسے ہی امامت کرے۔

احیاء العلوم میں ہے:

احیاء العلوم میں ہے:

كانت له ملحفة مصبوغة بالزعفران وربما صلی بالناس فیها وحدها.

یعنی آنحضرت ﷺ کے پاس ایک اوڑھنے کی چادر تھی زعفران سے رنگی ہوئی، کبھی آپ

ﷺ صرف اسی چادر سے لوگوں کو نماز پڑھاتے تھے۔

اس پر اعتراض ہو سکتا ہے کہ حضور ﷺ نے زعفران رنگ کے لباس سے منع فرمایا ہے،

چنانچہ جامع الصغیر وغیرہ میں ہے منع فرمایا ہے نبی ﷺ نے مردوں کو زعفران سے کپڑے رنگنے

سے، جو اب اس کا یہ ہے کہ اگرچہ بقول مختار زعفرانی رنگ کی مردوں کے لئے کراہت ثابت ہے، لیکن فی الجملہ یہ مسئلہ اختلافی ہے کہ کہا گیا ہے یہ ممانعت صرف حالت احرام کے لئے مخصوص تھی اور تائید قول احياء العلوم میں اور بہت سی روایات وارد ہوئی ہیں:

کشف الغمہ میں ہے:

قال انس رضی اللہ عنہ کان رسول اللہ ﷺ یصبغ ثیابہ کلہا بالزعفران حتی عمامة .

کہا انس رضی اللہ عنہ نے رسول اللہ ﷺ اپنے کپڑے زعفران سے رنگتے تھے یہاں تک کہ عمامہ بھی۔

بہر حال یہ اعتراض بحث ما نحن فیہ سے خارج ہے، احياء العلوم میں لکھا ہے:

وربما لبس الازار الواحد لیس علیہ غیرہ ویعقد طرفیہ بین کتفیہ
وربما أم به الناس علی الجنائز .

یعنی کبھی آنحضرت ﷺ صرف چادر پہنتے تھے کہ اس پر کوئی اور شے نہیں ہوتی تھی اور دو کنارے اس کے درمیان موٹے ہونے کے باندھتے تھے اور کبھی امامت کرتے تھے لوگوں کی اسی چادر سے جنازوں میں۔

شرح جامع الصغیر سے ایک حدیث شریف:

اس سے شرح جامع الصغیر سے حدیث لکھی گئی ہے کہ آنحضرت ﷺ جہاد کی حالت میں گوشہ دار ٹوپی پہنتے تھے اور کبھی اس کو سر سے اتار کر سترہ کر لیتے تھے، اور اس کی طرف نماز پڑھتے تھے وہ اتنی دراز ہوتی تھی کہ اس کو بجائے سترہ کے رکھ لیتے تھے تو قرینہ کے لحاظ سے یہ بات یقینی ہے کہ آپ ﷺ اس کو بلا عمامہ اوڑھتے تھے، پھر بعید از قیاس ہے کہ اس حالت میں نماز پڑھانے کا اتفاق نہ ہوتا ہو، کیونکہ حالت سفر میں اور خصوصاً جہاد میں زیادہ تر قرائن و واجبات ہی پڑھنے کا اتفاق ہوتا تھا قصر کی وجہ سے۔

ترمذی شریف میں ہے:

ترمذی میں ہے:

عن انس ابن مالک قال دخل النبی ﷺ عام الفتح وعلی الرأس المغفر
یعنی حضرت انس رضی اللہ عنہ سے روایت ہے کہ کہا تشریف لائے نبی ﷺ فتح مکہ کے
سال اس حال میں کہ سر مبارک پر مغفر یعنی خود اکہنی تھا کہ جو ٹوپی کے اندر پہنا جاتا ہے۔
قاموس و صراح میں لکھا ہے ذرد من الدرع یلبس تحت القلنسوة یعنی زرہ خود
پہنا جاتا ہے ٹوپی کے نیچے پس یہ بھی ٹوپی کی جنس سے ہے اور حدیث مغفر مؤید ہے حدیث
مذکورہ بالا کی۔

ٹوپی پہننے کی شرعی حیثیت (جامعہ دارالعلوم کورنگی کا ایک تحقیقی اور علمی فتویٰ)

سوال:

کیا فرماتے ہیں علمائے کرام بابت اس مسئلہ کے کہ آجکل ٹوپی نہ پہننے کا رواج عام ہے
اور جدید تعلیم یافتہ طبقہ میں تو یہ رواج دوسروں کے مقابلے میں اور زیادہ ہے، بلکہ بعض حضرات
ٹوپی پہننا باعث عار سمجھتے ہیں اور اب صورتحال یہ ہے کہ ایسے لوگ بکثرت موجود ہیں، جن کے
پاس سر سے ٹوپی ہی نہیں ہے، پہننا تو دور کی بات ہے، پھر بعض حضرات نماز میں بھی ٹوپی
استعمال نہیں کرتے اس سلسلے میں جو باتیں زبان زد عام ہیں، وہ یہ ہیں کہ ٹوپی حدیث سے
کہاں ثابت ہے؟ یہ تو مولویوں کا کام ہے، انہوں نے دین میں خواہ مخواہ سختی کر رکھی ہے، ورنہ
ٹوپی نہ پہننا کوئی گناہ نہیں ہے، نیز بغیر ٹوپی نماز پڑھنے سے بھی کوئی گناہ نہیں ہوتا، عرب ممالک
جہاں قرآن نازل ہوا وہاں بھی اکثر لوگ بغیر ٹوپی نماز ادا کرتے ہیں، اگر یہ کوئی گناہ ہوتا تو وہاں
کے لوگ ایسا نہ کرتے۔

اس صورتحال کے پیش نظر آپ حضرات سے گزارش ہے کہ شرعی دلائل کی روشنی میں ٹوپی
کی حیثیت کو واضح فرمائیں۔ بہت شکر یہ

(محمد سعد، لائڈھی کراچی)

الجواب:

علماء یا ٹوپی پہن کر نماز پڑھنا اور نماز کے علاوہ عام حالت میں بھی علماء یا ٹوپی پہننا رسول اللہ ﷺ اور صحابہ کرام رضی اللہ عنہم کا معمول تھا اور آج تک دیندار مسلمانوں میں یہ طریقہ چلا آرہا ہے اور اسی لئے سر پر ٹوپی یا علماء استعمال کرنا اسلامی لباس کا شعار ہے اور یہی اسلامی تہذیب ہے، اس کے برخلاف ننگے سر رہنا انگریزوں کی تہذیب ہے جو اسلامی تہذیب کے بالکل خلاف ہے، لہذا یہ کہنا کہ ”ٹوپی پہننا حدیث سے کہاں ثابت ہے؟ یہ تو مولوی کا کام ہے، انہوں نے خواہ مخواہ دین میں سختی کر رکھی ہے“ محض غلط اور جہالت کی بات ہے، جس سے بچنا چاہئے اور انگریزی تہذیب کو چھوڑ کر اسلامی تہذیب کو اختیار کرنا چاہئے۔

اور ننگے سر نماز پڑھنے کا حکم یہ ہے کہ اگر کوئی شخص کبھی اتفاق سے بغیر ٹوپی نماز پڑھ لے اس میں کوئی مضائقہ نہیں، لیکن ننگے سر نماز پڑھنے کی عادت بنانا مکروہ تہذیبی ہے اور (نعوذ باللہ) اگر نماز کی توہین کرنے کے ارادہ سے ٹوپی اتار کر کوئی نماز پڑھتا ہے تو یہ کفر ہے، آجکل جو لوگ ننگے سر رہتے ہیں اور ننگے سر نماز پڑھتے ہیں ان کا فعل بلاشبہ مکروہ تہذیبی اور اسلامی شعار کے خلاف ہے جس سے ان کو بچنا چاہئے اور ٹوپی یا علماء پہننے کو اپنے لئے باعث عار سمجھنے کے بجائے اس کے پہننے کا اہتمام کرنا چاہئے عرب کے عام لوگوں کا بغیر ٹوپی کے نماز پڑھنا کوئی شرعی دلیل نہیں ہے، لہذا ان کے فعل کی بنیاد پر ننگے سر نماز پڑھنے کی عادت بنانا درست نہیں، عرب کے دیندار اور علماء، حضرات ٹوپی اور علماء کے ساتھ ہی نماز ادا کرتے ہیں۔

علماء اور ٹوپی پہننے پر احادیث و آثار ذیل میں آرہے ہیں جن کا خلاصہ یہ ہے کہ:

بعض روایات سے رسول اللہ ﷺ کے پاس تین طرح کی ٹوپیاں ہونا ثابت ہے، ایک قسم وہ تھی جو سر کے ساتھ چپکی ہوئی ہوتی تھی، دوسری وہ تھی جو سر سے کسی قدر اونچی ہوتی تھی جبکہ تیسری قسم کی ٹوپی مذکورہ دونوں قسم کی ٹوپوں سے نسبتاً زیادہ بڑی اور کشادہ ہوتی تھی کہ کان بھی اس سے ڈھک جاتے تھے، اور ٹوپیاں کبھی علماء کے نیچے بھی پہنتے تھے اور کبھی بغیر علماء بھی پہنتے تھے۔

☆ عن ابن عمر رضی اللہ عنہما قال کان رسول اللہ ﷺ

یلبس قلنسوة بیضاء.

☆ عن عائشة رضی اللہ عنہا قالت کان رسول اللہ ﷺ فی

السفر القلانس ذوات الأذان وفی الحضر المشمرة تعنی الشامیة.

☆ عن ابن عباس رضی اللہ عنہما قال کان للنبی ﷺ

ثلاث قلانس، قلنسوة مصریة بیضاء وقلنسوة برودة حبرة، وقلنسوة

ذات اذان یلبسها فی السفر وربما وضعها بین یدیه ویصلی ینها.

☆ عن حریز بن عثمان قال: لقیة عبد اللہ بن بسر رضی اللہ تعالیٰ

عنه فقلت! اخبرنی! قال رأیت رسول اللہ ﷺ وله قلنسوة طویلة قلنسوة
ذوات اذان وقلنسوة لاطیه.

☆ فی کنز العمال (۱۲۱/۷) کان یلبس القلانس تحت العمائم

وبغیر العمائم ویلبس العمائم بغیر القلانس، وکان یلبس القلانس الیمانیة
وهن البیض المضربة ویلبس ذوات الاذان فی الحرب وکان ربما نزع
قلنسوته فجعلها سترة بین یدیه وهو یصلی .

☆ عن ابی یزید الخولانی انه سمع فضالة بن عبید یقول سمعت

عمر بن الخطاب یقول سمعت رسول اللہ ﷺ یقول :

الشهداء اربعة، رجل مؤمن جید الایمان لقی العدو فصدق اللہ

حتى قتل فذلک الذی یرفع الناس الیه اعینهم یوم القيامة هكذا، ورفع رأسه

حتى وقعت قلنسوته الحدیث، رواه الترمذی فی جامعہ (۲۹۳/۱) وقال هذا

حدیث حسن غریب الخ .

☆ عن أبی كبشة قال کان کما أصحاب رسول اللہ ﷺ

بطخا، رواه الترمذی (۳۰۸/۱) وقال هذا حدیث منکراه

☆ قال العلامة علی القاری فی المرقاة (۲۳۶/۸) (قوله کما)

بکسر الکاف جمع کمة بالضم کقباب وفیه وهی القلنسوة المدورة، سمیت

بہا لانہا تغطی الرأس (قوله بطحا) بضم الموحدة فسكون المهملة جمع بطحاء ای كانت مبسوطة على رؤوسهم لازقة غير مرتفعة عنها الخ.

☆ وقال العلامة ابن حجر في فتح الباری (۱۰/۲۷۲ باب

لبرانس) اخرج الطبرانی من حديث ابی قرصافة قال كسانی رسول الله ﷺ
برنسا فقال البسه، وقال ابن حجر: وفي سنده من لا يعرف اه:

وفي الدرالمختار (۱/۶۳۱) (وكره) هذه تعم التنزيهية التي مرجعها
خلاف الاولى فالقارق الدليل (صلاته جاسرا) ای كاشفا (رأسه للتكاسل)
ولا بأس به للتدلل واما لاهانة بها فكفر (قوله هذه تعم التنزيهية) ويعرف ايضا
بلادليل نهى خاص بان تتضمن ترك واجب او ترك سنة فالاول مكروه
تحريما والثاني تنزيها (قوله للتكاسل) ای لاجل الكسل بان استثقل تغطيته
ولم يرها امرا مهما في الصلوة فتركها لذلك، وهذا معنى قولهم تهاونا
بالصلاة وليس معناه الاستخفاف بها والاحتقار لانه كفر شرح المنية. اه

والله سبحانه وتعالى اعلم

فتوى نمبر ۱۵/۲۳

محمد یعقوب عقا لہ عنہ

دارالافتاء دارالعلوم کراچی ۱۳

۱۳۲۱/۲/۶ھ

الجواب صحیح

محمد عبد المنان

عفی عنہ

۱۳۲۱-۲-۱۹ھ

الجواب صحیح

بندہ عبدالرؤف

سکھروی

۱۳۲۱-۲-۱۰ھ

الجواب صحیح

احقر محمود اشرف

غفرلہ ۱۳۲۱/۲/۱۸ھ

الجواب صحیح

احقر محمد تقی عثمانی عفی

عنہ

۱۳۲۱-۲-۱۸ھ

ٹوپی سے اپنا سر ڈھانپنا ایک اسلامی تہذیب ہے:

مردوں کا اپنے سر کو ڈھانپنا ایک قدیم تہذیب ہے اور سر ڈھانپنے کے لئے ٹوپی کا استعمال بھی قدیم زمانہ سے چلا آ رہا ہے، گو ٹوپی کی کیفیات میں اختلاف ہوتا رہا ہے، امام بخاری رحمۃ اللہ علیہ نے صحیح بخاری میں ایک باب قائم کیا ہے ”باب لبس القمیص“ (ص ۸۶۲ ج ۲) اس کے ذیل میں علامہ ابن بطال مالکی رحمہ اللہ تحریر فرماتے ہیں:

فیه ان لباس القمیص من الامر القدیم وکل ما ذکر فی حدیث ابن عمر من السراویل والبرانس وغیرھا (شرح صحیح البخاری لابن بطال ص ۸۳ ج ۹) ”اس باب میں اس بات کا ثبوت ہے کہ قمیص پہننا اور پاجامہ نیز ٹوپی وغیرہ پہننا، جس کا ذکر حضرت عبد اللہ بن عمر رضی اللہ عنہما کی حدیث میں ہوا ہے، یہ قدیم امور میں سے ہیں۔“

مردوں کا ٹوپی سے اپنا سر ڈھانپنا قدیم تہذیب ہونے کے ساتھ ساتھ اسلامی تہذیب بھی ہے، چنانچہ ٹوپی، حضرات انبیاء علیہم السلام اور صالحین رحمہم اللہ کے لباس کا حصہ ہے، حافظ ابن العربی مالکی رحمہ اللہ فرماتے ہیں:

القلنسوة من لباس الانبياء والصالحين. (عارضۃ الاحوزی ص ۲۳۲ ج ۷)

آپ ﷺ کی ٹوپی مبارک:

خاتم الانبیاء محمد رسول اللہ ﷺ سے بھی ٹوپی پہننا ثابت ہے، علامہ قسطلانی رحمۃ اللہ علیہ تحریر فرماتے ہیں:

وقد كان له عليه الصلوة والسلام عمامة تسمى السحاب ويلبس تحتها القلانس اللاطئة. (المواهب اللدنیة مع شرح الزرقانی ص ۹ ج ۵)

”رسول اللہ ﷺ کا ایک عمامہ تھا، جس کو ”سحاب“ کہا جاتا تھا، آپ ﷺ اس عمامہ کے نیچے سر پر مڑھی ہوئی ٹوپی پہنتے تھے۔“

رسول اللہ ﷺ کی ٹوپی کے بارے میں سب سے عمدہ سند والی وہ روایت ہے، جو حافظ ابو محمد بن حیان الملقب بابی الشیخ رحمہ اللہ نے ”اخلاق النبی ﷺ“ میں ذکر کی ہے، جس میں ام المؤمنین حضرت عائشہ صدیقہ رضی اللہ عنہا کا یہ بیان ہے:

ان النبی ﷺ كان يلبس من القلانس في السفر ذوات الأذان وفي الحضر المشمرة يعنى الشامية. (اخلاق النبی ﷺ ص ۱۰۴)

”نبی کریم ﷺ سفر میں باڑدار اونچی ٹوپی پہنتے تھے اور حضر میں سمٹی ہوئی یعنی شامی۔“ سر ڈاھانپنے کے لئے رسول اللہ ﷺ جس طرح ٹوپی استعمال فرماتے تھے، اسی طرح امامہ بھی باندھتے تھے، چنانچہ آپ ﷺ اکثر ٹوپی پہن کر اس پر امامہ باندھتے تھے نیز بغیر امامہ کے صرف ٹوپی بھی پہنتے تھے اور بغیر ٹوپی کے بھی امامہ کا استعمال فرماتے تھے، حافظ ابن القیم حنبلی رحمہ اللہ فرماتے ہیں:

كانت له عمامة تسمى السحاب كساها عليا، وكان يلبسها ويلبس تحتها القلنسوة، وكان يلبس القلنسوة بغير عمامة، ويلبس العمامة بغير قلنسوة (زاد المعاد ج ۱ ص ۸۲)

”رسول اللہ ﷺ کے پاس ایک عمامہ تھا، جسے ”سحاب“ کہا جاتا تھا، جو بعد میں آپ ﷺ نے حضرت علی رضی اللہ عنہ کو دے دیا تھا، آپ اس کو باندھتے تھے، اور اس کے نیچے ٹوپی پہنتے تھے اور کبھی رسول اللہ ﷺ بغیر عمامہ کے صرف ٹوپی بھی پہنتے تھے، اور کبھی بغیر ٹوپی کے صرف عمامہ بھی زیب تن فرماتے تھے۔“

رسول اللہ ﷺ سے سر برہنہ ہونا حالت احرام میں ثابت ہے اور سوائے احرام کے احياناً آپ ﷺ برہنہ سر ہوئے ہیں، ورنہ آپ ﷺ کی عام عادت یہ تھی کہ آپ ﷺ کے سر مبارک پر عمامہ یا ٹوپی بھی رہتی تھی، محدث سید محمد بن جعفر کتانی رحمۃ اللہ علیہ نے ”الدهامة“ میں ان احادیث کو جمع فرمایا ہے، جو آپ ﷺ کے عمامہ کے ساتھ ٹوپی پہننے اور بغیر عمامہ کے ٹوپی پہننے کی مواظبت پر دلالت کرتی ہیں، آپ کے اس اہتمام کی وجہ سے حافظ ابن العربی رحمہ اللہ نے تو ”عارضۃ الاحوذی“ (ج ۷ ص ۲۳۲) میں ٹوپی پہننے کو از قبیل سنت قرار دیا ہے۔

حضرات صحابہ کرام رضی اللہ عنہم بھی رسول اللہ ﷺ کی عادات و اطوار اور آپ ﷺ کے طرز عمل کا اتباع کرتے ہوئے عام حالات میں برہنہ سر نہیں رہتے تھے، بلکہ ٹوپی یا عمامہ سے اپنے سروں کو ڈھانکتے تھے، جامع ترمذی میں حضرت عمر رضی اللہ عنہ سے مروی ہے، کہ میں نے رسول اللہ ﷺ کو یہ فرماتے ہوئے سنا:

الشهداء اربعة، رجل مؤمن جیدا لایمان لقی العدو فصدق اللہ حتی قتل، فذلک الذی یرفع الناس الیہ اعینہم یوم القیامة ہکذا، و یرفع رأسہ حتی وقعت قلنسوتہ، فلا ادری قلنسوة عمر اراد ان یرفع قلنسوة النبی ﷺ الحدیث. (جامع ترمذی ج ۱ ص ۲۹۳، ۲۹۴)

”شہدا چار قسم پر ہیں: ایک وہ مؤمن آدمی ہے، جس کا ایمان عمدہ ہو اور دشمن سے ٹڈبھیڑ کے وقت اللہ تعالیٰ کے وعدوں کی تصدیق کرتے ہوئے لڑے اور شہید ہو جائے، اس آدمی (کے بلند درجات) کا حال یہ ہے کہ لوگ قیامت کے دن اس کی طرف اپنی نگاہ اس طرح اٹھائیں گے، یہ کہہ کر رسول اللہ ﷺ نے یا حضرت عمر رضی اللہ عنہ سے اپنا سراٹھایا۔ یہاں تک کہ آپ کی ٹوپی گر گئی، راوی کہتے ہیں کہ مجھے پتہ نہیں ہے کہ حضرت عمر رضی اللہ عنہ کی ٹوپی مراد ہے یا نبی ﷺ کی ٹوپی۔“

اس روایت سے معلوم ہوا کہ رسول اللہ ﷺ کے یا حضرت عمر رضی اللہ عنہ کے سر پر ٹوپی تھی۔

صحیح بخاری میں ہے:

قال (ای سلیمان التیمی) رأیت علی انس بونسا اصفر من خبز. (صحیح بخاری ص ۸۶۳ ج ۲)

”سلیمان تیمی رحمہ اللہ بیان کرتے ہیں کہ میں نے حضرت انس رضی اللہ عنہ پر ریشم اور اون کی بنی ہوئی زردنگ کی مخصوص ٹوپی (جو لباس ہی کا حصہ تھی) دیکھی۔“

حضرات صحابہ کرام رضی اللہ عنہم کی ”برنس“ ٹوپی:

شارح صحیح بخاری علامہ قسطلانی رحمۃ اللہ علیہ فرماتے ہیں:

وقد ليسه جماعة من الصحابة منهم ابوبكر الصديق وابن عباس
والتابعين منهم ابن ابي ليلى وغيره، (ارشاد الساری ج ۱۲ ص ۵۲۳)
بالیقین حضرات صحابہ کرام رضی اللہ عنہم کی ایک جماعت نے ”برنس“ ٹوپی (جو لباس
ہی کا حصہ ہوتی ہے) پہنی ہے، جن میں حضرت ابوبکر صدیق اور حضرت عبداللہ بن عباس
رضی اللہ عنہم ہیں، اور تابعین رحمہم اللہ کی ایک جماعت نے بھی یہ مخصوص ٹوپی پہنی ہے، جن
میں حضرت عبدالرحمن بن ابی لیلیٰ رحمہ اللہ وغیرہ ہیں۔

رسول اللہ ﷺ کے عہد مبارک میں ”برنس“ ٹوپی کا استعمال تھا، جس کو حالت احرام
میں پہننے سے منع کیا گیا، صحیح بخاری میں ہے:

عن النبی ﷺ قال لا یلبس المحرم القمیص ولا العمامة ولا السراویل
ولا البرنس (الحديث)

(صحیح بخاری ج ۱ ص ۲۰۹ و ج ۶ ص ۸۶۳)

”نبی ﷺ نے فرمایا کہ محرم آدمی قمیص، عمامہ، پاجامہ اور برنس نہیں پہنے گا۔“
ٹوپی کی طرح عمامہ کا استعمال بھی حضرات صحابہ کرام رضی اللہ عنہم میں رہا
ہے، حضرت عبداللہ بن عتیک اور حضرت عبید اللہ بن عدی بن خیاری رضی اللہ عنہما میں سے ہر
ایک کے عمامے کا ذکر صحیح بخاری میں اور حضرت انس بن مالک، حضرت عمار بن یاسر اور
حضرت ابوالدرداء رضی اللہ عنہم جیسے بہت سے صحابہ کرام رضی اللہ عنہم کے عمامے کا ذکر
مصنف ابن ابی شیبہ وغیرہ کتب حدیث میں ملتا ہے، حضرت علی، حضرت عبداللہ بن
عمر، حضرت عبدالرحمن بن عوف اور حضرت عبداللہ بن حازم وغیرہ صحابہ کرام رضی اللہ عنہم
کے عمامے زیب تن کرنے اور شملہ چھوڑنے کی کیفیت تک کا بیان حدیث کی کتابوں میں ہوا
ہے۔

تابعین اور تبع تابعین رحمہم اللہ کے زمانے میں ٹوپی:

تابعین اور تبع تابعین رحمہم اللہ کے زمانہ میں بھی عام حالات میں عمامہ یا ٹوپی سے
سر ڈھانکنے کا معمول تھا، چنانچہ حضرت ابوالحق سمعی تابعی رحمۃ اللہ علیہ کی ٹوپی کا ذکر صحیح

بخاری (ج ۱ ص ۱۵۹) میں آیا ہے۔

ابن بطال مالکی رحمہ اللہ فرماتے ہیں:

قال مالک: العمة والاحتباء والانتعال من عمل العرب، وليس ذلك في العجم، وكانت العمة في اول الاسلام، ثم لم تنزل حتى كان هؤلاء القوم، قال ابن وهب، وحدثني مالک انه لم يدرك احدا من اهل الفضل: وحدثني مالک انه لم يدرك احدا من اهل الفضل: يحيى بن سعيد وربيعه وابن هرمرز الا وهم يعتمون ولقد كنت في مجلس ربيعة وفيه احد وثلاثون رجلا منهم رجل الا وهو معتم وانا منهم (شرح صحيح البخاري لابن بطال ج ۹ ص ۸۹)

”امام مالک رحمۃ اللہ علیہ فرماتے ہیں کہ عمامہ باندھنا، گوٹ لگانا اور جوتے پہننا عرب کے عمل میں سے ہے، یہ عجم میں نہیں تھا اور عمامہ باندھنا ابتداء اسلام میں تھا، پھر یہ مسلسل رہا، تا آنکہ ابنا زمانہ بھی اسی پر قائم ہیں، ابن وهب فرماتے ہیں کہ مجھ سے امام مالک رحمۃ اللہ علیہ نے بیان کیا کہ انہوں نے ارباب فضل یحییٰ بن سعید، ربيعة اور ابن هرمرز رحمہم اللہ میں سے ہر ایک کو عمامہ باندھتے ہوئے پایا اور میں ربيعة کی مجلس میں تھا، اس میں اکتیس شرکاء مجلس تھے، ان میں سے ہر ایک عمامہ باندھے ہوئے تھا اور میں بھی ان میں سے تھا۔“

ننگے سر رہنا مکروہ بھی اور انتہائی قبیح فعل ہے:

سطور بالا سے مسئلہ کا ایک پہلو اور تصویر کا ایک رخ سامنے آ گیا کہ مردوں کا عام حالات میں اپنے سر کو ٹوپی یا عمامہ سے ڈھانکنے کا رواج قدیم زمانہ سے چلا آ رہا ہے، رسول اللہ ﷺ کا عام معمول بھی یہی تھا، خیر القرون میں بھی اس کا معمول رہا ہے اور سلف سے خلف تک یہ معمول برابر جاری ہے، اسی لئے بعض حضرات لوگوں کے سامنے مردوں کے برہنہ سر ہونے کو مکروہ قرار دیتے ہیں، ”غنیۃ الطالبین“ میں ہے:

ويكره كشف رأسه بين الناس (غنیۃ الطالبین ج ۱ ص ۱۳)

کراہت کے قول میں کلام ہو تو ہو، لیکن اس کے خلاف مروت ہونے میں دورائے

نہیں ہیں، امام ابن جوزی رحمہ اللہ کی ”تلبیس ابلیس“ میں ہے:

ولا يخفى على عاقل ان كشف الرأس مستقبح وفيه اسقاط مروءة

وترك ادب (تلبیس ابلیس ص ۳۷۳)

”کسی عقلمند پر یہ بات مخفی نہیں ہے کہ برہنہ سر رہنا انتہائی قبیح ہے اور یہ خلاف مروءت

اور بے ادبی ہے۔“

دوسرا پہلو اور تصویر کا دوسرا رخ:

مسئلہ کا دوسرا پہلو اور تصویر کا دوسرا رخ یہ ہے کہ نماز کی حقیقت بارگاہ خداوندی میں

حاضری ہے، جس کا تقاضا یہ ہے کہ بندہ پورے ادب و احترام کے ساتھ حاضر ہو، اور منجملہ

آداب و احترام کے ٹوپی اور عمامہ سے یادوں میں سے کسی ایک سے سر ڈھانپنا ہے، دیکھنے

لباس کی دو حدیں ہیں، ایک واجب اور دوسری مستحب، قرآن مجید نے سورة الاعراف

آیت نمبر ۲۶ میں لباس کو انہی دو حدوں میں تقسیم کیا ہے،

اللہ تعالیٰ کا ارشاد ہے:

﴿يٰۤاٰدَمُ قَدْ اَنْزَلْنَا عَلَيْكَ لِبَاسًا يُّوَارِي سَوْآتِكَ وَيُزَيِّنُكَ﴾

”اے اولاد آدم! ہم نے تمہارے لئے وہ پوشاک اتاری ہے، جو تمہارے متر کو

چھپاتی ہے اور آرائش کے کپڑے اتارے ہیں۔“

پھر آیت نمبر ۳۱ میں ارشاد ہے:

﴿يٰۤاٰدَمُ خذوا زينتكم عند كل مسجد﴾

ان آیات سے معلوم ہوا کہ ایک حد تو وہ ہے جس کا ڈھانکنا واجب و فرض ہے اور وہ

قابل شرم اعضاء اور ان کے مملحات ہیں اور دوسری حد آرائش کا لباس ہے، یہ بھی نماز میں

مطلوب ہے، ابو حیان اندلسی رحمہ اللہ فرماتے ہیں:

والذی يظهر ان ”الزينة“ هو ما يتجمل به ويتزين عند الصلاة ولا يدخل

فيه ما يستر العورة لان ذلك مأمور به مطلقا. (البحر المحيط ج ۳

”طاہر یہ ہے کہ ”زینت“ ہر وہ لباس ہے، جس سے نماز کے وقت تجمل و تزین حاصل ہو، اور زینت میں وہ کپڑا داخل نہیں ہے، جو ستر کو چھپانے والا ہو، اس لئے کہ وہ تو مطلقاً مامور بہ ہے۔“

اور آرائش کے لباس کی حد صرف مونڈھوں تک نہیں ہے، یہ تو ایک درمیانی صورت ہے، کامل آرائش یہ ہے کہ سر اور نخنوں کے اوپر تک جو بھی آرائش اور زینت کا لباس ہے اس کو پہن کر نماز پڑھی جائے، اس اعتبار سے عمامہ اور ٹوپی سے یا ان میں سے کسی ایک سے سر ڈھانکنا آرائش کے قبیل سے ہے، لہذا سر ڈھانپ کر نماز پڑھنی چاہئے۔

نماز کے وقت زینت اختیار کرنے کے حکم قرآنی اور ارشاد نبوی ﷺ ”ان اللہ عزوجل احق من ان تزین لہ“ (اللہ عزوجل زیادہ مستحق ہیں کہ آپ اس کے لئے زینت و آرائش اختیار کریں) کے پیش نظر حضرات فقہاء کرام رحمہم اللہ نے نماز میں قمیص و تہبند یا قمیص و پاجامہ وغیرہ کے ساتھ ساتھ عمامہ یا ٹوپی سے سر ڈھانکنے کو مستحب قرار دیا ہے۔

”الفقہ الاسلامی“ میں ہے:

والمستحب شرعان یصلی الرجل فی ثوبین کما یستحب تغطية الرأس. (الفقہ الاسلامی وادلته ج ۲ ص ۹۸۲)

”مرد کا دو کپڑوں میں نماز پڑھنا شرعاً مستحب ہے..... جیسے سر ڈھانپنا مستحب ہے۔“
”البحر الرائق“ میں ہے:

والمستحب ان یصلی فی ثلاثة اثواب قمیص وازار وعمامة.
(البحر الرائق ج ۱ ص ۲۶۹)

”مستحب یہ ہے کہ مرد تین کپڑوں میں نماز پڑھے، قمیص، ازار اور عمامہ میں۔“

ننگے سر نماز پڑھنا مکروہ ہے، حضرات فقہاء کرام رحمہم اللہ کا فتویٰ سستی کی وجہ سے یا غیر اہم معاملہ خیال کر کے کھلے سر نماز پڑھنے کو حضرات فقہاء رحمہم اللہ نے مکروہ تنزیہی قرار دیا ہے۔ ”الفقہ الاسلامی“ کی ”مکروہات صلاۃ“ کی بحث میں ہے:

والصلوة حاسرا (کاشفا) رأسه للتكاسل.....والكراهة هنا تنزيهية
اتفاقا. (الفقه الاسلامي وادلته ج ۲ ص ۹۸۲)
اور سستی کی وجہ سے کھلے سر نماز پڑھنا (مکروہ ہے) اور یہاں کراہت بالاتفاق
تتزیہی ہے۔“

ویکره ان یصلی حاسرا رأسه تکاسلا، بان استثقل تغطيته ولم یرها
امراً مهما فی الصلوة فترکها لذلك، ولا بأس اذا فعله تذلا
وخشوعاً، وقوله ”لابأس“ يدل على ان الاولى ان لا یفعله وان یتذلل
ویخشع بقلبه فانها من افعال القلب. (شرح منیة المصلی ص ۳۳۸)

”اور سستی کی وجہ سے کھلے سر نماز پڑھنا مکروہ ہے، پائیں طور کہ نماز میں سر ڈھانپنے کو
بوجھ سمجھ کر اور اس کو غیر اہم معاملہ خیال کر کے چھوڑ دے، جب تذلل اور فروتنی کے لئے کھلے
سر نماز پڑھے تو مضائقہ نہیں ہے، ماتن کا قول ”لابأس“ اس بات پر دلالت کرتا ہے کہ بہتر یہ
ہے کہ اس غرض سے کھلے سر نماز پڑھے اور تذلل اور فروتنی قلب سے اختیار کرے، اس لئے
کہ یہ قلب کے افعال میں سے ہیں۔“

مفتی اعظم پاکستان حضرت مولانا مفتی محمد شفیع صاحب قدس سرہ فرماتے ہیں:
”چونکہ نماز میں صرف ستر پوشی ہی مطلوب نہیں، بلکہ لباس زینت اختیار کرنے کا
ارشاد ہے، اس لئے مرد کانگے سر نماز پڑھنا یا مونڈھے یا کہنیاں کھول کر نماز پڑھنا مکروہ
ہے، خواہ ٹیص ہی نیم آستین ہو یا آستین چڑھائی گئی ہو بہر حال نماز مکروہ ہے اسی طرح ایسے
لباس میں بھی نماز مکروہ ہے، جس کو پہن کر آدمی اپنے دوستوں اور عوام کے سامنے جانا قابل
شرم و عار سمجھے، جیسے صرف بنیان بغیر کرتے کے اگرچہ پوری آستین بھی ہو یا سر پر بجائے
ٹوپی کے کوئی کپڑا یا چھوٹا دستی رومال باندھ لینا کہ کوئی سمجھدار آدمی اپنے دوستوں یا دوسروں
کے سامنے اس ہیئت میں جانا پسند نہیں کرتا، تو اللہ رب العالمین کے دربار میں جانا کیسے
پسندیدہ ہو سکتا ہے؟ سر مونڈھے کہنیاں کھول کر نماز کا مکروہ ہونا آیت قرآنی کے لفظ
”زینت“ سے بھی مستفاد ہے اور رسول کریم ﷺ کی تصریحات سے بھی“

(معارف القرآن ج ۳ ص ۵۴۴)

الغرض عام حالات میں ننگے سر نماز پڑھنا، نماز کے وقت تیزین و آرائش اختیار کرنے کے حکم قرآنی کے خلاف ہے، نیز ارشاد نبوی ”ان اللہ عزوجل احق من ان تزين له“ کے بھی خلاف ہے اور سنت متوارثہ اور صدیوں کے عمل متوارث کے بھی خلاف ہے، اگر کسی کو یہ خیال ہو کہ اب تو مسلمانوں میں بھی کھلا سر رہنا ہی عام رواج ہے، تو جاننا چاہئے کہ یہ ایک فیشن ہے، اس کا اعتبار نہیں، اعتبار اسلامی تہذیب کا ہے، چنانچہ خیر القرون سے سر ڈھانپنے کا جو معمول چلا تھا، کہ رسول اللہ ﷺ، حضرات صحابہ کرام رضی اللہ عنہم، تابعین، تبع تابعین سلف صالحین، مشائخ و محدثین اور ائمہ دین رحمہم اللہ عام حالات میں عمامہ اور ٹوپی سے سر ڈھانکتے تھے، ان کی یہ عادت نہ تھی کہ کھلے سر پھریں یا کھلے سر نماز پڑھیں، وہ معمول آج تک دیندار اور سمجھدار طبقہ میں برقرار ہے، اگر کسی کو یہ شبہ ہو کہ حج میں تو مرد کو برہنہ سر رہنا پڑتا ہے، جب اس عبادت میں کھلے سر رہنا مطلوب ہے، تو عام حالات میں نماز بھی کھلے سر ہی ادا کرنا چاہئے، اس کا جواب یہ ہے کہ حج چونکہ مخصوص مکان میں مخصوص وقت میں ادا کی جانے والی مخصوص عبادت ہے، لہذا برہنہ سر ہونے میں اس پر نماز جیسی عبادت کو قیاس کرنا صحیح نہیں ہے۔

ایک وہم اور اس کا ازالہ:

کھلے سر نماز پڑھنے میں ایک قباحت یہ بھی ہے کہ اس میں نصاریٰ کے ساتھ مشابہت ہے، وہ اپنی عبادت میں اور احترام کے ہر موقع پر سر کھلا رکھتے ہیں، اگر پہلے سے ٹوپی پہنی بھی ہو، تو وہ لوگ ایسے مواقع میں اسے اتار دیتے ہیں۔

بعض حضرات کا خیال ہے کہ کھلے سر نماز پڑھنا سنت یا مستحب ہے، کیونکہ رسول اللہ ﷺ کا ٹوپی یا عمامہ کے ساتھ نماز پڑھنا ثابت نہیں ہے، ان حضرات کا یہ خیال صحیح نہیں، سورۃ الاعراف کی آیت نمبر ۳۱ سے نماز میں تیزین مطلوب ہونا ثابت ہوتا ہے، اور یہ عجیب بات ہے کہ رسول اللہ ﷺ سے عمامہ باندھنا ثابت ہے اور ٹوپی کا تذکرہ بھی آیا ہے، پھر عام حالات میں تو آپ تیزین کے لئے یہ لباس زیب تن فرماتے ہوں اور جب نماز کا وقت آتا ہو، تو ان کو اتار کر نماز پڑھتے ہوں!!! یہ محض من گھڑت بات ہے، رسول اللہ

ﷺ سے قطعاً یہ ثابت نہیں کہ آپ ﷺ نے کپڑا ہوتے ہوئے بلا کسی عذر کے کبھی ننگے سر نماز پڑھی ہو، یا آپ ﷺ نے ننگے سر نماز پڑھنے کا حکم دیا ہو، و من ادعی فعلیہ البیان، آپ کے دنیا سے پردہ فرمانے کے بعد حضرات صحابہ کرام رضی اللہ عنہم کا عمامے اور ٹوپیوں کے ساتھ نماز پڑھنا خود صحیح بخاری سے ثابت ہے، حضرت حسن بصری رحمۃ اللہ علیہ فرماتے ہیں:

كان القوم يسجدون على العمامة والقلنسوة،

”قوم عمامے اور ٹوپی پر سجدہ کرتی تھی“ (صحیح بخاری ج ۱ ص ۵۶)

مذکورہ اثر میں ”قوم“ سے مراد حضرات صحابہ کرام رضی اللہ عنہم ہیں، جیسا کہ حافظ ابن

حجر عسقلانی رحمۃ اللہ علیہ نے ”فتح الباری“ (ج ۱ ص ۵۸۸) میں نقل فرمایا ہے:

رہی وہ روایت جو امام جلال الدین سیوطی رحمہ اللہ اور حافظ ابن عساکر رحمہما اللہ وغیرہما

نے ذکر کی ہے کہ ”وكان ربما نزع قلنسوة فجعلها سترة بين يديه وهو

يصلی“ (رسول اللہ ﷺ کبھی کبھار اپنی ٹوپی کو اتار کر اپنے سامنے اس کو سترہ بنا لیتے تھے اور

اس حال میں آپ ﷺ نماز ادا فرماتے تھے) سو اس روایت میں کلام ہے، بر تقدیر صحت سترہ

کی ضرورت و عذر پر محمول ہے، لہذا اس سے یہ ثابت نہیں ہو سکتا کہ بلا عذر بھی سر کھولے

ہوئے نماز پڑھنا سنت یا مستحب ہے۔

بعض حضرات کہا کرتے ہیں کہ بغیر ٹوپی کے بھی نماز تو ہو جاتی ہے، اس کا جواب یہ

ہے کہ یوں تو بغیر قمیص کے نماز پڑھنے والے کی نماز بھی ہو جاتی ہے یعنی قریضہ ذمہ سے

ساقط ہو جاتا ہے لیکن اس طرح نماز ہو جانے کا یہ مطلب تو نہیں کہ انسان بلا کسی عذر کے

مستحب امر کو بامروت و شریفانہ ہیئت کو ترک کر کے نماز پڑھنے کی عادت بنا لے، لہذا ہر

مسلمان مرد کو کوشش کرنی چاہئے کہ ٹوپی یا عمامہ کا عام معمول بنا لے، ورنہ کم از کم نماز کے

دوران ٹوپی یا عمامہ کا اہتمام کرے، اللہ تعالیٰ شانہ عمل کی توفیق مرحمت فرمائے۔ آمین۔

پندرہواں باب

عمامہ کی فضیلت والی احادیث پر
اعتراضات کا تسلی بخش جواب

بعض قلیل مطالعہ لیکن محب مقیب رطب اللسان عوام کی نظروں، علماء اور حقیقت بین نظروں میں جہلاء اس قسم کی احادیث کے متعلق کہہ دیتے ہیں کہ یہ احادیث ضعیف موضوع مجروح ہیں وغیرہ وغیرہ اس کے متعلق جوابات حاضر ہیں۔

صاحب مرقاۃ شرح مشکوٰۃ کا ارشاد:

عمامہ شریف کی احادیث مختلف طریق کے لحاظ سے متواتر المعنی کا معنی (درجہ) رکھتی ہیں، چنانچہ علامہ علی بن سلطان محمد القاری الحنفی صاحب مرقاۃ شرح مشکوٰۃ اپنے رسالہ ”المقامۃ العذیہ“ (قلمی) میں لکھتے ہیں:

انہ ثبت بالاخبار والآثار انہ تعمم بالعمامة مما کادان یکون متواترا فی المعنی . .

آثار و اخبار سے ثابت ہے کہ حضور نبی اکرم ﷺ دائمی طور پر عمامہ مبارک استعمال فرماتے اور یہ ثبوت (و باصطلاح فن حدیث) متواتر المعنی کے طور حاصل ہوا ہے۔ جب عمامہ شریف کی سنت تو اتر سے ثابت ہے تو اس کا انکار کس درجہ اشد و اکبر ہوگا، اسی وجہ سے فقہاء کرام نے عمامہ شریف کے استخفاف اور استحقار کو کفر لکھا ہے۔

عمامہ شریف کی سنّیت کا انکار کرنے والا کافر ہے

فقہاء کرام رحمہم اللہ کا متفقہ فتویٰ:

چنانچہ خاتم الفقہاء والمفتیین حضرت علامہ سید زین العابدین ردالمحتار اور نمبر الفائق علی بحر الرائق و جیز کردری سے نقل کر کے لکھتے ہیں:

لولم یوالسنۃ حقا کفر لانہ استخفاف

اگر کوئی عمامہ شریف کی سنّیت کا انکار کرے تو وہ کافر ہے اس لئے کہ عمامہ شریف کی سنّیت کا استخفاف و استحقار کفر ہے۔

استہزاء بھی کفر ہے:

عمامہ تو عمامہ (سبحان اللہ) ارسال عذیہ (یعنی شملہ چھوڑنا جو کہ عمامہ کی فرع اور سنّت

غیر مؤکدہ ہے، کے متعلق علماء کرام نے فرمایا کہ اس کے ساتھ استہزاء بھی کفر ہے، گمانص علیہ الفقہاء الکرام و امر و امیر کة حیث یستہزی بہ الحرام کیلایقعوا فی الہلاک سبوء الکلام۔

حضرت ملا علی قاری رحمہ اللہ کا ارشاد:

اگرچہ ان میں روایات ضعیفہ بھی ہیں لیکن طریق متعددہ کی وجہ سے مرتبہ حسن بلکہ صحیح کے درجہ میں پہنچی ہیں، چنانچہ حضرت ملا علی قاری رحمہ اللہ الباری کی المقامۃ الغدیہ قلمی میں ہے:

و کذاورد تحریصہ علیہ السلام علی التعمیم فی احادیث کثیرة
ولو من طریق ضعیفة یحصل من مجموعہا قوۃ ترقیہا الی مرتبۃ الحسن بل
الصحة۔

امام جلال الدین سیوطی رحمہ اللہ کا ارشاد:

اور وہ سب روایات ضعیفہ بھی نہیں بلکہ ان میں بکثرت سنداً صحیح بھی ہیں مثلاً جو حدیث عبد اللہ بن عمر رضی اللہ عنہ کی پچھلے صفحات میں گزر چکی ہے، صحیح ہے، کیونکہ اس کی سند میں نہ کوئی وضاع ہے اور نہ متہم بالوضع نہ کوئی کذاب اور نہ متہم بالکذب نہ اس میں عقل یا نقل کی مخالفت، علاوہ ازیں خاتم الحفاظ امام جلال الملتہ والدین السیوطی رحمۃ اللہ علیہ نے جامع صغیر میں ذکر فرمایا اور وہ اپنی اصل کتاب کے خطبہ میں لکھتے ہیں:

ترکت القشرواخذت اللباب وضعتہ عماتروبه وضاع او کذاب
یعنی میں نے اس کتاب میں پوست چھوڑ کر خالص مغز لیا ہے اور اسے ہر ایسی حدیث سے بچایا ہے جسے کسی وضاع یا کذاب نے روایت کیا ہے۔

المقامۃ الغدیہ میں ہے:

دور سابق میں بعض نے صرف گپڑی اتار کر چھوٹا سا کپڑا سر پر باندھا تو فقہاء کرام کے ہدف ملامت ٹھہرے چنانچہ ملا علی قاری رحمۃ اللہ علیہ المقامۃ الغدیہ میں لکھتے ہیں کہ:

واماما حدثہ فقہاء زماننا من الہم یاتون المسجد ہمامۃ کبیرۃ
یضعونها ویلفون بلفافۃ صغیرۃ وضعون بغير عمامۃ فمکروہ غایۃ کراہۃ۔

مرقات میں ہیں:

بلکہ بعض یمنی مشائخ نے صرف ٹوپی کی عادت بنائی تو بھی فقہاء کی ملامت سے نہ بچ
سکے، چنانچہ یہی ملا علی قاری رحمۃ اللہ علیہ مرقات ج ۴ ص ۴۲۷ میں لکھتے ہیں، لکن
صار شعار البعض مشائخ الیمن واللہ اعلم بمقاصدہم و نیاتہم۔

حقیقت عیاں ہے:

جب واضح ہو گیا کہ پگڑی باندھنا حضور نبی اکرم ﷺ کی سنت ہے اور ٹوپی مشرکین اور
کفار کی وضع اور بعض ٹوپیاں فساق اور مبتدعین کا شعار مثلاً لوگ گاندھی اور نہرو اور دیگر
ہندوؤں مشرکین کفار کی ٹوپیاں پہنتے ہیں اور ایسا فعل مکروہ ہے جیسے علامہ مناوی تیسیر
شرح جامع صغیر میں فرماتے ہیں:

فالمسلمون یلبسون القلنسورة وفوقها العمامة اما لبس القلنسورة
وحدها فتری المشرکین فالعمامة سنة۔

مسلمان ٹوپیاں پہن کر اوپر سے عمامے باندھتے ہیں، تنہا ٹوپی کافروں کی وضع ہے تو
عمامہ سنت ہے اور جو فعل حضور نبی اکرم ﷺ کی سنت مواظبہ کا خلاف یقیناً مکروہ ہے۔

چنانچہ علامہ ابن نجیم رحمۃ اللہ علیہ بحر الرائق ج ۳ ص ۳۴ میں لکھتے ہیں:

ان السنة اذا كانت مؤكدة قوية الابعدان یكون ترکها کراہۃ تحریم
بے شک وہ فعل سنت مؤکدہ ہے اس کا ترک مکروہ تحریمی ہے۔

جس زمانہ میں سنت مصطفیٰ ﷺ کو امت یک لخت ترک کر دے اس سنت مصطفیٰ ﷺ

کو زندہ کرنا مسو شہیدوں کا ثواب ہے۔

جس عمل کے ساتھ کسی غیر مذہب والے کے ساتھ تشابہ لازم آتا ہو تو اسی عمل سے بچنے

کے لئے شدید تاکیدیں واقع ہوتی ہیں، مثلاً نماز میں منہ اور ناک بند رکھنا مکروہ ہے، اس

لئے کہ اس طرح سے مجوسیوں سے مشابہت ہوتی ہے، کیونکہ وہ آگ کی پرستش کے وقت اس کے دھوئیں سے بچنے کے لئے منہ اور ناک بند رکھتے ہیں، اب ہمیں اس فعل سے روکا گیا، اسی طرح کمر میں کپڑا باندھنا مکروہ ہے اسی طرح امام کا طاق میں کھڑا ہونا مکروہ ہے کہ ان میں اہل کتاب سے تشابہ ہوتا ہے، جب اہل اسلام کو غیر مسلموں کے شعار سے تشابہ سے روکا گیا، پگڑی نہ باندھنا اور سر پر ٹوپی وغیرہ مبتدعین کا شعار نہیں ہے تو پھر اہل اسلام کیوں غیروں کو خوش کرتے ہیں.....؟

شرم تم کو مگر آتی نہیں

دورنگی چھوڑ دے، یک رنگ ہو جا
یا سراسر موم ہو جا، یا سنگ دل ہو جا

سولہواں باب

عمامہ شریف کے کچھ اہم مسائل

عمامہ باندھنا سنت ہے:

تمام علماء دین کا اس بات پر اتفاق ہے کہ عمامہ شریف باندھنا سنت ہے لیکن اس بات میں اختلاف ہے کہ سنت کس درجہ کی ہے اکثر علماء و فقہاء کرام کی عبارات سے معلوم ہوتا ہے کہ منجملہ سنن زوائد ہے یعنی سنت زائدہ غیر مؤکدہ ہے، لیکن شعارا اسلام و فرق بین المسلمین و بین المشرکین و سنت دائمہ و مستمرہ ہونے کی وجہ سے سنت مؤکدہ سے دور نہیں، لہذا ہمیشہ سر پر باندھنا بہت اچھا و افضل ہے جیسا کہ اس کے فضائل میں پیچھے کافی احادیث مبارکہ گذر چکی ہیں۔

عمدة القاری یعنی صفحہ نمبر ۱۸، جلد ۱۸ میں ہے:

عن الزبیر بن جوان عن رجل من الانصار قال جاء رجل الى ابن عمر فقال يا ابا عبد الرحمن العمامة سنة؟ فقال نعم. عینی منقول از کتاب الجهاد لابن ابی عاصم.

ترجمہ: حضرت زبیر بن جوان ایک انصاری آدمی سے روایت کرتے ہیں انہوں نے فرمایا کہ ایک آدمی حضرت ابن عمر رضی اللہ تعالیٰ عنہما کی خدمت میں حاضر ہوا اور عرض کی کہ اے ابو عبد الرحمن (ابن عمر رضی اللہ تعالیٰ عنہما) کیا عمامہ شریف سنت ہے.....؟ آپ نے فرمایا کہ ہاں (سنت ہے)

شرم اور تکبر کی بناء پر عمامہ نہ باندھنے والا گنہگار ہے:

جو شخص عمامہ شریف کو سنت جانے لیکن شرم و تکبر کی بناء پر اس کو نہ باندھے تو وہ گنہگار ہوگا اگر بلا شرم و تکبر اسے نہ باندھے تو گنہگار نہ ہوگا لیکن ترک سنت یعنی کراہت تنزیہیہ لازم آئے گی۔

مرقات صفحہ ۲۶۱ جلد ۳ میں ہے ومن علم انها سنة وترکها استنکافا عنها اثم او غیر مستنکف فلا. اور شامی ۶۱۱ میں بحر سے ہے الحاصل ان السنة ان كانت مؤکدة فترکها مکروه تنزیہا.

عمامہ کی سنت کی توہین کرنے والا کافر ہے:

جو شخص عمامہ شریف کو رسول اللہ ﷺ کی سنت جانتے ہوئے برا سمجھے یا ہلکا اور بے قدر سمجھے اور نعوذ باللہ تعالیٰ مندرجہ ذیل قسم کے الفاظ منہ سے نکالے تو شرعاً کافر ہو جائے گا، مثلاً یوں کہے کہ عمامہ میں کیا رکھا ہوا ہے بس بے سو سر پر پار ہے یا یوں کہے کہ عمامہ تو انسان کو بہت برا لگتا ہے یا کہے کہ عمامہ میں تو کچھ بھی حسن نہیں ہے وغیرہ، کیونکہ کسی رسول کی کسی بھی سنت کو ہلکا اور بے قدر سمجھنا شرعاً کفر ہے، کیونکہ کسی سنت کی بے قدری و برائی کی نسبت حقیقۃً اصحاب سنت یعنی انبیاء کرام علیہم الصلوٰۃ والسلام کی ذات کی طرف ہوتی ہے اور انبیاء کرام علیہم الصلوٰۃ والسلام کی ذات کی طرف برائی و بے قدری کی نسبت صریحاً کفر ہے۔

۱۔ البحر الرائق صفحہ ۱۲۱ جلد ۵ میں ہے ویگفر باستخفافہ بسنة من السنن اور سنتوں میں سے کسی بھی ایک سنت کو ہلکا جاننے سے انسان کافر ہو جاتا ہے۔
فتاویٰ بزازیہ موضوع علی ہامش فتاویٰ عالمگیری صفحہ ۳۲۸ جلد ششم میں ہے
الحاصل انه اذا استخف بسنة او حديث من احاديثه عليه السلام كفر (ترجمہ) حاصل کلام یہ ہے کہ انسان جب کسی بھی سنت یا رسول اللہ ﷺ کی احادیث میں سے کسی بھی ایک حدیث کو ہلکا جانے تو وہ کافر ہو جائے گا۔
عالمگیریہ عربی صفحہ ۳۲۳ میں ہے:

من لم يرض بسنة من سنن المرسلين فقد كفر جو شخص انبیاء کرام علیہم الصلوٰۃ والسلام کی سنتوں میں سے کسی بھی ایک سنت کو پسند نہ کرے (یعنی اس کو اچھا نہ جانے) تو یقیناً وہ کافر ہو جائے گا، العیاذ باللہ تعالیٰ۔

مسئلہ نمبر ۱..... عمامہ کی تعظیم کرنی چاہئے:

قطب الارشاد (یہ ایک کتاب کا نام ہے) صفحہ ۱۶۵ میں ہے کہ پانچاںہ جاتے وقت معظم اشیاء مثلاً عمامہ شریف، مسواک وغیرہ اپنے پاس نہ رکھنا چاہئے (ان کی تعظیم کی وجہ سے)۔

مسئلہ نمبر ۲..... عمامہ کھڑے ہو کر باندھنا چاہئے:

دستار مبارک کھڑے ہو کر باندھنا چاہئے، ہاں اگر کوئی بزرگ آدمی کسی مجلس میں دستار مبارک باندھنا چاہے اور سمجھتا ہو کہ اگر میں کھڑے ہو جاؤں گا تو میری تعظیم کی وجہ سے سب لوگ کھڑے ہو جائیں گے تو ایسا شخص بیٹھے عمامہ شریف باندھے تو مناسب ہے۔

مرقاۃ شرح مشکوٰۃ لملا علی قاری رحمہ اللہ تعالیٰ میں ہے قال صاحب المدخل وعلیک ان تتسروا لقاعدہ و تتعمم قائما صاحب مدخل نے فرمایا کہ تو بیٹھے شلووار پہننے اور کھڑے عمامہ شریف باندھنے کو لازم کر لے۔ (مرقاۃ صفحہ ۲۵۰ جلد ۸)

وسنت در بستن دستار آنکہ استادہ بہ بند و سراویل رانشتہ پوشد فی الحدیث من تسرول قائما و تعمم قاعدۃ اللہ تعالیٰ بیلاء لادواء لہ مگر آنکہ او چنان کس باشد کہ بقیام وی ہمہ اہل مجلس بر خیزند اور شاید کہ دستارنشتہ بندر۔ (شرح تحفہ صفحہ ۱۵۱)

ترجمہ: عمامہ شریف باندھنے میں سنت یہ ہے کہ اسے کھڑے باندھے اور پانجامہ بیٹھے پہنے، حدیث شریف میں ہے کہ جو شخص پانجامہ کھڑے پہنے گا اور عمامہ شریف بیٹھے باندھے گا تو اللہ تعالیٰ اسے ایسی مصیبت میں مبتلا فرمائے گا کہ اس کی دوا بھی نہ ہوگی، ہاں اگر کوئی ایسا شخص ہو کہ اس کے اٹھنے سے تمام اہل مجلس اٹھے تو اس کو درست ہے کہ وہ بیٹھے عمامہ شریف باندھے۔ (شرح تحفہ نصاب قاری شیخ محمد گاہوی رحمہ اللہ تعالیٰ)

مرآۃ شرح مشکوٰۃ میں ہے کہ مسجد ہو یا باہر مسجد عمامہ شریف کھڑے ہو کر باندھنا چاہئے، (مرآۃ فی کتاب اللباس) بعض نے لکھا ہے کہ کھڑے ہو کر قبلہ رو پگڑی مبارک باندھنا بہتر ہے۔

مسئلہ نمبر ۳..... عمامہ باندھنے کا مستحب طریقہ:

غنیۃ الطالبین لسیدنا شیخ محبوب سبحانی عبدالقادر جیلانی قدس سرہم العزیز میں ہے (پگڑی باندھنے والا شخص) پگڑی باندھتے وقت اس کا ایک سرادانتوں میں دبائے اور پھر سر پر لپیٹے یہ طریقہ مستحب ہے اھ۔ (غنیۃ الطالبین اردو صفحہ ۸۶)

مسئلہ نمبر ۴..... عمامہ کھولنے کا صحیح طریقہ:

عمامہ شریف کو جب پھر سے باندھنا ہو تو اسے اتار کر زمین پر پھینک نہ دیا جائے بلکہ جس طرح لپیٹا گیا ہے اسی طرح ادھیڑا جائے یعنی ایک ایک پیچ کر کے کھولا جائے (فتاویٰ عالمگیری صفحہ ۳۳۰ جلد ۵)

مسئلہ نمبر ۵..... ایک ضروری مسئلہ:

جو شخص نماز کی حالت میں اپنے عمامہ کے پیچ پر سجدہ کرے یعنی جب کہ اس کا عمامہ سر سے نیچے کھسک کر ماتھے پر آگیا ہو تو اس صورت میں اس شخص کی نماز مکروہ ہوگی۔ (البحر الرائق، مراقی الفلاح، حلبی کبیر وغیرہ، فقہاء کرام کے مطلق لفظ کراہت سے معلوم ہوتا ہے کہ کراہت تحریمیہ ہے۔ واللہ تعالیٰ اعلم۔)

مسئلہ نمبر ۶.....: اگر نماز میں سر سے عمامہ گر جائے:

اگر عمامہ شریف رکوع یا سجدہ کی حالت میں نمازی کے سر سے گر جائے یا کسی حالت میں اس کا کچھ حصہ ادھڑ جائے تو نمازی شخص اس (عمامہ) کو ایک ہاتھ یعنی فعل قلیل سے اٹھا سکتا اور درست کر سکتا ہے ہاں اگر ایک ہاتھ سے نہ اٹھا سکے یا درست نہ کر سکے تو اس کو ویسے ہی چھوڑ دے، کیونکہ نماز میں دونوں ہاتھوں کا استعمال شرعاً ناجائز ہے۔

مسئلہ نمبر ۷.....: ننگے سر نماز پڑھنے کی چار حالتیں:

ننگے سر نماز پڑھنا چار طرح ہے۔

نمبر (۱) حالت احرام میں واجب ہے۔

نمبر (۲) حالت عجز و خشوع میں جائز ہے۔

نمبر (۳) سستی اور بغیر کسی ارادے کے مکروہ ہے۔

نمبر (۴) نماز کی بے حرمتی اور بے قدری کے ارادے سے کفر ہے۔

(الاول فی مراقی الفلاح صفحہ ۳۹۷، والباقی فی الشامی صفحہ ۵۹۹ جلد ۱)

مسئلہ نمبر ۸..... : عمامہ باندھنے میں نیت کا مسئلہ:

ہر مسلمان کو چاہئے کہ ہر سنت پر عمل اس کی سنت ہونے کی وجہ سے کرے، یعنی یہ نیت کرے کہ اللہ تعالیٰ عزوجل اور اس کے رسول کریم ﷺ راضی ہوں، اگر کوئی شخص صرف اپنے رسم و رواج یا کسی غیر آدمی کی رضا جوئی یا تکبر و غرور کی بناء پر کسی مسنون فعل پر عمل کرے مثلاً عمامہ شریف باندھے تو وہ موعود برکات و ثوابوں سے محروم رہے گا۔

مسئلہ نمبر ۹..... : عمامہ باندھنے میں شملہ لڑکانے کا مسئلہ:

پس پشت پر شملہ لڑکانا مستحب سنت مؤکدہ نہیں رسول اللہ ﷺ بھی دستار کا شملہ لڑکاتے تھے اور کبھی تمہیں فقہاء کے پاس شملہ کے لڑکانے کے متعلق قیاسی دلیلیں بہت ہیں وہ شملہ لڑکانا سنت مؤکدہ سمجھتے ہیں، بعض بائیں طرف لڑکانا مستحب سمجھتے ہیں مگر اس کی سند قوی اور معتبر نہیں، اگرچہ اس بارہ میں بعض نے دلیلیں لکھی ہیں اور علماء متاخرین جہاں زمانے کے طعن و تشنیع و تمسخر کی وجہ سے پانچوں نمازوں کے سوا اور کسی وقت شملہ لڑکانا لازم نہیں سمجھتے اور فتاویٰ حجت و جامع میں لکھا ہے:

ترک الذنب ذنب ور کعتان مع الذنب افضل من سبعین رکعة بغير
ذنب والذنب ستة انواع، للقاضی خمس وثلثون اصبعاً للخطیب احدی
وعشرون اصبعاً وللعالم سبعا وعشرون اصبعاً وللمتکلم سبع عشر اصبعاً
وللصوفی سبع اصابع وللعاصی اربع اصابع

یعنی شملہ نہ چھوڑنا گناہ ہے اور شملہ کے ساتھ دو رکعتیں پڑھنا بلا شملہ ستر رکعتوں سے افضل ہے اور شملہ چھ قسم ہے قاضی کے لئے پینتیس انگل کا شملہ اور خطبہ خوان کے لئے اکیس انگل کا اور عالم کے لئے ستائیس انگل کا اور طالب علم کے لئے سترہ انگل کا اور صوفی کے لئے سات انگل کا اور عام آدمیوں کے لئے صرف چار انگل کا دستار بیٹھ کر نہ باندھے اور پاجامہ کھڑے ہو کر نہ پہنے چنانچہ علماء اور شرفاء عرب اسی طریق سے عمامہ باندھتے ہیں۔

مسئلہ نمبر ۱۱..... : نماز میں عمامہ کا استعمال ثواب میں زیادتی

کا سبب ہوتا ہے :

عمامہ باندھنا سنت ہے خصوصاً نماز میں کہ جو نماز عمامہ کے ساتھ پڑھی جاتی ہے اس کا ثواب بہت زیادہ ہوتا ہے، عمامہ کے متعلق حدیثیں تفصیل سے گزر چکی ہیں۔

مسئلہ نمبر ۱۲..... : عمامہ میں شملہ لٹکانا سنت ہے :

عمامہ باندھے تو اس کا شملہ پیٹھ پر دونوں شانوں کے درمیان لٹکا لے شملہ کتنا ہونا چاہئے اس میں اختلاف ہے زیادہ سے زیادہ اتنا ہو کہ بیٹھنے میں نہ دے (عالمگیری) بعض لوگ شملہ بالکل نہیں لٹکاتے یہ سنت کے خلاف ہے اور بعض شملہ کو اوپر لا کر عمامہ میں گھس دیتے ہیں یہ بھی نہ ہونا چاہئے خصوصاً حالت نماز میں ایسا ہے تو نماز مکروہ ہوگی۔

مسئلہ نمبر ۱۳..... : عمامہ کو زمین پر پھینکنا نہیں چاہئے

عمامہ کو جب پھر سے باندھنا ہو تو اسے اتار کر زمین پر پھینک نہ دے بلکہ جس طرح

لپیٹا ہے اسی

طرح ادھیڑا جائے۔ (فتاویٰ عالمگیری)

مسئلہ نمبر ۱۴..... : ٹوپی اور عمامہ دونوں مسنون ہے :

ٹوپی پہننا خود حضور اقدس ﷺ سے ثابت ہے۔ (عالمگیری)

مگر حضور اقدس ﷺ عمامہ بھی باندھتے تھے یعنی عمامہ کے نیچے ٹوپی ہوتی اور یہ فرمایا کہ ہم میں اور ان میں فرق ٹوپی پر عمامہ باندھنا ہے یعنی ہم دونوں چیزیں رکھتے ہیں چنانچہ یہاں کے کفار بھی اگر پگڑی باندھتے ہیں تو اس کے نیچے ٹوپی نہیں پہنتے، بعض نے حدیث کا یہ مطلب بیان کیا کہ صرف ٹوپی پہننا مشرکین کا طریقہ ہے مگر یہ قول صحیح نہیں، کیونکہ مشرکین عرب بھی عمامہ باندھا کرتے تھے، مرقاة شرح مشکوٰۃ میں مذکور ہے کہ حضور اقدس ﷺ کا عمامہ سات گز ہاتھ کا اور بارہ ہاتھ کا بڑا عمامہ تھا بس اسی سنت کے مطابق عمامہ رکھے اور

اس سے زیادہ بڑا نہ رکھے بعض لوگ بہت بڑے عمامے باندھتے ہیں، ایسا نہ کرے کہ سنت کے خلاف ہے مارواڑ کے علاقے میں بہت سے لوگ گپڑیاں باندھتے ہیں جو بہت کم چوڑی ہوتی ہیں اور چالیس پچاس گز لمبی ہوتی ہیں اسی طرح کی گپڑیاں مسلمان نہ باندھیں۔

آخری اہم سوال اور اس کا جواب:

سوال: کیا بوقت ضرورت عمامہ شریف سے عمامہ باندھنے کے علاوہ کوئی اور کام لینا شرعاً درست ہے یا نہیں، مثلاً کبھی سفر وغیرہ میں کوئی ایسی چوٹ آئے جس سے پٹی وغیرہ باندھنے کی ضرورت پڑے تو ایسے وقت میں عمامہ سے یہ کام لینا شرعاً جائز ہے یا نہیں؟

جواب: بوقت ضرورت عمامہ شریف سے کوئی اور مباح کام لینا شرعاً درست ہے دلیل ذیل میں بخاری شریف سے حکایت پیش کی جا رہی ہے:

حکایت:

بخاری شریف میں ایک طویل قصہ ہے جس کا خلاصہ مندرجہ ذیل ہے: حضرت سیدنا رسول اللہ ﷺ نے حضرت عبداللہ بن عتیک رضی اللہ تعالیٰ عنہ کو کچھ انصاری صحابیوں کا امیر بنا کر ابورافع بن ابوالحقیق (جو کہ کافر اور اہل حجاز کا بڑا تاجر اور حضور علیہ الصلوٰۃ والسلام کا اشد دشمن تھا) کے قتل کے لئے بھیجا وہ اپنے قلعے میں رہتا تھا، انصاری اصحاب رضی اللہ تعالیٰ عنہم جب قلعے کے قریب پہنچے تو حضرت عبداللہ بن عتیک رضی اللہ عنہ نے انہیں فرمایا کہ آپ سب یہاں ٹھہریں میں تنہا ہی قلعے میں جاتا ہوں۔ انشاء اللہ تعالیٰ سب کام پورا کر کے آؤں گا۔

بہر حال آپ کسی حیلے سے قلعے میں داخل ہوئے اور گدھوں کے طویلے میں جا پھنسے دربان نے قلعے کا دروازہ بند کیا اور اسے تالا لگا کر اس کی چابیاں طاق میں کیل پر لٹکا دیں۔ جب رات کا کچھ حصہ گزر گیا اور ابورافع بھی اپنے بالاخانہ پر سو گیا تو آپ نے طاق میں سے چابی اٹھائی اور اسی بالاخانہ کی طرف روانہ ہوئے اور ہر ایک دروازے کو اندر کی

طرف سے کنڈی بھی لگاتے گئے، جب آپ بالا خانے پر پہنچے تو وہاں ابورافع اپنے بچوں کے ساتھ سویا ہوا تھا اور روشنی کچھ نہ تھی، آپ اندر داخل ہو کر کہنے لگے ابورافع اس نے یہ آواز سن کر کہا! کون ہے یہ؟ حضرت عبداللہ بن عتیک رضی اللہ عنہ نے اس آواز کی رہبری میں آگے بڑھ کر اس پر تلوار کا ایک وار کیا اور واپس پلٹے، اس نے ایک چیخ ماری، آپ سمجھے کہ مقصود حاصل نہ ہوا چنانچہ آپ دوبارہ اس کے پاس پہنچ کر اور اپنی آواز بدل کر فرمانے لگے، ابورافع یہ کیسی آواز تھی؟ اس نے جواب میں کہا کہ تجھ پر تیری ماں روئے! ابھی ابھی ایک آدمی نے یہاں آ کر مجھے تلوار ماری ہے، آپ نے اس آواز کی رہبری میں دوبارہ اس پر تلوار کا وار فرمایا لیکن محسوس ایسا ہوا کہ ابھی تک اس کا کام تمام نہیں ہوا ہے، پھر تیسری بار آپ نے تلوار کی نوک اس کے پیٹ پر رکھ کر ایسی چبھو دی کہ تلوار پیٹھ تک پہنچ گئی۔

جب آپ کو یقین ہوا کہ اس کا کام تمام ہو گیا ہے تو فوراً ہی دہشت زدہ حالت میں دروازوں کو کھولتے اور اترتے ہوئے آخری سیڑھی پر پہنچے اتفاقاً وہاں سیڑھی سے اچٹ گئے اور آپ کا پاؤں بہت چوٹ کھایا پھر آپ نے اپنے عمامہ شریف سے اپنے پاؤں کو باندھا اور آہستہ آہستہ چلتے ہوئے اپنے ساتھیوں کے پاس پہنچے۔

صبح کے وقت جب حضور علیہ الصلوٰۃ والسلام کو ابورافع کی موت کی خبر اور تمام واقعہ سنایا گیا تو آپ ﷺ نے اپنا ہاتھ مبارک امیر صاحب کے پاؤں پر پھیرا، پھر تو پاؤں ایسا ٹھیک ہو گیا کہ گویا کبھی اسے چوٹ ہی نہیں آئی تھی۔ (بخاری شریف عربی صفحہ ۵۷۷)

فائدہ:

اس حدیث مبارک سے معلوم ہوا کہ بوقت ضرورت عمامہ شریف سے پاؤں وغیرہ باندھنے کا کام لینا شرعاً درست ہے خلاف اولیٰ و خلاف ادب نہیں بلکہ بعض صحابہ کرام رضی اللہ تعالیٰ عنہم سے یہ کام تو صراحتاً ثابت ہے جیسا کہ مندرجہ بالا واقعہ میں حضرت عبداللہ بن عتیک رضی اللہ تعالیٰ عنہ سے یہ کام ضروری ثابت ہوا۔

اختتام کلام اور آخری گزارشات

بعض لوگ کہتے ہیں کہ اگر ہم عمامہ شریف باندھتے ہیں یا فلاں سنت پر عمل کرتے ہیں تو لوگ ہم پر ہتے ہیں، مذاق اڑاتے ہیں لہذا ہمیں عمامہ شریف باندھنے میں یا فلاں سنت پر عمل کرنے سے شرم آتی ہے، ایسے لوگوں کی خدمت میں بندہ کی چند معروضات پیش ہیں۔ عزیزم! جاننا چاہئے کہ ہر دور میں نیک لوگوں پر ان کے نیک کام کی وجہ سے ہنسنے اور تمسخر کرنے والے ہوتے رہے ہیں لیکن کاملین نے اس کی ہنسی و تمسخر کی وجہ سے اپنا نیک کام کبھی نہیں چھوڑا، اللہ تعالیٰ عزوجل نے ان کی شان میں اپنی کتاب مجید میں ارشاد فرمایا ہے کہ

و لا یخافون لومة لائم (ترجمہ) اور وہ (نیک بندے) کسی ملامت کرنے والے کی ملامت سے نہیں ڈریں گے۔ (مائدہ آیت ص: ۵۴) نیز ارشاد فرمایا ہے کہ فلا تمخشوا الناس و اخشونہی ترجمہ: تم لوگوں سے مت ڈرو اور مجھ سے ڈرو (مائدہ آیت: ۴۴)

اور تمسخر کرنے والوں کے بارے میں ارشاد فرمایا کہ ”واذنادیتم الی الصلوٰۃ اتخذوها ہزواً و لعباً، ذلک بانہم قوم لا یعقلون“ ترجمہ: جب تم نماز کے لئے اذان دیتے ہو تو وہ لوگ اس کے ساتھ ہنسی اور کھیل کرتے ہیں یہ اس لئے کہ وہ ایسے لوگ ہیں کہ عقل نہیں رکھتے (مائدہ آیت: ۵۸)

اس آیت مبارکہ کا شان نزول یہ ہے کہ جب صحابہ کرام رضی اللہ تعالیٰ عنہم اذان دیتے تو یہود ان پر ہتے اور ٹھٹھولیاں کرتے اور کہتے کہ من این لک صیاح العیر فما قبح هذا الصوت گدھے کی آواز کہاں سے آئی، یہ کیسی بدترین آواز ہے (نعوذ باللہ تعالیٰ منہ) تفسیر خازن و حاشیہ جلالین ص ۱۰۲۔

اے عزیز! کیا پھر صحابہ کرام رضوان اللہ تعالیٰ علیہم اجمعین نے یہود کے ان تمسخر اور ہنسیوں کی وجہ سے اذان دینی چھوڑ دی، نہیں ہرگز نہیں بلاشبہ وہ اپنے دین میں بہت ہی کامل تھے وہ کسی ہنسنے والے کی ہنسی کو نہیں سنتے اور کسی ملامت کرنے والے کی ملامت سے نہیں ڈرتے تھے، ہمیں بھی چاہئے کہ ہم ان ہی کاملین کی اتباع کریں، کسی ہنسنے والے کی ہنسی اور

کسی تمسخر کرنے والے کا تمسخر نہ سنیں، بلاشبہ جو ہنتے ہیں وہ صرف اپنا ہی نقصان کرتے ہیں ہمارے لئے صرف اللہ تعالیٰ عزوجل اور اس کے رسول کریم ﷺ کی رضا و خوشنودی ہی کافی ہے اور اس آیت مبارکہ سے معلوم ہوا کہ دین کے کاموں پر ہنسا اور تمسخر کرنا بے دین اور بے عقلوں ہی کا کام ہے، دیندار اور عقلمند لوگ ایسا ہرگز نہیں کریں گے۔

حکایت:

مدینہ میں ایک نصرانی تھا جب اذان میں سنتا اشہدان محمدًا رسول اللہ تو کہتا قد حرق الکاذب یعنی جھوٹا جل جائے ایک شب ایسا ہوا کہ وہ اور اس کے اہل و عیال سب سو رہے تھے کہ کوئی خادم گھر میں آگ لے کر گیا ایک چنگاری گر پڑی، وہ اور اس کا گھر اور گھر والے سب جل گئے، آخرچہ ابن جریر عن السدی (تفسیر بیان القرآن ص ۲۴۴)

بہر حال عزیزم! جو غلط کئے گا وہ اس کی ہی گردن میں پڑے گا، اہل حق اور سچے لوگ ہر دور میں اپنی سچائی اور کمال ہمت و استقامت کی وجہ سے جیت ہی جاتے ہیں، کاش کہ حق تعالیٰ عزوجل ہم سب کو اپنے پیارے حبیب ﷺ کی اطاعت و اتباع میں مست اور دیوانہ بنائے (آمین ثم آمین) نیز قول باری تعالیٰ ہے "الذین یلمزون المطوعین من المؤمنین فی الصدقات والذین لایجدون الا جہدہم فی سخرون منہم سخر اللہ منہم ولہم عذاب الیم۔ ترجمہ: یہ (منافقین) ایسے ہیں کہ نقلی صدقہ دینے والے مسلمانوں پر صدقات کے بارے میں طعن کرتے ہیں اور (بالخصوص) ان لوگوں پر (اور زیادہ) جن کو بجز محنت و مزدوری کے اور کچھ میسر نہیں ہوتا (لہذا وہ اسی ہی قدر کو اللہ کی راہ میں صدقہ دیتے ہیں) پس (وہ منافقین) ان سے تمسخر کرتے ہیں، اللہ تعالیٰ ان کو اس تمسخر کا بدلہ دے گا اور ان کے لئے دردناک سزا ہوگی (توبہ آیت ۷۹)

شان نزول:

عزوة تبوک یا کسی اور واقعہ میں حضرت عبدالرحمن بن عوف رضی اللہ عنہ نے حضور ﷺ کی خدمت مبارک میں چار ہزار درہم صدقہ پیش کیا اور عرض کیا کہ میرے ملک میں جملہ

آٹھ ہزار درہم تھے ان کا آدھا عیال کے لئے گھر چھوڑ کر آیا ہوں اور آدھا اللہ کی راہ میں صدقہ دیتا ہوں۔

اور حضرت ابو عقیل انصاری رضی اللہ عنہ جو کہ مسکین آدمی تھے، اللہ کی راہ میں صدقہ دینے کی نیت سے ساری رات پانی کھینچتے رہے، صبح کو اس کی مزدوری میں کھجور کے دو صاع (تقریباً آٹھ کلو) لے کر اس کا آدھا گھر کے لئے چھوڑا اور آدھا حضور علیہ الصلوٰۃ والسلام کی خدمت میں صدقہ حاضر کیا، یہ دیکھ کر منافقوں نے کہا کہ (حضرت) عبدالرحمن (رضی اللہ عنہ) ریاکار ہے، اپنے دکھاوے کی نیت سے اتنی زیادہ خیرات کیا ہے اور (حضرت) ابو عقیل رضی اللہ عنہ کے بارے میں کہا کہ اس کی نیت یہ تھی کہ یہ بھی اپنے آپ کو صدقہ دینے والوں میں شمار کرے، کیا اللہ تعالیٰ کو اس کی اس تھوڑی خیرات کی پرواہ ہے۔ (روح البیان) عزیزم! کیا ان منافقوں کی یہ باتیں ایسی نہیں تھیں جن سے انسان کو دکھ پہنچے اور تکلیف ہو، بلاشبہ ایسی تھیں، لیکن انہیں کیا پرواہ کہ جن کا مطمح نظر صرف رضائے الہی و خوشنودی حق تعالیٰ ہی ہو گیا ان منافقین کی اس قسم کی باتوں کی وجہ سے صحابہ کرام نے خیرات دینی چھوڑ دی؟ ہرگز نہیں۔

کیا آپ نے نہیں دیکھا کہ حق تعالیٰ عزوجل نے ان مسلمانوں کی طرف سے منافقوں کو کیسا خوب جواب دیا جب کہ فرمایا **سخر اللہ منہم** یعنی اللہ تعالیٰ خود ان کو ان کے تمسخر کا بدلہ دے گا نیز انہیں دردناک عذاب دینے کا کیسا اعلان فرمایا جب کہ فرمایا **ولہم عذاب الیم** اور ان کے لئے دردناک عذاب ہوگا۔

اس آیت مبارکہ سے معلوم ہوا ہے کہ جو لوگ کاملوں کی مخالفت کرتے ہیں ان کو تکلیف پہنچاتے ہیں حقیقتاً وہ حق تعالیٰ ہی سے مقابلہ کرتے ہیں، حق تعالیٰ ان کا بدلہ ان سے خود ہی لیس گے، ہمیں چاہئے کہ ہم ہنسی کرنے اور مذاق اڑانے والوں کی باتوں کی طرف کان نہ دیں بلکہ رضائے الہی و اتباع رسول ﷺ کی طلب و اشتیاق میں مست و مجنون رہیں۔

جاننا چاہئے کہ اس آیت مبارکہ میں جس خیرات کا ذکر ہے وہ نقلی خیرات ہی ہے جیسا کہ ترجمہ سے ظاہر ہے اور نقلی خیرات شرعاً مستحب ہے پس اس سے معلوم ہوا کہ شرعی مستحب

کام پر استہزا و تمسخر شرعاً حرام ہے اور یہ منافقوں، بے دینوں اور بے عقلوں ہی کا کام ہے، اللہ تعالیٰ پناہ دے۔

جب حضرت عبدالرحمن رضی اللہ عنہ نے وہ خیرات خدمت مبارک میں پیش کیا تو آپ ﷺ نے اس کے لئے یوں دعا فرمائی بَارَكَ اللهُ لَكَ فِيمَا امْسَكَتَ وَفِيمَا اعْطَيْتَ اللهُ تَعَالَى تِیرَے اس حصے میں جو کہ تو نے اپنے لئے چھوڑی اور اس حصے میں جو کہ تو نے اللہ کی راہ میں دیدی تجھے برکت نصیب فرمائے، آپ ﷺ کی اس دعا کی برکت سے آپ کے مال میں اتنی برکت ہوئی کہ آپ کی چار بیویوں میں سے ایک بیوی کو بطور صلح آٹھویں حصے کی چوتھائی تقریباً (۸۰۰۰۰) اسی ہزار درہم ملا اور آپ نے حضرت ابو عقیل رضی اللہ عنہ کو فرمایا کہ تو اپنی اس صاع (تقریباً چار کلو) کو تمام صدقات کے اوپر ڈال دے۔ سُبْحَانَ اللهِ الْعَظِيمِ وَبِحَمْدِهِ وَالصَّلَاةِ وَالسَّلَامِ عَلٰی رَسُوْلِهِ الَّذِي بِالْمُؤْمِنِيْنَ رُوْفٌ رَّحِيْمٌ .

ہم سب کے محبوب نبی حضور اقدس ﷺ کی ہر سنت کو زندہ رکھنے سے ہمارے پیارے نبی ﷺ کتنا خوش ہوتے ہیں، یہ ہم سب کو خوب معلوم ہے، جب ہم آپ ﷺ کی سنت مبارکہ پر چلیں گے، تو انشاء اللہ تعالیٰ انگریزی تہذیب کا بیڑہ غرق ہوگا، اور سنت نبوی (ﷺ) کا بول بالا ہوگا، بہر حال اب وقت آ گیا ہے دیر نہ کریں، پتہ نہیں ہماری موت کا وقت کب ہے، غیروں کے طریقوں کو جلد سے جلد چھوڑ دیں، اور سرکارِ دو عالم ﷺ کے مبارک طریقوں اور آپ ﷺ کی مبارک سنتوں پر خود بھی چلیں، اور اس کی دعوت سارے عالم کو دیں، اسی میں اور ہماری سارے عالم کی فلاح اور کامیابی ہے.....

اللہ کرے کہ ایسا ہی ہو (آمین ثم آمین)

سنت مصطفیٰ ﷺ کے احیاء (زندہ کرنے میں) تن من دھن و جان و مال کی قربانی دے کر حضرت بلال و خبیب و زید رضی اللہ تعالیٰ عنہم کا زمانہ اہل زمانہ کو دکھائیے، اس طویل بحث سے میرا مقصد یہی ہے کہ حضور اکرم ﷺ کی ہر سنت پر عملی اقدام فرمانا چاہئے، اور اسے اپنی زندگی کا سرمایہ سمجھیں تاکہ کل قیامت میں حضور سرور کائنات ﷺ کا قرب نصیب ہو۔

اگر کسی مسلمان بھائی کو پہلی بار عمامہ شریف باندھتے وقت قدرے طبعی شرمندگی خواہ

اپنے نفس کی طرف سے خواہ لوگوں کی وجہ سے محسوس ہوتی ہو تو وہ گھبرائے نہیں، انشاء اللہ تعالیٰ وہ طبعی حالت (شرمندگی) عنقریب تھوڑی ہی مدت میں درست ہو جائے گی، بعض طبائع تو ہر

نئی چیز کے اختیار کرنے سے قدرے منقبض ہوتے ہیں، کیا پھر وہ اس انقباض (طبیعت کی بندش) کی وجہ سے ہر اچھی چیز کو چھوڑ نہیں بیٹھیں، اچھی چیزوں کو نہیں چھوڑنا چاہئے بلکہ اپنے طبائع کی اصلاح کرنی چاہئے اور وہ عادت ڈالنے یعنی چند دن اپنے نفس کو اسی کام پر لگا تار مقید رکھنے سے ہی ہوتا ہے۔

کاش کہ حق تعالیٰ عزوجل ہم سب کو اپنی خواہشات نفسانی کی اتباع سے آزاد فرما کر اپنے پیارے حبیب ﷺ کے ارشادات مبارکات پر تعمیل سے آباد فرمائے، اور ہم سب کو خطوایۃ شیطانیہ پر چلنے سے محفوظ فرما کر اپنے رسول مجتبیٰ ﷺ کے نقش قدم مبارک پر چلنے کی توفیق فرمائے۔ (آمین ثم آمین)

اور حضور اقدس ﷺ کی مبارک سنتوں کا عاشق اور ان پر چلنے والا بنادے کہ ہمارا جینا بھی اسلام پر ہو اور ہمارا مرنا بھی اسلام پر ہو اور ہمیں کلمہ والی موت نصیب فرمائے۔ آمین ثم آمین

اللهم صل علی سیدنا ونبینا و مولانا محمد وعلی
ال سیدنا ونبینا و مولانا محمد وبارک وسلم .
واخر دعوانا ان الحمد لله رب العالمین .

بندۂ ناچیز و سراپا عیوب
محمد روح اللہ نقشبندی غفوری

تفاسیر و علوم قرآنی اور حدیث نبوی صلی اللہ علیہ وسلم پر
دائرہ اشاعت کی مطبوعہ مستند کتب

تفاسیر و علوم قرآنی

تفسیر عثمانی جہاں تفسیر صحرا، تفسیرات، تفسیرات، تفسیرات	تفسیر عثمانی جہاں تفسیر صحرا، تفسیرات، تفسیرات، تفسیرات
تفسیر طبری ۱۹۱۰	۱۲ جہاں
تفسیر القرآن	۳ جہاں
آرٹیکل میں القرآن	علامہ سید سلیمان بن علی
قرآن اور تاجوت	محمد سعید طبعی
قرآن سے فلسفہ تفسیر	ڈاکٹر حفیظ الرحمن
اللغات القرآن	محمد سعید طبعی
فائیس القرآن	ڈاکٹر حفیظ الرحمن
فائیس الفاظ القرآن	ڈاکٹر حفیظ الرحمن
مکتب التبیان فی تفسیر القرآن	محمد سعید طبعی
المسائل قرآنی	محمد سعید طبعی
قرآن کی آیتیں	محمد سعید طبعی

حدیث

تفسیر بخاری مع ترجمہ شرح ازاد	۲۰ جہاں
تفسیر احمد	۲۰ جہاں
ہائے ترمذی	۲۰ جہاں
مکتب ابوداؤد شریف	۲۰ جہاں
مکتب نسائی	۲۰ جہاں
معارف حدیث ترجمہ شرح	۲۰ جہاں
مکتب شریف مترجم معونات	۲۰ جہاں
پیش الہدایہ تفسیر	۲۰ جہاں
الادب المفرد	۲۰ جہاں
معارف حدیث	۲۰ جہاں
تفسیر بخاری شریف	۲۰ جہاں
تفسیر ترمذی شریف	۲۰ جہاں
تفسیر ابوداؤد شریف	۲۰ جہاں
تفسیر نسائی شریف	۲۰ جہاں
تفسیر ابویں نووی	۲۰ جہاں
تفسیر ابویں نووی	۲۰ جہاں

ناشر: **دائرہ اشاعت** اردو بازار ایم اے جناح روڈ، لاہور۔ پاکستان۔ فون: (۰۱۱) ۳۳۸۸۱۱۔
 دیگر اداروں کی کتب دستیاب ہیں نیز ان کے کتب خانوں سے کتب حاصل کی جاسکتی ہیں۔

سیرۃ اوساخ پر دارالاشاعت کراچی کی مطبوعہ مستند کتب

سیرۃ خلیفہ اردو اعلیٰ جلد ۱ کپڑوں	سیرۃ النبی پر نہایت مفصل و مستند تصنیف	سیرۃ خلیفہ اردو اعلیٰ جلد ۲ کپڑوں	سیرۃ خلیفہ اردو اعلیٰ جلد ۲ کپڑوں
سیرۃ الخلیفۃ القبریٰ من سیرۃ رسول مضمون ۳ جلد	اپنے موضوع پر ایک شاندار علمی تصنیف مستشرقین کے ہر ایک کے ہر ایک	سیرۃ الخلیفۃ القبریٰ من سیرۃ رسول مضمون ۳ جلد	سیرۃ الخلیفۃ القبریٰ من سیرۃ رسول مضمون ۳ جلد
رحمۃ اللعالمین من سیرۃ رسول ۲ جلد کپڑوں	عشق و محبت پر لکھی جانے والی مستند کتب	رحمۃ اللعالمین من سیرۃ رسول ۲ جلد کپڑوں	رحمۃ اللعالمین من سیرۃ رسول ۲ جلد کپڑوں
مؤمن انسانیت اور انسانی حقوق	تعلیمی حیرت انگیز اور مستشرقین کے اعتراف کے برآں	مؤمن انسانیت اور انسانی حقوق	مؤمن انسانیت اور انسانی حقوق
رسول اکرم کی سیاسی زندگی	دعوت و تبلیغ سے مشروط صدر کی سیاست اور ملی مسلم	رسول اکرم کی سیاسی زندگی	رسول اکرم کی سیاسی زندگی
سہ ماہی ترجمہ	صدر لکھنؤ کے شمالی دعوت سے ایک مفصل پرستند کتب	سہ ماہی ترجمہ	سہ ماہی ترجمہ
عبد نبوت کی بزرگوار خواتین	اس عہد کی بزرگوار خواتین کے حالات و کارناموں پر مشتمل	عبد نبوت کی بزرگوار خواتین	عبد نبوت کی بزرگوار خواتین
دور تابعین کی نامور خواتین	تابعیت کے دور کی خواتین	دور تابعین کی نامور خواتین	دور تابعین کی نامور خواتین
جنت کی خوشخبری پانے والی خواتین	ان خواتین کا تذکرہ جنہوں نے صدر کے زمانہ میں حضور کی دعا	جنت کی خوشخبری پانے والی خواتین	جنت کی خوشخبری پانے والی خواتین
آرواح مطہرات	حضور کے گرام ملی اندیشہ و علم کی ازادان کا مستند مجموعہ	آرواح مطہرات	آرواح مطہرات
آرواح الانبیاء	آسیا، صبر و شہادت کی ازادان کے حالات پر مشتمل کتب	آرواح الانبیاء	آرواح الانبیاء
آرواح صحابہ کرام	صبر و شہادت کی ازادان کے حالات و کارنامے	آرواح صحابہ کرام	آرواح صحابہ کرام
آنسو رسول اکرم صلی اللہ علیہ وسلم	ہر شعبہ زندگی میں آنحضرت کا اسوہ حسنہ آسان زبان میں	آنسو رسول اکرم صلی اللہ علیہ وسلم	آنسو رسول اکرم صلی اللہ علیہ وسلم
آنسو صحابہ کرام	صدر لکھنؤ سے تعبیر یافتہ حضرت صحابہ کرام کا سو	آنسو صحابہ کرام	آنسو صحابہ کرام
آنسو صحابیات مع سیر الصحابیات	صحابیات کے حالات اور اسرار پر ایک شاندار علمی کتب	آنسو صحابیات مع سیر الصحابیات	آنسو صحابیات مع سیر الصحابیات
حیاۃ الصحابہ ۳ جلدوں	صحابیات کے حالات اور اسرار پر ایک شاندار علمی کتب	حیاۃ الصحابہ ۳ جلدوں	حیاۃ الصحابہ ۳ جلدوں
طہارت نبوی صلی اللہ علیہ وسلم	صحابیات کے حالات اور اسرار پر ایک شاندار علمی کتب	طہارت نبوی صلی اللہ علیہ وسلم	طہارت نبوی صلی اللہ علیہ وسلم
نشر الطیب فی ذکر النبی العظیم صلی اللہ علیہ وسلم	صحابیات کے حالات اور اسرار پر ایک شاندار علمی کتب	نشر الطیب فی ذکر النبی العظیم صلی اللہ علیہ وسلم	نشر الطیب فی ذکر النبی العظیم صلی اللہ علیہ وسلم
سیرۃ قائم الانبیاء	صحابیات کے حالات اور اسرار پر ایک شاندار علمی کتب	سیرۃ قائم الانبیاء	سیرۃ قائم الانبیاء
رحمت عالم صلی اللہ علیہ وسلم	صحابیات کے حالات اور اسرار پر ایک شاندار علمی کتب	رحمت عالم صلی اللہ علیہ وسلم	رحمت عالم صلی اللہ علیہ وسلم
سیرۃ خلفائے راشدین	صحابیات کے حالات اور اسرار پر ایک شاندار علمی کتب	سیرۃ خلفائے راشدین	سیرۃ خلفائے راشدین
الفاروق	صحابیات کے حالات اور اسرار پر ایک شاندار علمی کتب	الفاروق	الفاروق
حضرت عثمان ذو النورین	صحابیات کے حالات اور اسرار پر ایک شاندار علمی کتب	حضرت عثمان ذو النورین	حضرت عثمان ذو النورین
شرف الرسول من سیرۃ رسول	صحابیات کے حالات اور اسرار پر ایک شاندار علمی کتب	شرف الرسول من سیرۃ رسول	شرف الرسول من سیرۃ رسول
تاریخ اسلام ۴ جلدوں	صحابیات کے حالات اور اسرار پر ایک شاندار علمی کتب	تاریخ اسلام ۴ جلدوں	تاریخ اسلام ۴ جلدوں
اختیار الاحیاء	صحابیات کے حالات اور اسرار پر ایک شاندار علمی کتب	اختیار الاحیاء	اختیار الاحیاء
حالات تصنیفین مدرس نظامی	صحابیات کے حالات اور اسرار پر ایک شاندار علمی کتب	حالات تصنیفین مدرس نظامی	حالات تصنیفین مدرس نظامی
نقش حیات	صحابیات کے حالات اور اسرار پر ایک شاندار علمی کتب	نقش حیات	نقش حیات
جہنم کے پروانہ یافتہ	صحابیات کے حالات اور اسرار پر ایک شاندار علمی کتب	جہنم کے پروانہ یافتہ	جہنم کے پروانہ یافتہ

ناشر دارالاشاعت اردو بازار ایم اے جناح روڈ لاہور پاکستان (۱۱۱۸۸۱) (۲۱) کراچی
 دیگر اداروں کی کتب دستیاب نہیں ہوتی مگر ہمیں ان کا انتظام ہے / فرسٹ کتب گفٹ ڈائل میں بھیجیں وہ آپ کو
 ڈاک سے بھیجیں گے